

سلسلہ مطبوعات انجمن ترقی اُردو (ہند) نمبر ۱۶۹

ملک محمد جالسی

سید کلبِ مصطفیٰ (بی۔ اے)

شایع کردہ

انجمن ترقی اُردو (ہند)، دہلی

قیمت پیر

۱۹۴۱ء

سلسلہ مطبوعات انجمن ترقی اردو (ہند) ع ۱۶۹

ملک محمد جاویدی

سید کلب مصطفیٰ (بی۔ اے)

شائع کردہ


انجمن ترقی اردو (ہند)، دہلی

۱۹۴۱ء

فہرست مضامین

صفحہ	مضمون	نمبر شمار
۱	تعارف	(۱)
۵	ماخذ کی تلاش	(۲)
۱۱	حالات زندگی	(۳)
۱۳	ضمنی عنوانات	
	عہد ملک محمد جانشی میں ہندستان کی فضا، ملک محمد کا مولد و مکن، خاندان، حلیہ، خطاب، لقب، ذریعہ معاش، اولاد، احباب، مذہب، اعتقادات مذہبی، ارادت یا شرف، شاہ مبارک پورہ، درگاہ تصوف، اجازت تصوف، میٹھی کوروانگی، علمی استعداد، فارسی، فارسی ضرب الامثال، عربی، سنسکرت، بھاشا اور سنسکرت، عروض، دیدانت اور پران، راماین اور مہا بھارت، جغرافیہ، تاریخ، نجوم، عام معلومات، اخلاق و عادات، بدیہہ گوئی، خصایص، جرأت، انکسار، مصیبت، بُرائی کے بدلے بھلائی، جواں مردی، دولت، وفات، مزار، ملک محمد کا مرتبہ ہندی ادب میں،	
۸۱	تصانیف	(۴)
۸۳	ذیلی عنوانات	
	پداوت، پداوت کا قصہ، کہانی کا تاریخی رُخ، شاعر جانشی کا نظریہ حجت،	

نمبر شمار	مضمون	صفحہ
	فراق، وصال، پدماوت کا مرتبہ ہندی ادب میں، پدماوت پر ایک سرسری نظر، سیرت نگاری، پدماوتی، رتن سین، ناگمتی، رتن سین اور بادل کی مائیں، بادل کی بیوی، راگھو، گورا اور بادل، علامہ الدین، وصف نگاری، رسم و رواج، فنی خصوصیات، تشبیہ، حسن تعلیل، مبالغہ، تخیل اور روانی، محاورہ، مقولہ، ضرب الامثال، حکمت و موعظت، اکھراوٹ، اکھراوٹ کا کلام، آخری کلام، پوستی نامہ، متفرق اشعار	
(۵)	بارہ ماسہ	۱۷۳
(۶)	شاعر جاتسی کی بھاکا	۱۸۰
	ضمنی عنوانات	۱۸۱
	اودھی زبان کی تاریخ، اودھی زبان کی خصوصیات، برج بھاشا شاعری کی خصوصیات، سن تصنیف، سن تصنیف پر محاکمہ، رسم الخط	
(۷)	سراپا	۱۹۹
(۸)	جاتس	۲۰۵





ملڪ محمد جايسي

[شمس العلماء پروفيسر عبدالغني جي انگريزي تصنيف 'دربار مغليه' ۾ فارسي ادب کي
تاريخء سے به اجازت مصنف نقل لي ڪئي]

”تعارُف“

ملک محمد جالسی اودھ کے رہنے والے اور بھاشا کے بڑے باکمال شاعر تھے۔ اُن کا نام آج کئی صدیوں کے بعد بھی اور تو اور اُن کے اہل وطن تک عزت اور فخر کے ساتھ لیتے ہیں اُن کی تصانیف کے اتنے مختلف نسخے اور ترجمے ہندستان کے متعدد مطابع سے شائع ہوئے ہیں جو یقیناً کسی ملک اور زبان کے شاعر کی شہرت کو چار چاند لگانے کے لیے کافی ہیں (چہ جائیکہ جب سوال ہو ہندستان جیسے قدما شناس ملک اور بھاشا جیسی مُردہ زبان کے چار سو برس پُرلے شاعر کا — قلمی نسخے اس کے علاوہ ہیں) ملک محمد کی ایک تصنیف یعنی پدماوت کے کئی نسخے ناگری رسم الخط میں ملتے ہیں جن میں سے بعض حواشی اور بین السطور معانی سے مزین ہیں اور بعض میں اُن کے حالات زندگی بھی مجملًا موجود ہیں اور اُن کے کلام پر نقد و تبصرہ بھی ہے۔

فارسی زبان میں ملک صاحب کے متعلق کچھ اذکار ہیں۔ اراکان کے راجا کی سرپرستی میں پدماوت کے ایک نسخے کا سترھویں صدی عیسوی میں بنگالی زبان میں بھی ترجمہ ہوا ہے۔

انگریزی زبان میں بھی چند مضامین اور ڈاکٹر گری ہرسن اور سدھا کر جی کامرٹب کیا ہوا دیدہ زیب لیکن نامکمل ایڈیشن یعنی

ملک محمد جاسسی

”سدھا کر چند ریکا موجود ہے۔“

اُردو زبان میں بھی اصل نظم کے متعدد نسخے کانپور، لکھنؤ، بریلی کے مختلف مطابع کے ہیں جو قریب قریب سو برس پڑانے ہیں کسی میں کل نظم کا ترجمہ اُردو نظم میں ہے، کسی میں متن کے نیچے مطلب نشر میں لکھ دیا ہے، کسی میں محض حواشی ہی پر اکتفا کی ہے۔ البتہ خود ملک صاحب کے متعلق کوئی معلومات اُردو زبان میں نہیں ہے سوائے ان چند سطروں کے جو آبجیات میں مولانا آزاد دہلوی نے سپرد قلم فرماتی ہیں۔ یا اس ضمنی تذکرے کے جو حضرت شبلی نے اپنے مضمون میں کیا ہے۔ جس کا عنوان

”مسلمان بھی اس زمانے میں یہاں کی زبان سے محبت رکھتے تھے چنانچہ سولہویں صدی عیسوی شیرشاہی عہد میں ملک محمد جاسسی ایک شاعر ہوا ہے اس نے پداوت کی داستان نظم کی اس سے عہد مذکور کی زبان ہی نہیں معلوم ہوتی بلکہ ثابت ہوتا ہے کہ مسلمان اس ملک میں رہ کر یہاں کی زبان کو کس پیار سے بولنے لگے تھے۔ اس کی بحر بھی ہندی رکھی ہو اور درق کے درق اُلٹتے جاؤ فارسی عربی کا لفظ نہیں تا مطلب اس کا آج مسلمان بلکہ ہر ایک ہندو بھی نہیں سمجھتا۔ کتاب مذکور چھپ گئی ہو اور ہر جگہ مل سکتی ہو اس لیے نمونہ نہیں لکھتا“

ماخوذ از آبجیات صفحہ ۱۸ مطبوعہ اسلامیہ اسٹیم پریس لاہور

کی دروازہ طبع نہم ۱۹۱۴ء

۵۲ ”امیر خسرو کے بعد شیرشاہی عہد میں ملک محمد جاسسی پیدا ہوئے وہ بھاکا زبان کے ایسے زبردست شاعر تھے کہ خود ہندوؤں میں آج تک اُن کا ہمسرہ پیدا نہیں ہوا۔ پداوت اُن کی ثنوی آج موجود ہے اور گھر گھر پھیلی ہوئی ہے۔ ہندوؤں میں بقیہ حاشیہ صفحہ ۳ پر ملاحظہ کیجیے

ملک محمد جاسی

”مسلمان اور ہندی شاعری“ ہے۔ اس کے علاوہ میر حسن دہلوی نے بھی

سب سے بڑا شاعر آخر زمانے کا کالیداس (تلسی واس) گزرا ہو جس نے رامین کا بھاکا
میں ترجمہ کیا ہے۔ نکتہ شناسوں کا بیان ہے کہ قدرت زبان کے لحاظ سے پداوت
کسی طرح رامین سے کم نہیں اور اس قدر تو ہر شخص دیکھ سکتا ہے کہ پداوت کے
صفحے کے صفحے پڑھتے چلے جاؤ۔ عربی فارسی کے الفاظ مطلق نہیں آتے اور یوں
شاذ و نادر تو رامین بھی ایسے الفاظ سے خالی نہیں۔

ملک محمد جاسی نے پداوت کے سوا بھاکا میں اور بھی دو مثنویاں لکھی ہیں
جو ان کے خاندان میں اب بھی موجود ہیں لیکن افسوس ان کے چھپنے کی نوبت
نہیں آتی۔

(مقالات شبلی حصہ اول صفحہ ۱۹-۲۰ مطبوعہ آسی پریس محمود نگر لکھنؤ)

نوٹ۔ مقالات شبلی جلد دوم مطبوعہ دارالمصنفین سلسلہ میں بھی صفحہ ۱۸ پر
ملک محمد جاسی کے متعلق یہی مضمون ہے ایک مضمون ملک محمد جاسی کے متعلق رسالہ
”تماہی“ ہندستانی اکیڈمی الہ آباد بابت ماہ اکتوبر ۱۹۳۶ء میں نور الحسن صاحب
کا کوروی کا ہے جو ”ہندی زبان اور مسلمانوں کا طبعی میلان“ کے عنوان سے شائع ہوا ہے
مضمون طویل ہے مگر نفس معاملہ کے متعلق اقتباس حسب ذیل ہے۔

”ملک محمد جاسی نے حضرت امیر خسرو کے بعد شیر شاہی دور میں آنکھیں
کھولیں۔ صاحب پداوت کی شہرت ہندی ادب میں مسلم ہو سلسلہ ۱۵۰۰ء میں
مثنوی پداوت تصنیف کی۔ جو اب بھی موجود ہے اور گھر گھر پھیلی ہوئی ہے۔

نکتہ شناسوں کا دعویٰ ہے کہ قدرت زبان اور سادگی بیان کے لحاظ سے
بقیہ حاشیہ صفحہ ۴ پر ملاحظہ کیجیے

ملک محمد جاتسی

چند اشعار ملک محمد جاتسی کی شان میں ارشاد فرماتے ہیں۔

شنوی پدماوت کسی طرح رامین سے کم نہیں ہو ملک صاحب موصوف کبیر کی تعلیمات سے متاثر تھے۔ راجہ صاحب امیٹھی ان کی بہت آؤ بھگت کرتے تھے۔ امیٹھی میں ان کا مزار مرجع خلایق ہو۔

پدماوت کے سوا دو کتابیں اکھراؤٹ اور دوسری کا نام معلوم نہیں بھاکا نوان میں لکھی ہیں جن کے زیور طبع سے آراستہ ہونے کی نوبت نہیں آئی۔ اسوس ہو کہ کلام بے حس زما نہ سے مفقود ہو اکثر مقامات پر تلاش کی گئی نہ مل سکا۔

صفحہ ۳۸۲ - ۳۸۳

تھے ملک نامے محمد جاتسی	وہ کہ پدماوت جنھوں نے ہو لکھی
مرد عارف تھے وہ اور صاحب کمال	ان کا اکبر نے کیا دریافت حال
ہو کے مشتاق اُن کو بلوایا شتاب	تاکہ ہو صحبت سے اُن کی فیضیاب
صاحب باطن تھے وہ مست الست	لیک دنیا تو یہ ہو ظاہر پرست
تھے بہت بد شکل اور وہ بد قوی	دیکھتے ہی اُن کو اکبر ہنس پڑا
جو ہنسا وہ تو انھوں نے دیکھ کر	یوں کہا اکبر سے ہو کر چشم تر
ہنس پڑے ماٹی پہ تم ای شہریار	یا کہ میرے پر ہنسے بے اختیار
کچھ گنہ میرا نہیں ای بادشاہ	مُرخ باسن تو ہوا اور ٹیسیا
اصل میں ماٹی تو ہو سب ایک ذات	اختیار اس کا ہو جو ہو اس کے ہاتھ
کوئی دن کے رنگ کوئی رات کے	رنگ ہیں دونوں یہ اُس کے ہاتھ کے
نُسنے ہی یہ حرف رویا داد گر	گر پڑا اُن کے قدم پر آن کر

بقیہ حاشیہ صفحہ ۵ پر ملاحظہ کیجیے۔

”ماخذ کی تلاش“

ملک محمد جاسی کے حالات فراہم کرنے اور اُن کے کلام کو اُردو میں منتقل کرنے کا خیال میرے دل میں اُس وقت سے ہو جب میں راۃ تالیف

بقیہ حاشیہ صفحہ ۴

الغرض ان کو باعزاز تمام اُن کے گھر بھجوا دیا پھر والسلام
صاحب تاثیر جو ہیں اوی حسن دل پہ کرتا ہو اثر ان کا سخن
(نامتو زار رموز العارفین مصنفہ میر حسن دہلوی رحمہ اللہ)

نوٹ۔ یہ مثنوی ۱۳۵۲ھ میں شمس الاسلام پریس سے طبع ہو چکی ہو اور
کتب خانۂ آصفیہ حیدر آباد دکن میں موجود ہو۔ اسی کی کو محسوس کر کے ملک صاحب
کے حالات زندگی ان چند صفحات میں محفوظ کیے جاتے ہیں اگرچہ چند صفحے
ملک محمد جاسی کے کلام پر تبصرے اور اُن کی زندگی کے حالات کی تشریح کے لیے تو کیا اُن
کو دنیائے ادب سے روشناس کرنے کے لیے بھی ناکافی ہیں۔ اللہ رے زلنے کی نیرنگی کہ
جس نے اقلیم سخن پر حکومت کی ہو آج اُسے اہل سخن سے متعارف کرنے کی ضرورت پیش آتی
ہو لیکن جو کچھ لکھا جا رہا ہو وہ محض تہئید کے طور پر ہو اور اس لیے کہ شاید سمندرِ آگے لیے
تازیانہ ہو سکے ورنہ کسی شاعر اور ادیب کے کارناموں اور حالات زندگی کے بیان مختصر
کے لیے بھی ایک طویل دفتر درکار ہو۔ خاص کر ملک محمد جاسی کے لیے جن کو دوسروں کے
مذہب کی روایتوں اور اُن کی زبان پر اتنا قابو تھا کہ پداوت ایسی داستان نظم کی جسے دیکھ کر

آج بیسویں صدی کے ادیب اور شاعر بھی انگشت بندناں رہ جائیں۔

سید کلب مصطفیٰ

جائس - جنوری ۱۳۵۷ھ

و تصنیف کی صعوبتوں سے بالکل بے خبر تھا اور وہ دشواریاں تو میرے وہم میں بھی نہ گزری تھیں جو اس مرحلہ خاص کے لیے مخصوص تھیں۔ لیکن ابتدا کر دینے اور ان دقتوں کے ایک حد تک پیش آ جانے کے بعد میرے ارادوں میں اور زیادہ سنجگی پیدا ہو چلی اور خیال ہوا کہ اگر مشکلات کے ساتھ ہمت بھی بڑھتی گئی تو کچھ دُور نہیں کہ میرا مدعا حاصل ہو جائے۔ ساتھ ہی ساتھ یہ خیال بھی تقویت پہنچاتا رہا کہ تلاش ہو تو دارا مکان میں کیا نہیں مل جاتا۔

لیکن باایں ہمہ کوئی مسالا اکٹھا نہ ہو سکا۔ جہاں جہاں سے اُمید تھی وہاں سے بھی میرے ہر استفسار کا جواب غدر لا علمی میں دیا گیا۔ ہر سعی ناکام ہوتی۔ غرض حوصلے پست ہو گئے جی چھوٹ گیا اور اس تاریکی میں راہروی، دوسروں کا کیا ذکر ہی، خود میرے نزدیک بھی شیخ چلی کے منصوبے سے کچھ زائد نہ معلوم ہوتی۔ بس میں ہمت ہار کر بیٹھنے والا ہی تھا کہ ایک کرم فرما کی ہر بانی سے رام چند شکل کی ”جاسی گرنٹھا ولی“ ہاتھ لگی جس میں ملک صاحب کے حالات کے ساتھ ساتھ اُن کی دو کتابیں ”پداوت اور اکھراوٹ“ بھی تھیں۔ مُردہ امیدیں جان آگئی گویا اندھے کو دوا نکھیں مل گئیں اگرچہ یہ کتاب ہندی رسم الخط میں تھی پھر بھی احبا کی مدد سے میں نے اُس کے اقتباس رسالہ تسنیم آگرہ میں شائع کرنے شروع کیے۔

اگرچہ اہل وطن نے گرمجوشی کا اظہار نہ کیا لیکن مجھے تو ایک پگ ڈنڈی مل ہی چکی تھی۔ میں نے یہ خیال کر کے کہ اب کہیں سے کچھ اور تو ملے گا نہیں ”جاسی گرنٹھا ولی“ ہی کو شمع راہ بنا کر اسی کا غایر مطالعہ شروع کیا اور پداوت کے ایک ایسے نسخے کی جستجو میں لگا رہا جو اردو رسم الخط میں ہو

مگر یہ نہ آج ملتا تھا نہ کل۔ بارے شیخ نعمت اللہ صاحب جاسی کی بدولت میری مراد برآئی۔ پدماوت کا ایک حسب دلخواہ نسخہ ملا اور اُس وقت ملا جب بغیر اس کے کام چل ہی نہ سکتا تھا۔ دواورکتا ہیں ”آخری کلام“ مصنفہ ملک صاحب اور شاہ سید علی نقی صاحب جاسی کی تصنیف کردہ ایک تاریخ جو خانوادہ پیر زادگان جاس کے حالات میں ہوا انھیں کی کوششوں سے ملیں جن سے ملک صاحب کے متعلق کافی معلومات حاصل ہوئیں۔ یہی نہیں بلکہ شیخ صاحب نے ملک صاحب کا شجرہ نسب اور ان کے دوستوں کے متعلق بھی کارآمد اطلاعات مہیا فرمائیں۔ اب گویا مہر سکوت ٹوٹی اور مجھے بے مانگے مدد ملنے لگی۔ اکثر حضرات نے اپنے ذخیرہ معلومات سے مجھے کچھ نہ کچھ مرحمت فرمایا وہ بدرہی — گو نعمت اللہ صاحب کی امداد کے بعد مجھے کسی صاحب کی معلومات سے کوئی مزید فائدہ نہیں ہوا۔ پھر بھی میں اُن حضرات کا شکر گزار ہوں۔

اسی درمیان میں یہ بھی معلوم ہوا کہ ملک صاحب کا نا نہال مانکپور ضلع پرتاب گڑھ (اودھ) ہو مگر وہاں تو انھیں کوئی جانتا بھی نہیں — دنیا اپنے نامور فرزندوں کو کس قدر جلد فراموش کر دیتی ہے!!

الہ آباد یونیورسٹی کے ادبی قانونی اور تجارتی شعبہ جات تحقیق کی سال بھر کی کارگزاریاں رسالے کی صورت میں الہ آباد اسٹڈیز (ALLAHABAD STUDIES) کے نام سے شائع ہوتی ہیں اس کی جلد ۶ (حصہ اول) بابت ۱۹۳۲ء میں بھی ایک مضمون انگریزی میں ملک محمد جاسی کے متعلق رائے بہادر لالہ سیتا رام صاحب (بی۔ اے) کا (صفحہ ۳۲۳-۳۲۴) میری نگاہ سے گزرا مگر مطالعے سے معلوم ہوا کہ اس مضمون کا ماخذ وہی

شاہ سید علی نقی کی تاریخ ہو اور کچھ زبانی اخبار۔ اس مضمون کی نشاہی جناب چندر بی صاحب پانڈے ایم اے بنارس ہندو یونیورسٹی نے فرمائی تھی موصوف اُن مسلمان ہندی شعرا کے متعلق ایک مقالہ سپرد قلم فرما رہے ہیں جنہوں نے ہندی ادب میں تصوف کا رنگ بھرا ہے مجھے اس سلسلے سے نیاز حاصل ہوا کہ موصوف کو ملک محمد جاسی کے متعلق لکھنے کے لیے اُن کی ایک کمیا ب تصنیف یعنی ”آخری کلام“ کی تلاش تھی اور یہ ان کو میرے پاس سے ملی۔ اسے پنڈت جی مجھ سے لے گئے اور جاسی گرتھادی کی اشاعت حالیہ میں اس کو شامل کر دیا۔

پانڈے جی صحیح معنوں میں طالب علم ہیں اور تحقیق و تدقیق کے دلدادہ۔ ادب دوست بھی ہیں اور ادب نواز بھی۔ انہوں نے میری بہت عزت افزائی فرمائی اور اپنی اُن تصانیف سے جو انہوں نے ملک صاحب کے متعلق کی ہیں مستفید فرمانے کا وعدہ کیا۔ موصوف کے جو مضامین مجھے اب تک ملے اُن میں زیادہ تر پدمات کے رسم الخط اور سال تصنیف کے متعلق بحث کی گئی ہو گو مجھے پنڈت جی کی بعض رایوں سے اختلاف ہو لیکن میں اُن کا ممنون ہوں۔

ان کے علاوہ ”سدھاکر چندریکا“ جو ڈاکٹر گری یرسن اور سدھاکر جی کی دماغ کاوی کا نتیجہ ہو اور جس کا دیباچہ اور ترجمہ انگریزی میں ہو مگر نامکمل اس کو اور نیز ”خزینۃ الاصفیا“ جو ۱۹۲۲ء کی تصنیف ہو انہیں بھی دیکھا۔ ”خزینۃ الاصفیا“ کے مصنف منشی غلام سرور مرحوم لاہوری ہیں۔ اور کانپور کے مطبع نوکشور میں طبع ہوئی ہو۔ اس کی جلد اول کے صفحہ ۴۷ پر ملک محمد جاسی کے متعلق کچھ تذکرہ فارسی زبان میں ہو۔

میں نے اپنے ماخذ بیان کر دیے۔ لیکن افسوس کے ساتھ کہنا پڑتا ہو کہ باوجود امکانی تلاش کے ملک صاحب کے متعلق کوئی معتبر تاریخی ذریعہ حالات معلوم کرنے کا ہم نہیں پہنچ سکا اور اکثر روایات سینہ بہ سینہ پر قناعت کرنی پڑتی ہو یا پھر ملک صاحب ہی کی کتاب سے استنباط کیا جاسکتا ہو گو یہ دونوں ماخذ ملک صاحب کے متعلق صحیح حالات کے انکشاف کے لیے کافی نہیں لیکن چارہ کار ہی کیا تھا۔ بہر صورت ان ذرائع سے جو نقد معلومات حاصل ہو سکی اور قرائن کی کسوٹی پر کھوٹی ثابت نہ ہوئی وہ اس کتاب میں ملے گی۔

ملک صاحب کے رجحان طبع، استعداد، اُن کے تعلقات اور اُن کے دیگر حالات زندگی کے متعلق جو کچھ بھی معلوم ہو سکتا تھا وہ سب میں نے فراہم کر کے پیش کر دیا۔ بس یہی ہو میری کاوش اور جستجو کا نتیجہ۔

سید کلب مصطفیٰ

عہد ملک محمد جاسی میں ہندستان کی فضا

محمد قاسم کے سندھ پر حملہ کرنے اور امیر خسرو کے پٹیلی (ضلع ایٹہ) میں پیدا ہونے کی مدت چھ سو سال کے لگ بھگ ہو۔ جہاں دنیا کی تغیر پذیری کا تعلق ہے چھ سو سال کیا صرف چھ سال بہت ہوتے ہیں لیکن تمدن اور معاشرت میں انقلاب کے لیے اتنا زمانہ بہت کم سمجھا جاتا ہے خاص کر اس وقت جبکہ تعلقات قائم کرنے میں صرف اجنبیت ہی حائل نہ ہو بلکہ فاتح اور مفتوح کا فرق بھی موجود ہو۔ لیکن ہندستان میں جن تبدیلیوں نے اس قلیل مدت میں رونما ہو کر ہندو اور مسلمانوں کے تعلقات باہمی کو معاشرت اور تمدن کے اعتبار سے شیر و شکر کا مصداق بنا دیا وہ اس خیال کی تردید کرتی ہیں۔ اب ان خوشگوار تعلقات کی ذمہ دار مسلمانوں کی رواداری ہو یا ہندوؤں کی مہاں نوازی یا یہ دونوں البتہ واقعہ یہی ہے اور اس سے انکار نہیں کیا جاسکتا کہ مسلمانوں کو آئے ابھی چند روز ہوئے تھے کہ ہندوؤں سے برادرانہ مراسم قائم ہو گئے اور کچھ ذریعے ایسے پیدا ہوئے کہ بالآخر ہندستان ان کا وطن بن گیا۔ یہ بین الاقوامی تعلقات یہیں تک محدود نہ تھے بلکہ خلفائے عرب کے درباروں میں ہندستان کے علما اور پنڈتوں کی شمع علم اُسی طرح روشن تھی جس طرح مسلمان شاعر اور ادیب سرزمین ہند کو سرچشمہ ہائے علوم سے سیراب کر رہے تھے۔ امیر خسرو نے خالق باری تصنیف کر کے ان گہرے تعلقات کا ثبوت دیا جو اُس وقت قائم ہو چکے تھے۔ ثبوت ہی نہیں دیا بلکہ ان میں استحکام پیدا کیا حتیٰ کہ زمانہ آگیا کہ عوام ”رام اور جیم“ کو ایک ماننے

اور خدا کرنے کو رام رام کہنے کا مرادف جاننے لگے۔ سادھوا اور فقہروں کو دونوں مذہب کے لوگ عزت کی نگاہوں سے دیکھتے تھے۔ سادھوا اور فقہر بھی وہی سمجھے جاتے تھے جو تعصب سے دور یگانگی اور رواداری کے وسیع سمندر کی تھاہر تک پہنچے ہوئے تھے۔ بہت دنوں ایک ساتھ رہتے رہتے ہندو اور مسلمان ایک دوسرے کے ساتھ کھلے دل سے زندگی بسر کرنے لگے تھے اور لوگوں کے دلوں اور خیالوں پر افراق کے بجائے اتحاد کا جذبہ غالب تھا۔ مسلمان ہندوؤں کی رام کہانیاں سنتے تھے اور ہندو مسلمانوں کے تراہٹے حمد و نعت۔ نل اور دیشی کی پریم کہانی سے مسلمان لطف اندوز ہوتے تھے اور لیلیٰ مجنوں کی داستان محبت سن کر ہندو اپنا دل بہلاتے تھے۔ ہندو مہاتما اور مسلمان صوفی ”بھگوت پریم“ اور ”عشق حقیقی“ کے سبق دے ہی چکے تھے اب کیا تھا تعلقات قائم ہونے کے بعد ”گیان“ اور معرفت الہی کی منزلیں بھی ساتھ ہی ساتھ طے ہونے لگیں۔ ایسے وقت میں مسلمانوں کا ہندوؤں کی گھریلو روایات سے دلچسپی لینا اور انھیں تصنیف کا جامہ پہنانا اور بھی سونے پر سہاگے کا کام کر گیا۔ ان کہانیوں کو بیان کر کے مسلمانوں نے جتا دیا کہ دل کا وجود نہ کسی مذہب سے وابستہ ہوا اور نہ جذبات محبت ملک و ملت کی قیود میں محدود ہیں یعنی جو باتیں ایک کے رنج و خوشی کا باعث ہیں وہی دوسرے کی، جن تاثرات سے ایک کا دل متاثر ہوتا ہے انھیں سے دوسرے کا بھی غم میں غم ہوتا ہے اور خوشی میں خوشی۔

ترکی، عربی، ہندوئی، بھاشا جیتی آہ

جیہ منہ مارگ پریم کر بکر سرہیں تاہ

ترجمہ۔ ترکی، عربی، ہندی، جتنی زبانیں ہیں، ان میں سب اُسی زبان کو سراہتے ہیں جس میں محبت کی طرف رہنمائی کی گئی ہو۔

تु-کی، अरबी, हिंदुई, भाषा जेती आहि ।

जेहि मँह मारग प्रेम कर, सबै सराहैं ताहि ॥

اشتراک جذبات کا یہ خیال جو عوام کے دلوں میں امیر و خسرو ہیں میاں اور شاعر جاسی کی بدولت راسخ ہو گیا تھا اُسے سکندر لودی اور علاؤ الدین ایسے بادشاہوں کا تشدد بھی نہ مٹا سکا اور جیسے کاتھیا بنا رہا — ایک طرف تو سکندر لودی متمہرا کے مندروں کو گرا کر مسجدیں کھڑی کر رہا تھا، کشمیر کے معابد منہدم کر رہا تھا اور ہندوؤں پر طرح طرح کے ظلم توڑ رہا تھا اور دوسری طرف پورب میں شیر شاہ کے والد حسین شاہ کی سرپرستی میں قطبینؒ ایک ایسی نظم لے کر آئے جس میں مذاہب کے افتراق سے کوسوں دُور انسانیت اور محبت کی جھلک آرہی تھی اور جو پکار پکار کر کہہ رہی تھی کہ

”الناس علیٰ دین ملوکہم“ کا اصول ہرگز اٹل نہیں ہے قطبین کے علاوہ دوسرے مسلمانوں نے بھی اس قسم کی پانچ اور ”پریم کہانیاں“ اسی

۱۔ تاریخوں میں ان کا نام حسن ملتا ہے جنہیں سہسرام اور خواص پور جاگیریں ملی تھیں۔

۲۔ قطبین چشتی خاندان کے ایک بزرگ شیخ بڑہان کے شاگرد تھے انھوں نے

”مرگاوتی“ نام کی ایک نظم سنائی ہے میں لکھی اس میں چند رنگر کے راجہ گن بہت دیو کے

بیٹے (ولی خد) اور کچن نگر کے راجہ روپ مرار کی لڑکی مرگاوتی کے محبت کی داستان لکھی ہے۔

۳۔ ملک محمد جاسی نے اپنے زمانے سے قبل لکھی ہوئی چھ نظموں کا ذکر یوں کیا ہے۔

विक्रम धँसा प्रेम के बारा ।

सपना वाति कहँ गयउ पतारा ॥

دکرم دھنسا پریم کے بارا

سپن وات کنھ گویا پتارا

بقیہ حاشیہ صفحہ ۱۶ پر ملاحظہ کیجیے

زمانے کے لگ بھگ لکھ کر بے تعصبی اور رواداری کی تعلیم دی۔

بقیہ حاشیہ صفحہ ۱۳

مधु पाछे सुगु घाबति लागी ।

गगनपुर हूँगा बैरागी ॥

राजकुँवर कंचन पुर गमऊ ।

मिगावती कहँ जोगी भयऊ ॥

साध कुँवर खँडावत जोगू ।

मधु मालति कर कीन्ह बियोगू ॥

प्रेमावति कहँ सुरसरि साधा ।

ऊषा लागि अनिरुध वर बाँधा ॥

مدھو پآچھے لگو دھادت لاگی

لگن پورا ہوئے گا بیراگی

راج کٹور کنھن پور گیو

برگادوتی لنھ جوگی بھیو

سادھ کٹور کھنڈاوت جوگو

مدھو مالٹ کر کینھ بیوگو

پر پادوت کنھ سر سادھا

اؤشا لگ ان رُدھ برابندا

(پدمابت)

(پیدادت)

”وکرمت“ اور ”اشا آنی رُدھ“ کی مشہور کہانیوں کے علاوہ جو اور چار عشق کی

واستانیں ملک محمد جاسی کے پہلے لکھی گئی ہیں ان میں سے ”مرگاوتی“ اور ”مدھوالتی“

تول گئی ہیں لیکن ”پر پادوت“ اور ”گلدھاوتی“ کا کچھ پتہ نہیں چلتا۔ ملک محمد نے ”پدادت“

انہیں نظموں کے طرز پر لکھی ہیں ان کے بعد بھی اس قسم کی نظموں کے لکھنے کا رواج رہا چنانچہ غازی پڑ

کے رہنے والے ایک بزرگ شیخ حسین کے صاحبزادے عثمان ران، نے سمنٹا کے لگ بھگ ”چتراولی“

لکھی جس میں نیپال کے راجا دھرنی دھر کے لڑکے سحان اور روپ نگر کے راجا پتر سین کی لڑکی

چتراولی کی محبت کا ذکر ہے مثل دوسری نظموں کے زبان اودھی ہے کچھ بھو جپوری کا بھی میل ہے۔

اسی قسم کی ایک دوسری کتاب نور محمد کی ”اندر اوت“ ہے جو سمنٹا بجر میں لکھی گئی تھی۔ اس

سلسلے میں یہ امر قابل لحاظ ہے کہ اس قسم کی تمام پریم کہانیوں کے مصنف مسلمان تھے

جنہوں نے ان کو مثنوی کے طرز پر اور اودھی زبان میں لکھا تھا۔

ملک محمد کا مولد مسکن | خوش قسمتی سے ملک محمد بھی ایسے ہی زمانے میں
جبکہ ہندو اور مسلمان بالکل گھٹے ملے تھے قصبہ جاس

میں محمد ظہیر الدین بابر شاہ کے عہد میں پیدا ہوئے ملک صاحب نے
اپنی پیدائش اور وطن دونوں کا ذکر اپنی ایک تصنیف میں اس طرح فرمایا ہے۔

بھاوتار مور نو صدی
آیا آوتار مور نو صدی

(آخری کلام) (آخیری کلام)

جاس نگر مور استھانو

جاس نگر کے ناؤں آدی اڈیانو

(آخری کلام) (آخیری کلام)

ملک جی نے اپنے وطن کو ایک دوسرے مقام پر "دھرم استھان" بتایا
ہو جس سے جاس کی طرف سے ملک صاحب کے دل میں حب وطن کا
جذبہ بدیہی طور پر ثابت ہوتا ہو۔

جاس نگر دھرم استھانو

(پداوت) (پدماوت)

مندرجہ بالا شعر کا حوالہ دینے کے بعد ملک صاحب کی حب الوطنی کا

اس قصبہ (جاس) کے نامی آدمیوں میں ملک محمد جاسی کا نام آتا ہو جس نے

شیر شاہ کے عہد میں پدمات تصنیف کی، وہ مخدوم اشرف کا چیلہ تھا۔

(ڈسٹرکٹ گزیٹر - جلد ۳۹ - رائے بریلی - صفحہ ۱۸۳)

جاس ملک محمد جاسی کا موطن ہونے کی وجہ سے مشہور ہو۔ یہ سوٹھویں صدی

میں گزرا ہو اس کی ہندی تصنیف پدماوت مشہور ہو۔

(امپیریل گزیٹر جلد ۱۳ - اشاعت جدید صفحہ ۹۰۲)

ذکر کر کے خاموش ہو جانا اُن کے وطن کی گو نہ حق تلفی ہو اس لیے ضرورت معلوم ہوتی ہو کہ جاس کے اُن حالات پر روشنی ڈالی جائے جن کی بنا پر ملک صاحب نے جاس کو ”دھرم استھان“ کہا ہو۔

فاتح جاس سید نجم الدین خود ایک ایسے مقدس بزرگ تھے جو اکثر تلواروں کی چھانوائیں طاعتِ حق بجالاتے تھے — یہ تلوار کی چھانوائی کہلاتی ہو کہ ایک طرف اجنبی ملک میں گھسان لڑائی ہو رہی ہو اور دوسری طرف لشکر کا سردار مشغول عبادت گزار ہو — کم و بیش انھیں خصوصاً کی حامل نسلیں ملک محمد کے زمانے میں بھی موجود تھیں اور یہی وجہ ہو کہ شاعر جاسی نے اپنے وطن جاس کو ”دھرم استھان“ کہا — حقیقت میں وہ عہد پاک تھا بھی ایسا ہی جس کی آغوش میں سید اشرف جہانگیر اور مبارک شاہ بودلے ایسے برگزیدگانِ خدا موجود تھے جن کے فیوضِ باطن سے ملک محمد جاسی کو تصوف اور خدا پرستی میں وہ مراتب حاصل ہو سکے جس کا تصور گویا اُن کے نام کا جزو بن گیا۔

تغییراتِ زمانہ کے کرشمے اربابِ نظر کے لیے محتاجِ بیان نہیں۔ فتح جاس کے بعد آج جاس کی آبادی کو ساڑھے نو سو برس کا زمانہ گزر چکا اور جبکہ

بہر لحظہ بہر ساعت بہر دم دگرگوں میشود احوالِ عالم
تو پھر ساڑھے نو سو برس میں تو اتنے لحظے اتنی ساعتیں اور اتنی سانسیں
شامل ہیں کہ ان کے شمار پر بہترین محاسب بھی قدرت نہیں رکھتا اسی
نسبت سے تغیرات بھی بے شمار ہو چکے ہیں اس لیے آج کے جاس پر ملک محمد
کے عہد کے جاس کا قیاس کرنا محض بے معنی ہوگا۔

ریلوے اسٹیشن جاتس رائے بریلی اور پرتاب گڈھ کے درمیان قصبے کی آبادی سے تقریباً ۲ میل کے فاصلے پر واقع ہے اسی قصبے کے ایک محلے میں جو کچھانے کے نام سے مشہور ہے۔ ملک محمد کا مکان اب تک موجود ہے جس کی بوسیدگی اور شکستہ حالی زبان حال سے ہندوستانیوں کی غفلت اور بے بسی کا فوضہ پڑھتی ہوئی نظر آتی ہیں۔ کاش شاعر جانی انگلستان میں ہوتے جہاں شیکسپیر کے مکان کو گویا معبد کا مرتبہ دیا جاتا ہے!!

ملک جی کی پیدائش کے وقت سخت زلزلہ بھی آیا تھا۔ اس کا ذکر

آواہت اودھت چار بدھ ٹھانا ।
 ما بھو کپ جगत अकुलाना ॥
 धरती दीन्ह चक्र विधि भाई ।
 फिरै अकास रँहट कै नाई ॥
 गिरि पहाड़ मोदानि तस हाला ।
 जस चाला चलनी भरि चाला ॥
 मिरित-लोक ज्यों रचा हिंडोला ।
 सरग पताल पवन खट डोला ॥
 गिरि पहाड़ परबत हिल गमर ।
 सात समुद्र कीच मिल गए ॥
 धरती फाटि, जात भडगनी ।
 पुनि भई मया जु सिष्टि दिठानी ॥
 जो अस खंभन्ह पाइ कै, सहस जीभ गहिराई ।
 सो अस कीन्ह मुहम्मद तोहि अस बपुरे काई ॥

لے آدوت اودھت چار بدھ ٹھانا
 بھابھو کپ جگت اکولانا
 دھرتی دینھ چکر بدھ بھاتیں
 پھرے کاس رہٹ کے ناتیں
 گمے پہاڑ موون تس ہالا
 جس چالا چلنی بھر چالا
 مرت لوک جیون رچا ہنڈولا
 سرگ پتال پون کھٹ ڈولا
 گر پہاڑ پر بت ہل سیگئے
 سات سمندر کیچ مل سیگئے
 دھرتی پھاٹ، چھات بھرانی
 پُن بھئی میا جو سسٹ ڈھانی
 جو اس کھمبہ پائے کے ہس جیبہ گہرائیں
 سو اس کینجہ محمد تو ہی اس بپورے کاں

ملک صاحب موصوف نے خود ہی فرمایا ہے۔

خاندان شاعر جاتسی کے
بزرگ عربی نسل
۱۔ ملک محمد جاتسی کا شجرہ نسب حسب ذیل ہے۔
شیخ محمد علی ملک

بزرگ عربی نسل

شیخ محمد علی ملک

سے نفع جو حسب اور نسب

کے اعتبار سے خاص امتیاز

رکھتے تھے اُن کے والد کا نام

شیخ محمد زکریا

شعریہ کا نام ہے۔

ہمیں اس معلوم ہوا کہ ان کی

مانیہال مانیپور میں سی اورج

اللہ وادان کے نانائے۔

ما | ابھی سات ہی برس

صلیہ کے تھے کہ شدت کے

ساتھ چیچک نکلی سونے کی کوئی

امام رضا علیه السلام

از کما حقہ

ایک نہ سکتا ہوئے پر ن پور

میں مدار شاہی زیارت

روں کی — اچھے ہو گئے۔

چھپے کیا ہوتے گویا پھر سے

پیدا ہوتے لیکن ایک آنکھ

بجائی رہی اور بہت بد صورت

ہو گئے ان کی مدد صورتی کے

ملک شیخ حبیب اللہ

ملک شیخ محمد فاضل

ملک شیخ محمد نعم

فشنه و الحما

شیخ سعید بن

الدين

11

4

ملک شیخ جا

ملک شیخ

سلطان

—

ملکیت فیروز

--	--


شیخ مصطفیٰ

محمد جانیسی


(رئیس)

کے اُن کی

١٢٢



ملک محمد جایسی کا مسکن
واقعہ محلہ کنچانہ، جایس (اودھ)



ملک محمد جایسی کا منار
واقعہ قصبہ امیٹھی، ضلع سلطان پور (اودھ)

حاضر خواہی اور سنجیدگی پر روشنی پڑتی ہو۔ ایک مرتبہ شیر شاہ کے دربار کا کوئی امیر (یہ روائتیں اکبر بادشاہ) جو ان کو پہچانتا نہ تھا ان کے بد صورت چہرے کو دیکھ کر ہنسا تو انھوں نے کمال متانت و سنجیدگی سے پوچھا کہ ”مٹیا ہنسیو کہ کھرا“ یعنی مٹی کا مضحکہ کرتے ہو کہ کھار کا یہ سن کر وہ بہت شرمندہ ہوا اور ان کا نام پوچھ کر معافی مانگی اسی واقعے کو میر حسن دہلوی نے نظم کیا ہو۔

حاشیہ صفحہ ۱۸ ع

مدار شاہ کب ہوئے ہیں معلوم نہیں البتہ آئین اکبری میں ان کے متعلق حسب ذیل سطر میں پائی جاتی ہیں جن سے ان کے متعلق کچھ علم حاصل ہو سکتا ہو۔

”لقب او بدرج الدین کہ در ہندی یوم بدو گرد دو الا پائی او گہزارد۔ گویند مرید شیخ طیفوری نظامی است۔ ہرگز جامتہ او شوخ گن بد شدے و با خلق نہ آمیختے۔ بردزد و شنبہ در خلوت آگاہ او کشادہ گشتے و فراوان حاجت خواہ فرہم آمدے آئین چناں بود کہ چون مردم از آمدن باز ماندے۔ داستان بر سر ایندے دراکمیاں جو سنگان را با سخ آمادہ شدے ہر کہ جواب خود شنیدے نیایش کناں برخواستے و شگرت داستانہا از او برگزاند و سلسلہ مدار یہ را او سر آغاز

خوا بگاہ کن پور۔ و ہر سال روز فرو شدن او گرد و ہا گردہ مردم از دور دست بہ آنجا رسد و ہر کیے رنگا رنگ علم ہا خود بردہ نیایش ہا بجا آورد۔
لہ خزینۃ الاصفیا در سالہ شیخ عبدالقادر جاسی

(نوٹ) خانوادہ جاس مرتبہ شاہ سید علی نقی صاحب میں یہ روایت ایک

راجا سے منسوب ہو۔

مصنف میر حسن دہلوی (غیر مطبوعہ) ملاحظہ ہو تعارف۔

لہ رموز العارفین

ملک صاحب نے اپنے یک چشم ہونے کا ذکر خود اپنی تصانیف میں کیا ہے۔ پدموات میں ایک مقام پر فرماتے ہیں۔

اک نین کوئی محمد گئی۔
 एक नयेन काँव मुहम्मद गुनी ।

ترجمہ۔ تین محمد ایک چشم شاعر باکمال ہوں۔
 اُسی نظم میں دوسرے مقام پر فرماتے ہیں۔
 محمد بائیں دس سبجا اک سروں اک آنکھ

मुहम्मद बाईं दिसा तजा ॥

एक सरबन एक आंख ।

ترجمہ۔ محمد (ملک محمد) کے بایاں کان اور بائیں آنکھ نہ تھی۔
 اس سے معلوم ہوتا ہے کہ چیچک میں اُن کی بائیں آنکھ جاتی رہی تھی اور بائیں کان سے بہرے ہو گئے تھے۔ ملک لالے لنگڑے اور کوزہ پشت بھی تھے۔
 بہر حال ماں کے لیے اُن کا جی بچنا ہی بہت نعمت تھی مگر افسوس کہ منت اُتارنے سے پہلے ہی ماں کا انتقال ہو گیا۔

باپ پہلے ہی وفات پا چکے تھے یتیم اور بے والی وارث ہو کر
 سادھوؤں فقیروں کے ساتھ رہنے لگے۔ انھیں لوگوں کی صحبت کا اثر ہوا
 کہ یہ بھی بڑے درویشوں میں سمجھے جانے لگے اور دراصل تھے بھی ایسے ہی۔
 ملک ایک عربی لفظ ہے جو اپنے مترادف شاہ کی طرح عموماً
 بادشاہ کے معنوں میں استعمال ہوتا ہے۔ حکومت مصر میں یہ

خطاب

خطاب تھا وزیر اعظم اور سپہ سالار کا۔ خلجی بادشاہوں کے زمانے میں اس
 لفظ سے نوابوں کو مخاطب کرتے تھے جب علاؤ الدین نے اپنے چچا کو
 قتل کرنے کے لیے بہت سے ملکوں کو مقرر کیا تو یہ لفظ بہت اہم ہو گیا۔

تاریخ فیروز شاہی میں تحریر ہے کہ "ملک بارہ سواروں کے افسر کو کہتے ہیں۔ ایک جگہ نظر سے گزرا ہے کہ "ملک اُس سوار کو کہتے ہیں جس کے پاس دس ہزار سوار ہوں اور ولایت یعنی ایران میں ملک زمیندار کو کہتے ہیں۔ تعجب کی بات ہے کہ گونڈہ اور فیض آباد کے ضلعوں کے اہلیر بھی اسی نام سے مشہور ہیں۔

بہر حال لفظ ملک کے جو معنی بھی لیے جائیں خود شاعر جاسی کے مشاغل اور رجحان طبیعت کے اعتبار سے ان کے نام کے ساتھ اس لفظ کا شامل ہونا کسی قدر تعجب نیز ضرور معلوم ہوتا ہے لیکن حیرت انگیز لوگوں کو ہو سکتی ہے جو شاعر جاسی کے خاندانی وقار اور وجاہت سے نا آشنا ہیں ورنہ یہ ایک کھلی ہوتی بات ہے کہ شاعر جاسی کے بزرگ عرصے سے ملک کے خطاب سے سرفراز چلے آتے ہیں بلکہ یوں کہیے کہ اُن کے

۱۔ بعضے نوشتہ کہ ملک بفتح بسم و کسر لام بزبانہ قدیم ایرانی می گفتند
(غیاث اللغات مطبوعہ مطبع نول کشور ۱۸۶۷ء)

۲۔ بھوجپور اور غازی پور کے راجا جگت دیو (۱۵۲۶-۱۵۳۷ء) (جو شیر شاہ کے دوست تھے اور بکسر کی اُس لڑائی میں موجود تھے جس میں شیر شاہ نے ہمایوں کو شکست دی تھی) کے یہاں گندھورائے نام ایک مشہور گویا تھا جس سے ملک محمد کو بہت اُنس تھا اُنھوں نے گندھورائے کو دعا دی تھی کہ تمھارے خاندان میں فن موسیقی ہمیشہ رہے گا بشرطیکہ ہماری محبت کی یادگار کے طور پر تم اپنے خاندان کے ناموں کے ساتھ لفظ "ملک" لگا دو۔ تب سے گندھورائے کے خاندان کے لوگ (جواب تک بیا ضلع کے رائے پڑا اور ہدی کے علاقوں میں رہتے ہیں) ملک کہلاتے ہیں اور مشہور گویے ہیں۔

جد علی شیخ محمد علی نے جب غازی ابوالقاسم کے ساتھ ہندستان میں قدم رکھا تو اس وقت بھی وہ ملک کہلاتے تھے اور یہ خطاب اب تک اُن کے خاندان میں نسلاً بعد نسل برابر چلا آ رہا ہے۔

لقب | ملک صاحب کا لقب محقق ہندو ^۱ ہے اور اُن کو شیخ شہید بھی کہتے ہیں۔

ذریعہ معاش | شاعر جاسی کا ذریعہ معاش زراعت تھا۔ چند سگیہ آبائی زمین تھی۔ جو تلوکر بسراوقات کرتے تھے۔

اولاد | یہ تو سب جانتے ہیں کہ ملک صاحب دنیا سے لا ولدا ٹھے اور یہ بھی اکثر حضرات کو معلوم ہے کہ اُن کے سات بیٹے تھے اُن ساتوں کے انتقال کے متعلق مختلف روایتیں ہیں لیکن اس امر پر سب کا اتفاق ہے کہ وہ سب بیک وقت ضایع ہوئے۔ ظاہر ہے کہ ملک صاحب کو اس کا جو صدمہ بھی ہوا ہو وہ کم ہے لیکن اس سانحے کی جو وجہ اہل عقیدت بتاتے ہیں اس کو اگر صحیح مان لیا جائے تو ملک صاحب کا صدمہ اور بھی عظیم ٹھہرتا ہے۔

روایت ہے کہ ان کے پیرسید شاہ مبارک بودے حکیموں کی تجویز سے پوسٹے کا پانی استعمال فرماتے تھے کہ بھوک کم لگے اور نیند کم آئے۔ ملک صاحب نے جوہر اُس شوخی اور ظرافت کے جو فطرت نے اُنہیں عطا فرمائی تھی ایک رسالہ تصنیف کیا۔ نظم میں جس کا نام ”پوستی نامہ“ رکھا اور اس میں چند شعر پوسٹے کی مذمت میں بھی شامل کر دیے جو اُن کے پیر کو پسند نہ آئے اور انہوں نے غصے میں فرمایا کہ ”دُر نیو تے“ کیا تجھ کو معلوم نہیں کہ تیرا

۱۔ ماخوذ از خزینۃ الاصفیاء جلد اول صفحہ ۴۷۳ مصنفہ منشی غلام سرور صاحب

پیر پوستی ہو۔“ مبارک شاہ کو یہ کہے ہوئے تھوڑی ہی دیر ہوئی تھی کہ خبر آئی کہ اُن کے ساتوں لڑکے جو ایک جگہ کھانا کھا رہے تھے چھت کے نیچے دب کر مر گئے۔

شاہ صاحب کو افسوس ہوا اور انھوں نے دعا کے طور پر پیشینگوئی کی کہ سات لڑکوں کے عوض تمھاری چودہ تصانیف قیامت تک بطور یادگار باقی رہیں گی۔ یہ سُن کر ملک صاحب کو فی الجملہ تسکین ہو گئی۔

اجاب | پرمات کے شروع میں ملک صاحب نے اپنے چار دوستوں کے نام لکھے ہیں — ۱۔ یوسف ملک — ۲۔ سالار خادم — ۳۔ سلو نے میاں — ۴۔ بڑے شیخ — اور ان کے اوصاف بھی بیان کیے، میں۔ یوسف ملک کو عالم کامل، صاحب فیض اور رازدار سخن بتایا ہو۔ سالار خادم کو صاحب فراست، شمشیر زن اور بہادر کہا ہو۔ میاں سلو نے کی تعریف شیر دل اور شجاع کہہ کر کی ہو۔ اور شیخ بڑے کو ستودہ صفت اور کامل فقیر قرار دیا ہو۔ ساتھ ہی ساتھ سبھوں کو درویش بھی ظاہر کیا ہو۔

۱۔ کچھ لوگ اس واقعہ کو یوں بیان کرتے ہیں کہ شاہ صاحب نے یہ سُن کر ملک صاحب سے دریافت کیا کہ تم کیا چاہتے ہو۔ تمھارے لڑکے زندہ ہو جائیں یا تمھارا نام تمھاری تصنیف کی بدولت قیامت تک زندہ رہے۔ ملک صاحب نے فرمایا سب کچھ خدا کے اختیار میں ہو لیکن آپ یہی دعا فرمائیے کہ فرزندوں سے نہ سہی کتابوں ہی کے ذریعے سے نام باقی رہے۔

- ۱۔ ملک یوسف { عہد ملک محمد جاسی میں ان ناموں کے شرف کا ذکر
 ۲۔ سالار خادم { جاس کے شجروں اور وہاں کے پڑانے کاغذات
 ۳۔ شیخ بڑے { میں پایا جاتا ہے لیکن اس کے علاوہ ان لوگوں کے

حاشیہ صفحہ ۲۳

اجباب کے متعلق ملک صاحب نے پداوت میں حسب ذیل چوپائی لکھی ہے۔
 ترجمہ { محمد شاعر نے چار دوست پائے جنہوں | چار میت کب محمد پائے
 نے دوستی کو انتہا تک پہنچا دیا۔ | جو متائی سر پہنچائے

چار میت کب محمد پائے

جور میتائی سر پہنچائے

ترجمہ { یوسف ملک جو عالم کامل اور صاحب فیض | یوسف ملک پندت بہو گیانی
 ہیں اولاً رازدول انہوں نے جاتا۔ | پہلے بھید بات دے جانی

یوسف ملک پندت بہو گیانی

پہلے بھید بات دے جانی

ترجمہ { پھر سالار خادم نے جو صاحب فراست | پونہ سالار خادم مت ماہان
 ہیں اور جن کا ہاتھ شمشیر زنی اور سخاوت میں بلند | کھانڈے دان اُجو نت ماہان
 رہتا ہے۔

پونہ سالار خادم مت ماہان

کھانڈے دان اُجو نت ماہان

بقیہ حاشیہ صفحہ ۲۶ پر ملاحظہ کیجیے

متعلق اور کوئی معلومات بہم نہیں پہنچ سکی۔

بقیہ حاشیہ صفحہ ۲۴

ترجمہ { تیسرے میاں سلو نے شیر کی طرح شجاع اور | میاں سلو نے سنگھ بریارو
شمشیر زن ہیں۔ | بیرکھیت رن کھڑگ جو جھارو

मियां सलोन सिंह बरि पार ।

बीर खेत रन खड़ग जुझार ॥

ترجمہ { شیخ بڑے۔ بڑے کامل اور ستودہ صفات ہیں | شیخ بڑے بڑے سدھ بکھانا
کالموں نے ان کی بزرگی تسلیم کی ہے۔ | کیے آدیں سدھ بڑ جانا

शस्त्र बड़े बड़ सिद्ध बखाना । किए आदेस सिद्धग पाना ॥

ترجمہ { اُن چاروں کو اطراف عالم کے علم حاصل ہیں اور | ہپاریو چتر و ساگن پڑھے
آپس میں بڑی محبت سے رہتے ہیں۔ | اوسنجوگ گوسائیں گڑھے

चारिउ चतुर दसा गुन पढ़े ।

ओ संजोग गोसाईं गढ़े ॥

ترجمہ { جو درخت صندل کے پاس ہوتا ہے اس میں چندن | برکش ہوئے جو چندن باسا
کی اسی خوشبو پیدا ہو جاتی ہے خواہ وہ بید ہی کا پیر کیوں نہ ہو۔ | چندن ہوئے بید تہی باسا

बिरिछ होइ जौ चन्दन पासा ।

चन्दन होइ बेधि तेहि बासा ॥

ترجمہ { محمد چارو دوست مل کے جب ایک دل | محمد چارو میت مل بھٹے جو ایسے چیت
ہو گئے اور اس عالم میں نباہ ہو گیا تو پھر آخرت | ایہہ جگ ملے جو نبھا اُدھ جگ پھر نکت
میں کیسے جُدا ہوں گے۔

मुहम्मद चारिउ मीत मिलि, भय जो एक चित ।

एहि जग साथे जो नि ष्टा, ओहि जग बिछुरन कित ॥

۴۔ میاں سلو نے۔ شاہ مبارک بودے کے خلیفہ اور ملک محمد جائسی کے پیر بھائی تھے۔ سلسلہ نسب حضرت ایوب انصاری تک پہنچتا ہو۔ بڑے عالی منش، شجاع، بلند ہمت اور ریاضت پسند تھے ان کا مزار قصبہ جائس میں دکھن کی جانب محلہ شیخانہ میں واقع ہو اور ان کا اکھاڑہ پُرانی کاٹھی ہوس کے قریب متصل بازار غفور گنج تھا۔ تارک الدنیا اور لا ولد تھے۔

شجرہ نسب میاں سلو

۱۷

خواجہ ابوالشمس انصاری شیخ الاسلام

وفات ۸۷۱ھ

ابراہیم → ثابت شاہ → منظر شاہ → خواجہ ثابت علی

(جد اعلیٰ انصار باقی جائس)

آبک شاہ ← ابوالعاض ← محمود شاہ والی شیراز ← شیخ عبدالصمد
درید حضرت سلطان سید اشرف جہانگیر سمائی

شیخ محمد → شیخ احمد → شیخ محمد جلال → شیخ عبدالقادر

شیخ شرف الدین جلال الدین بہاؤ الدین شیخ بدے شیخ حسین شیخ محمود

شیخ بر خوردار شیخ سلوہ * قاضی شیخ بڑے

* یہ دونوں نام اور جگہ بھی ملتے ہیں شلاً شیخ بڑھا کا ذکر تو اس دستاویز میں بھی ہو جو شیخ اشرف (نعمت اللہ) نے ۱۲۲۲ھ میں تحریر کی ہو اور جس میں اپنا سلسلہ نسب یوں درج کیا ہو

شیخ بڑھا فیض اللہ

نعمت اشرف → برکت اللہ → مبارک اللہ

ملک ہو ملک صاحب والے شیخ بڑھے یہی شیخ بڑھا ہوں۔ میاں سلو نے سید نجم الدین فاتح جائس کی نسل میں بھی ایک بزرگ کا نام ہو۔

پڑانے کا غذات میں سے ایک کاغذ پر شیخ سلونہ کے دستخط حسب ذیل عبارت کے ساتھ ہیں ”سلونہ بر خور دار انصاری گواہ شد بخطہ“ ایک دوسری دستاویز پر ”سلونہ بر خور دار گواہ شد“ لکھا ہوا ملتا ہے۔ یہ دونوں دستاویز شاہ محمد اشرف اشرافی جانی کے یہاں موجود ہیں۔ اول الذکر کی تاریخ تحریر ۹۔ ربیع الثانی ۱۲۹۷ھ اور دوسرے کی تاریخ تحریر ۱۲۔ ربیع الثانی ۱۲۹۷ھ ہے۔

مذہب اتنا کہنے کے بعد کہ ملک صاحب ایک فقیر نش اور صوفی صفت بزرگ تھے اور انھوں نے اسلام کی گود میں پرورش پائی۔ اُن کے اعتقادات اور مذہب کے متعلق کچھ اور کہنا ضروری نہیں پھر بھی اُن کی تصانیف کے سمجھنے کے لیے بہتر ہو کہ اُن کے معتقدات کی بعض ضروری تفصیلات پر عبور ہو اس لیے کہ اس کا اثر ان کی تمام تصانیف میں پایا جاتا ہے۔ ملک محمد جانی صرف اس وجہ سے مسلمان نہیں تھے کہ وہ مسلمان گھرانے میں پیدا ہوئے اور آخر وقت تک اسی مذہب پر قائم رہے۔ بلکہ وہ مذہب اسلام کے تمام اصول و فروع کا دل سے اعتقاد رکھتے تھے۔ ہاں مسلک تصوف کی طرف بھی رجحان تھا۔ اُن کا خیال تھا کہ خدا تک پہنچنے کا صرف ایک ہی راستہ نہیں ہے۔ اکھراٹ میں ایک جگہ اس کے متعلق خود فرماتے ہیں۔

بدھنا کے مارگ ہیں تیتے

سرگ نکھت تن روواں جیتے

बिधना के मारग हैं तेते ।

सरग नखत तन रोवां जेतें ॥

ترجمہ { خدا تک پہنچنے کے اتنے ہی راستے ہیں جتنے آسمان پر تارے یا

بدن پر روتیں۔

لیکن اس کے ساتھ ہی اسلام کو راہ مستقیم سمجھتے تھے جس کا انہوں نے اکھراٹ میں ایک مقام پر اظہار بھی کیا ہے۔

تنہ منہ پنتہ کہوں بھل گاتی جیہ دونوں جگ چھاج بڑھائی
سو بڑ پنتہ محمد کیرا ہر نرمل کیلاس بسیا

تینھ سہ پٹھ کھوں ملل گائی ۔

جیہ دونو جگ چھاج بڑھائی ॥

سو بڑ پٹھ محمد کیرا ۔

ہے نرمل کیلاس بوسیا ॥

ترجمہ { ان میں کاسب سے بھلا راستہ بتاتا ہوں جس سے دونوں جہان میں عزت افزائی ہوتی ہے وہ راستہ محمد کا ہے جو بہشت کا ٹھکانا ہے۔ اسلام کی صداقت کے متعلق اکھراٹ میں ایک جگہ اور فرمایا ہے۔

ساخنی راہ شریعت ، جیہ بسواس نہ ہوتے

پانور کھ تہیتھ سیرٹھی نہرم پہنچے سوتے

ترجمہ { شریعت (اسلام) کا راستہ سچا ہے جس کو یقین نہ ہو وہ اس راہ میں قدم رکھ کر دیکھے کہ وہ منزل مقصود تک کس طرح بے کھٹکے پہنچتا ہے۔

ملک صاحب کے عہد میں مذہبیت جاکس میں غالب تھی اور تصوف بھی اپنے انتہائے کمال کو پہنچا تھا گویا ملک صاحب نے آنکھ کھولی ارادت اور عقیدت مندی کے آغوش میں پروان چڑھے تصوف کے ساتھ میں اور جان دی دونوں کے متحدہ آستانے پر — یہی وجہ ہے کہ

مذہب اور تصوف دونوں کی جھلک ملک صاحب کی تصانیف میں نمایاں طور پر پائی جاتی ہے۔

اعتقادات مذہبی | پرمات اور اکلھراٹ دونوں میں مذہبی اعتقادات کا ذکر ملتا ہے اور آخری کلام کی تو بنیاد ہی اعتقاد پر ہے۔

۱۔ روز حساب مسلمانوں کا اعتقاد ہے کہ قیامت کے دن انسانوں کے اعمال نامے پیش ہوں گے جو میزانِ عدل میں تولے جائیں گے اور بارگاہِ عدل میں انسان کے تمام اعضا گواہ کی حیثیت سے اعمال کی تصدیق کریں گے جن کی بد اعمالیوں کا پلہ بھاری ہو گا وہ دوزخ میں داخل کیے جائیں گے باقی جنت کی سیر کریں گے۔ اس اعتقاد کا ذکر پداوت میں اس طرح موجود ہے۔

گن گن او گن بدھنا پو چھب ہو یہہ لیکھ او جو کہ
دی بن اب آگے ہو کرب جگت کر مو کہ
ہاتھ پانڈ سرون اور آنکھی
اوسب اُہاں بھریں مل ساکھی

ترجمہ { اچھائی اور بُرائی خدا پوچھے گا۔ حساب کتاب ہو گا۔ جنھوں نے دنیا میں اچھا کام کیا ہو گا وہ انکسار کے ساتھ آئیں گے اور انھیں بہشت

गुन औगुन बिधिनापुछबहोइहि लखऔजो ख
वैबिनउख आगेहो, करब जगत कर मोख ॥

हाथ, पांव, सखन औ आखी ।

ए सब उहां भरहि मिलि साखी ॥

ملے گی وہاں ہاتھ پاؤ، کان اور آنکھیں سب مل کر گواہی دیں گے۔

۲۔ صراط۔ مسلمانوں کا اعتقاد ہے کہ جنت کی راہ میں ایک نہایت دشوار گزار مرحلہ ہے۔ نیک بندے اس پر سے گزر جاتے ہیں اور بدکار قاصر رہتے ہیں اس پُل کا ذکر پدماوت میں تو بغیر نام کے اور اکھراوٹ میں نام کے ساتھ ہوا ہے۔

پدماوت۔ کھاڑے چاہیں بین بہتانی بار چاہ تاکر پترانی
ترجمہ { کسی کے واسطے تیز دھار والی تلوار بن جاتا ہے اور کچھ کے لیے پُل۔

खाड़े चाहि पैनि बहुतार्ई ।

बार चाहि ताकर पतरार्ई ॥

(पदमावत)

اکھراوٹ۔ ناسک پُل صراط تہ چلا

تہہ کر بھنویں ہیں دوئی پلا

ترجمہ { ناسک گویا (پُل) صراط کا راستہ چلا گیا ہے۔

नासिक पुलसरात पथ चला ।

तेहि कर भौहैं हैं दुई पला ॥

(अखरावठ)

۳۔ ایک اور اعتقاد۔ قرآن میں آدم کے جنت سے نکالے جانے کا سبب حکم خدا کی خلاف ورزی ظاہر کیا گیا ہے اور اسی سلسلے میں شیطان کا تفصیلی ذکر موجود ہے۔ پدماوت میں بھی پدمنی کی رخصتی کے وقت اس کی سہیلیوں کی زبانی اس خیال کو یوں ظاہر کیا ہے۔

اُد انت جو پتا ہمارا او ہو نہ یہ دن ہے بچارا
چھو نہ کینہہ نچھو ہی او ہو کا ہم دوش لاگ اس گوہر

आदि अंत जो पिता हमारा । ओहू नयह दिन हिये बिचारा ॥


छोह न कीन्ह निछोही ओहू । काहन्ह दोष लाग अस गोहू ॥

ترجمہ { ہمارا جو اولین باپ ہو اس نے بھی اس دن کی فکر نہ کی تھی اور یہ خیال نہ کیا ہو گا کہ ایک دانہ گندم سے ہم پر یہ الزام آجائے گا۔
اپنے مذہب کے اس قد پابند ہونے کے بعد بھی ملک محمد متعصب نہ تھے یہی نہیں بلکہ تعصب سے انھیں نفرت سی تھی چنانچہ ایک روز جب امیٹی کا راجا عبادت میں مشغول تھا تو ان کو اس وجہ سے محل تک جانے کی اجازت نہیں ملی کہ یہ مسلمان تھے اس سے ان کو بہت رنج ہوا اور خوشمگیں واپس آتے جب راجا کو اس کی اطلاع ہوئی تو وہ نادم ہوا کہ ایسے صلح کل مذہب رکھنے والے کو میری عبادت گاہ میں آنے سے کیوں روکا گیا۔ واقعی اُن کا مسلک محبت تھا اور بس۔ شاعر جاسی کی بے تعصبی کا اندازہ اسی سے ہو سکتا ہے کہ انھوں نے مسلمان ہوتے ہوئے راجپوتوں کی بہادری کو کیسا کیسا سراہا اور اس کو اپنی ایک غیر فانی نظم کا موضوع قرار دیا۔ وہ ہر مذہب کے بزرگوں کو عزت کی نگاہ سے دیکھتے تھے۔
رواداری اُن کا مذہب تھا اور اُن کا شعار۔

پداوت اور اکھراٹ دونوں میں
ارادت یا شرف بیعت | ملک صاحب نے اپنے مُرشد کے

سلسلہ بیعت کا ذکر بہت شرح و بسط کے ساتھ کیا ہے۔ اپنے آخری کلام میں بھی شاعر جاسی نے اپنی ارادت اور عقیدت کا تذکرہ کیا ہے۔ ان تذکروں

سے حسب ذیل سلسلہ بیعت مستنبط ہوتا ہے۔ جو شاہ نظام الدین اولیاء
ملک پہنچتا ہے۔



لے ان بزرگ نے شاہ مبارک بودلے اور شاہ کمال دونوں کو تعلیم دی۔

اگرچہ اس سلسلے سے ملک محمد جاسی کا بہ یک وقت محی الدین اور شاہ مبارک بودلہ دونوں کی بیعت میں ہونا ظاہر ہوتا ہو لیکن ملک صاحب کے اندازِ تحاطب اور ترتیبِ بیان میں جو فرق نمایاں ہو اس سے اور نیز دیگر قراین سے یقینی طور پر نتیجہ یہ نکلتا ہے کہ ملک صاحب کو اولاً شاہ مبارک بودلے سے ارادت تھی اور ان کا شمار شاہ صاحب کے خلفائے میں تھا۔

ملک صاحب کا ایک ابتدائی تصنیف ”آخری کلام میں اپنی ارادت کا ذکر فرماتے ہوئے سید اشرف جہانگیر کو ”پیر پیارا“ اور ”مانک اُجیارا“ (آبدار ہیرا) کہنا اور اس سلسلے میں محی الدین کا قطعاً ذکر نہ کرنا بھی اس بات کا تین ثبوت ہے کہ ملک صاحب کا سلسلہٴ ارادت ابتداءً سید اشرف جہانگیر کے گھرانے سے تھا بعد میں محی الدین سے بھی شرفِ بیعت حاصل ہوا۔ جیسا کہ بعد کی دو تصنیفات یعنی پدماوت اور اکھراد میں سلسلہٴ ارادت ان کے نام کے ساتھ ”گرو“ اور ”کھبوک“ کے اضافے سے ظاہر ہے۔

۱۔ خلیفہ دوم از مریدان حضرت سید مبارک بودلہ مستغرق بحرِ عشق حضرت احد جل جلالہٗ و واقف اسرارِ شریعت جناب احمد صلی اللہ علیہ وسلم جناب ملک محمد جاسی ہستند کہ حضرت ایشاں از وقف اسلاف خود ارادت و عقیدت بایں دو دماں علیہ اشرفیہ و خاندان سید احمدیہ داشتند۔

(رسالہ عبدالقادر جاسی)

۲۔ ”تن گھر ہوں مرید ہو پیرو“ (آخری کلام)
 ۳۔ ”مانک اک پایوں اُجیارا“ سید اشرف پیر پیارا
 (آخری کلام)

سید اشرف جہانگیر اور اُن کے گھرانے کے ساتھ جس خلوص اور عقیدت مندی کا اظہار ملک محمد جاسی نے فرمایا ہو اور جن الفاظ میں خاندان اشرفی کے چشم و چراغ شاہ مبارک بودے کو سراہا ہو۔ وہ جاس کے اس مقتدر خاندان کے عظمت اور مرتبت کے آئینہ دار ہیں۔

شاہ مبارک بودلہ | آپ اپنے والد ماجد شاہ جلال اول سے ارادت رکھتے تھے اور ان کے انتقال کے

بعد مسند خلافت پر رونق افروز ہوئے۔ خاندان اشرفی کی خصوصیات کی بنا پر افراد خاندان کو جو شہرت اور مقبولیت اپنے اپنے عہد میں حاصل ہوئی وہ تنہا شاہ مبارک بودے کی شہرت کی ضامن تھی اس پر خود شاہ صاحب کی غیر معمولی قابلیت اُن کا زہد و ورع اور اُن کے جد امجد حاجی شاہ قبال کی تعلیم و تربیت نے جو اضافہ کیا ہوگا اس کا اندازہ کرنا اہل نظر کے واسطے دشوار نہیں — ریاضت اور نفس کی پاکیزگی نے تصوف کے جن بلند مراتب پر پہنچا دیا تھا اس نے عزت اور اعتبار میں ایسا اضافہ کیا کہ خاندان اشرفی کا کوئی فرزند قبولیت عام میں ان تک نہیں پہنچتا۔ دینی و جاہت کے ساتھ ساتھ دنیوی اقتدار بھی کم نہ تھا — ایسے ذی مرتبت بزرگ اور دین و دنیا کے ایسے بلند دماغ اور باوقار مالک کے سامنے ظاہر ہو کہ کیسی کیسی ہستیوں نے جبر سائی نہ کی ہوگی — خلفا کے زمرے میں حضرت نظام الدین بندگی میاں حضرت ملک محمد جاسی اور میاں سلو نے ایسے درویش اور کالے پہاڑ جیسی ہستی شامل تھے۔ شاہ صاحب کی تعلیم نے نہ معلوم ایسے اور کتنے درویشوں کو تصوف کی ایسی بلندیوں پر پہنچا دیا کہ آج صدیوں

لے ”وے مخدوم جگت کے ہوں ان کے گھر باند“ (پداوت)

بعد بھی ایک عالم اُن سے فیوض روحانی حاصل کرتا ہی اور اُن کی آرام گاہیں مرجع خاص و عام بنی ہوتی ہیں۔

درس گاہ تصوف | تاریخی اور مذہبی اعتبار سے ایک عمارت جانس میں خاص اہمیت رکھتی ہی جو ”درگاہ مخدوم صاحب“ کے

نام سے مشہور ہی اور بہت سی روایات کی حامل بتائی جاتی ہی یہ سید اشرف چانگیر کی درگاہ ہی جو سید صاحب موصوف کے چلہ کشی کی یادگار ہی اس کا تذکرہ نہ صرف اس لیے کیا گیا کہ مرجع خلافت اور اہل تصوف کے لیے گنجینہ اسرار ہی بلکہ اس لیے بھی کہ یہی وہ مقام ہی جہاں ملک صاحب کو تصوف کے درس دیے گئے اور جہاں سے اجازت تبلیغ اُن کو عطا ہوئی۔

اجازت تصوف | تصوف کی طرف ملک صاحب کو فطرۃً رجحان تھا اور ریاضت و عبادت کے دلدادہ تھے لیکن ناقص الاعضا ہونے کی وجہ سے تحصیل علم باطن کا حقد نہ کر سکنے کے سبب سالیوس ہو گئے

تھے ایک مرتبہ سید مبارک بودے کی خدمت میں حاضر ہوئے اور اپنے ذوق و مجبوری کا ذکر کیا ان کے مرشد نے کہا کچھ مضائقہ نہیں۔ غرض مشغول ریاضت ہوئے اور شاہ صاحب نے حکم دیا کہ بغیر مہمان کے کھانا نہ کھانا ملک صاحب نے ایسا ہی کرنا شروع کیا۔ حسن اتفاق سے ایک روز بہت تلاش و جستجو کے بعد ایک جذامی لکڑہارا ملا۔ ملک صاحب نے اسی کو دعوت طعام دے دی اور اسے اپنے قیام گاہ پر لائے جب وہ آیا تو ایک ہی فیرنی کے پیالے میں اپنے ساتھ کھانے کو کہا اس نے بہت کچھ عذر کیا اپنی حالت دکھائی مگر انھوں نے ایک نہ مانی اور بعد اصرار اس کو اپنے ہی پیالے میں شرکت پر راضی کیا کچی ہوئی فیرنی کو جو آئنا مرض کی سرایت سے بد رنگ ہو چکی

تھی آنکھ بند کر کے پنی گئے جب آنکھ کھولی تو اس جذامی کو غایب پایا اور اپنے کو کشادہ دل گویا اس واقعے نے ان کی دنیا بدل دی یہاں تک کہ ان کے پیر نے انہیں خلیفہ بنا کر امیٹی بھیجا۔

امیٹی کو روانگی | ملک صاحب کے امیٹی جانے کا واقعہ اہم ہونے کے ساتھ ساتھ ذرا دلچسپ بھی ہے ایک روز حضرت

بندگی نظام الدین اور حضرت ملک محمد جاسی نے صلاح کی کہ آخر یہ درس و تعلیم کب تک جاری رہے گی کبھی اجارہ تصوف بھی نصیب ہوگا۔ آئندہ مرشد سے عرض کریں کہ ہم کو کوئی ولایت سپرد ہو کہ ہم بھی تصوف کی تبلیغ کریں اور خلق خدا کو فائدہ پہنچائیں۔ حضرت مبارک نے کچھ غور و فکر کے بعد کہا کہ تم دونوں امیٹی میں جا کر وعظ و پند کا سلسلہ چھیڑو؛ ان دونوں کو فکر لاحق ہوتی کہ بھلا دو پیر ایک مقام پر کیسے رہیں گے۔ دو ملواریں ایک نیام میں کیسے سمائیں گی۔ لیکن یہ حضرت پیر مرشد کے ادب کے لحاظ سے عذر نامناسب خیال کر کے خاموش رہے۔ آخر ملک صاحب کے دل میں یہ بات آئی کہ درگاہ مبارک شاہی میں دو دروازے ہیں ایک مشرق میں ایک مغرب میں یہ خیال آتے ہی ملک صاحب نے بندگی میاں سے کہا کہ بھائی مغرب کے دروازے سے تم جاؤ اور مشرق والے سے میں جاتا ہوں بندگی میاں کھفتوالی امیٹی پہنچے رجو اب بندگی میاں کی امیٹی کے نام سے مشہور ہے اور ملک صاحب گڈھ امیٹی میں وارد ہوئے اور وہیں کوٹ سے کچھ دُور منگرا کے جنگل میں قیام کیا۔

شاعر جاسی کے امیٹی جانے کے متعلق ایک اور روایت بھی مشہور ہے یعنی جب رفتہ رفتہ شاعر جاسی کی شہرت حدود درگاہ سے نکل کر دُور دُور

پھیلنے لگی تو ان کو پہنچا ہوا فقیر سمجھ کر بہت سے لوگ ان کے مرید ہونگے اور ان کے اشعار بازاروں اور راہوں میں پڑھے جانے لگے۔ ایک فقیر ان کے بارہ ماہ سے کو امیٹھی میں گا گا کر بھیک مانگا کرتا تھا ایک دن امیٹھی کے راجا رام سنگھ نے اس بارہ ماہ سے خاص کر اس دوپہ کو

کنول جو بگسا مانسر بن جل گیو سکھائے

سو کھ بیل پن پلہے جو پو سیخے آئے

ترجمہ { کنول مانسر میں بغیر پانی کے سوکھ گیا۔ سوکھ جانے پر بھی شگفتہ ہو جاتے گا اگر محبوب اس کو سیخے۔

سن کر پوچھا ”شاہ جی یہ کس کا دوہا ہو؟“

جواب میں اس فقیر سے ملک محمد کا نام سن کر راجا نے اُن کو بڑی

عزت سے اپنے یہاں بُلا یا تب سے یہ امیٹھی میں رہنے لگے اور پداوت دیہی ختم کی۔ کہتے ہیں کہ راجا کے کوئی اولاد نہ تھی جب ان کی دعا کی برکت سے راجا کے یہاں لڑکا پیدا ہوا تو اُن کا دقار اور بھی بڑھ گیا۔

علمی استعداد | پداوت میں رل، جغرافیہ، تاریخ اور ہندوؤں کی معاشرت و رسوم کے متعلق ذکر آیا ہو۔ فارسی،

سنسکرت، قرآن اور وید سے بھی بعض بعض مقامات پر واقفیت ظاہر ہوتی ہو لیکن محض اس قسم کے الفاظ کے متن میں آنے سے حکم نہیں لگایا جاسکتا کہ وہ ان تمام علوم پر کما حقہ حاوی تھے سولھویں صدی

کَنवल जो बिगसा मानसर बिनु जलगायउ सुताए ।

सूखि बेलि पुनि मल्लुहै, जो पिउ सींचै आर ।।

(पदमावत)

کے لکھے پڑھے مسلمان ہو کر ملک محمد جاسی کا فارسی اور قرآن سے واقف ہونا کوئی تعجب کی بات نہیں۔ وہ مسلمان گھرانے میں پیدا ہوئے تھے اور آخر دم تک اسی مذہب کے پابند رہے یہی وجہ ہو کہ ملک صاحب نے اپنی تصانیف میں کہیں فارسی قصتوں، شعروں اور ضرب الامثال کا اور کہیں قرآن کی آیتوں کا پورا پورا ترجمہ کر دیا ہو۔ روز جزا (قیامت) صراط اور پیغمبران ماسلف کا ذکر بھی ملک محمد نے اپنی کتاب میں کیا ہو اس کے علاوہ تصوف کے اصول پر حاوی ہونے اور اس میں مہارت حاصل کرنے کے لیے فارسی زبان کی کافی استعداد ناگزیر بھی ہو۔

کلام اور تصانیف سے ظاہر ہو کہ ملک صاحب اس زمانے کے اکثر مسلمانوں کی طرح فارسی داں ہی نہ تھے بلکہ ہندوؤں کی روایات اور ویدوں کے متعلق درسی اور خارجی معلومات بھی انھیں نہیں پیداوت دیکھ کر قیاس ہوتا ہو کہ ہندوؤں کے مختلف فرقوں اور گروہوں سے ان کا میل جول بھی تھا۔ اور ان کی صحبت سے انھوں نے بہت کچھ حاصل کیا تھا۔

۱۔ فارسی | (۱) ایک جگہ پداوت میں ہو کہ
پُرش نہ کرے ناری مت کا پنچی
ترجمہ { مرد عورتوں کے کرو فریب پر قابو نہیں پاسکتا۔

فارسی کی تصنیف (سکندر نامے) میں بھی بعینہ اسی خیال کو ادا کیا ہو۔ یعنی آدمی عورتوں سے تریاچر تر پر قابو نہیں پاسکتا مثال اس کی یہ ہو کہ جب نوشاہ نے دیکھا کہ سکندر کا مقابلہ بے سود ہو تو اپنی طاقت کا خیال دماغ سے نکال کر اس کی لونڈی بن گئی۔

(۲) علاؤ الدین کی چڑھائی کا ذکر کرتے ہوئے گھوڑوں کی ٹاپوں سے گرد کا آسمان پر چھا جانا ملک صاحب یوں بیان فرماتے ہیں۔
(پداوت) سست کھنڈ دھرتی بجھتے شت کھنڈا

۔ اوپر است بجھتے بر مھنڈا ۔

یہ شاہنامہ فردوسی کے اس شعر کا جوں کا توں ترجمہ کیا ہے۔
زسم ستوراں دراں پہن دشت زمیں شش شد و آسمان گشت ہشت
ترجمہ { اُس لمبے چوڑے میدان میں گھوڑوں کی ٹاپوں سے طبقات
زمین بجائے سات کے چھو رہ گئے۔ اور آسمان سات کے بجائے آٹھ ہو گئے

(۳) دوسرے رتن سین کا پیغام تو تا جا کر یوں پہنچاتا ہے۔

(پداوت) دہوں جیور ہے کہ میرے، کاہ رجائیں ہوئے
یہ فارسی کے اس شعر کے بالکل متوار ہے۔

عزم دیدار تو دارد جان بر لب آمدہ

باز گردو یا بر آید چسیت فرمان شما

ترجمہ { جان تمہارے دیکھنے کے ارادے سے ہونٹوں پر آگئی ہو اب کیا
حکم ہو نکل جائے یا رہے۔

सत-खंड धरती भइ षट खंडा ।

۱۰

ऊपर अस्त भय बरह्मण्डा ॥

۱۱ مسلمانوں کے روایات کے مطابق زمین و آسمان کے طبقات سات ہیں۔

दहुं जिउ रई कि नी सरै काह रजायसु होई ॥ १२

۲۔ فارسی ضرب الامثال | (۱) ایک مقام پر ملک صاحب فرماتے ہیں۔

(پداوت) میر ہیں دُور، پھول جس کا نٹا

دُور ہیں میر سو جس گڑ چا نٹا
ترجمہ { نزدیک رہتے ہوئے بھی دُوری ہو سکتی ہو جیسے پھول اور کا نٹا
کہ آپس میں کوئی مناسبت نہیں رکھتے اور دُور ہونے پر بھی قربت
ہو جاتی ہو جیسے گڑ اور چیونٹا کہ الگ الگ ہیں مگر مل جاتے ہیں۔
(فارسی) دُوراں باخبر نزدیک نزدیکوں بے بصر دُور۔
(۲) دوسری جگہ فرماتے ہیں۔

(پداوت) پرہیز پریم نہ آچھے چھپا۔

ترجمہ { خوشبو اور محبت چھپانے سے نہیں چھپتی۔

(فارسی) عشق و مشک رانتواں نہفت۔

ترجمہ { عشق و مشک کو چھپا نہیں سکتے۔

۳۔ عربی | کئی مقاموں پر ملک محمد نے قرآنی آیتوں کا ترجمہ نہایت صفائی کے ساتھ کیا ہے جس سے معلوم ہوتا ہے کہ وہ صرف

عبارت قرآنی کی تلاوت ہی پر دوسرے مسلمانوں کی طرح قادر نہ تھے بلکہ اس کے مطالب و مسائل پر بھی کافی عبور رکھتے تھے اس سے یہ نتیجہ صریح نکلتا ہے کہ ان کو عربی سے کافی واقفیت تھی۔

نیراہیں دُور، فُول جس کا نٹا ।

دُورہیں نیر سؤ جس گُور کا نٹا ॥

پریمل پریم نہ آچھے چھپا ।

پداوت میں جو نعت کہی ہو اس کے شروع ہی میں فرماتے ہیں۔
 پر تقم جوت بدھتا کر ساجی اوتیہی پریت سہت اُپراجی
 ترجمہ { پہلے اللہ تعالیٰ نے نور اُسی کا سنوارا اور پھر اس کی محبت سے
 سارا عالم پیدا کیا۔

یہ مضمون رسول کی اس حدیث سے لیا گیا ہو جس میں اُنھوں نے
 اپنے متعلق کہا ہو۔ کہ

”أَوَّلُ مَا خَلَقَ اللَّهُ نُورِي وَأَنَا مِنْ نُورِ اللَّهِ وَكُلُّ شَيْءٍ مِنْ نُورِي“
 یہ تو ہوا حدیث کا ترجمہ — قرآن کی آیتوں کا ترجمہ بھی ملاحظہ ہو
 اُسی پداوت میں بعد حمد کے فرماتے ہیں۔

نا اُوہ پُت نہ پتا نا ماتا
 نا اُوہ گُٹب نہ کوئی سنگ ناتا

ترجمہ { نہ وہ کسی کا بیٹا ہو نہ کسی کا باپ نہ کسی کی ماں۔ نہ وہ کسی کا
 کفو ہو نہ رشتے دار — اسے پڑھیے اور پھر قرآن کی سورہ اخلاص، تو
 معلوم ہو جائے گا کہ اس کا ماخذ ”لَمْ يَلِدْ وَلَمْ يُولَدْ وَكَمْ يَكُنْ لَّهٗ
 كُفُوًا أَحَدٌ“ ہو۔

ترجمہ { نہ اس کے کوئی اولاد ہو اور نہ وہ کسی کی اولاد ہو نہ اس کا کوئی
 ہمسر یا رشتے دار ہو۔

प्रथम जोति विधि ताकर साजी ॥

१

औ तेहि प्रीति साङ्गत उपराजी ।

ना ओहि पुत न पिता ना माता ॥

२

न ओहि कुटुंब न कोइ संग नाता ।

ایک جگہ اور حمد ہی میں فرماتے ہیں:-
(پداوت) کینفس لہ مانش دیہس بڑا تہی
کینفس ان بھگت تہہ پاتی

ترجمہ { آدمی کو پیدا کیا اور اُسے شرف دیا غلہ پیدا کیا اور اس سے
رزق عطا کیا۔ یہ وہی آیت "وَلَقَدْ كَرَّمْنَا بَنِي آدَمَ" ہو جس کی طرف
اشارہ ہو۔

ترجمہ { اور ہم نے اولاد آدم کو عزت دی۔

پداوت کی اس سطر میں کہ
چھارہیں تے سب کینفس بھن کینفس سب چھارہ
ترجمہ { مٹی سے سب کچھ پیدا کیا اور بعد کو سب مٹی ہی میں ملا دیا۔

قرآن کی کئی آیتوں کا مضمون پایا جاتا ہو۔ سورہ حج کی ایک
آیت میں ہو فَإِنَّا خَلَقْنٰكُمْ مِنْ تُرَابٍ
ترجمہ { تو ہم نے تم کو مٹی سے بنایا۔

اور سورہ مومنون میں آیا ہو
"وَلَقَدْ خَلَقْنَا الْإِنْسَانَ مِنْ سَلْسَلَةٍ مِّنْ طِينٍ"
ترجمہ { اور ہم نے انسان کو مٹی کے خلاصے سے بنایا۔

کیन्हےسی مانুষ दिहेसि बड़ाई । ६
کیन्हےسی अन्न, सुगुति तेहि पाई ॥

छारहिं ते सब कीन्हेसि । ७
पुनि कीन्हेसि सब छार ॥

اور سورہ طہ میں تو لفظ بہ لفظ یہی موجود ہے۔

”مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى“

ترجمہ { ہم نے انسان کو مٹی سے بنایا اس کو اسی مٹی میں ملا دیں گے
آخر اسی مٹی سے نکالیں گے یہ اور اسی قسم کی اور آیتیں بھی ہیں جو ان
کے کلام میں ترجمے کی صورت میں ملتی ہیں لیکن یہ ترجمے صرف حمد و نعت
اور منقبت کے ذیل میں ملیں گے۔

۴۔ سنسکرت | گری سرین صاحب نے ”سدھا کر چندریکا“ کے دیباچے
میں لکھا ہے کہ جاسی میں آکر ملک محمد نے سنسکرت عروض
اور زبان کی واقفیت پنڈتوں سے حاصل کی لیکن اس کا کوئی ثبوت
گری سرین صاحب نے پیش نہیں کیا۔

ملک محمد صاحب کی نظم سے تو ان کی سنسکرت جاننے کا کچھ تہہ نہیں
چلتا کیونکہ الفاظ جو ان کی سنسکرت دانی کا ثبوت دیں۔ اول تو کم ہیں اور

Sir George Grierson
I. C. S. لے سر جارج گری سرین راجی سی ایس۔

ایک بڑے مشرقی ہیں اور آپ کا شمار ہندی ادب کے متاثر کاران میں کیا جاتا ہے۔

بنگال کی ایشیاٹک سوسائٹی Asiatic Society of Bengal

نے ان کے اور سدھا کر جی ”ماہو پادھیا“ کے سپرد یہ خدمت کی تھی کہ یہ دونوں
پداوت کا ترجمہ انگریزی اور ہندی نشریں کریں مگر افسوس کہ سدھا کر جی کی موت
نے اس کام کو مکمل نہ ہونے دیا۔ گری سرین صاحب نے اس کتاب کا دیباچہ انگریزی
میں لکھا ہے جس میں ملک صاحب کی کچھ سوانح زندگی بھی دیے ہیں۔ سدھا کر جی نے
ہندی میں ترجمہ کیا ہے کتاب کا نام اسی وجہ سے ”سدھا کر چندریکا“

جو ہیں وہ بھی ایسے جن سے ہر ہندی پڑھا لکھا شخص واقف ہوتا ہو اگر ملک محمد سنسکرت سے کافی واقف ہوتے تو ایک ہی لفظ کو بار بار استعمال کرنے کے بجائے اس کے مترادف سنسکرت کے الفاظ لاکر مزید فصاحت کا ثبوت دیتے اور ایک ہی لفظ کی تکرار نہ کرتے مثال کے طور پر چند ایسے الفاظ لیجیے جنہیں جاسی نے اتنی مرتبہ استعمال کیا ہو کہ طبیعت گھبرا جاتی ہو اور جن کے مترادف الفاظ سنسکرت میں بہت ہیں تو تے (سوا) کے لیے ملک صاحب نے "روی"۔ "پہانو"۔ "نکر"۔ "سورج" اور چاند کے لیے "سسی"۔ "مس ہر" اور "میتک" ہی لکھا ہو حالانکہ ان کے مترادفات کثرت سے سنسکرت میں موجود ہیں جو فصیح بھی ہیں اور رایج بھی۔ یہ درست ہو کہ بعض الفاظ خود ایسے ہوتے ہیں اور بعض دوسرے الفاظ سے مل کر ایسے ہو جاتے ہیں کہ ان کے بجائے دوسرا لفظ لانے سے بھونڈاپن پیدا ہو جاتا ہو۔ خواہ وہ الفاظ کسی دوسرے موقع پر گنتے ہی فصیح کیوں نہ ہوں ایک بہت عام مثال اس کی میر صاحب (میر انیس) کے مرثیے کا مصرع

"کھا کھا کے اوس اور بھی سبزہ ہرا ہوا" جس میں "اوس" کے لفظ

نے وہ لطف دیا ہو جو فصیح تر مترادف الفاظ سے پیدا نہیں ہو سکتا تھا۔ لیکن اس کا یہ مطلب تو نہیں ہو کہ "اوس" کی بھرمار کر دی جائے اور مرثیہ "اوس" سے تر تیر دکھائی دینے لگے۔ رہ گیا اس نظم کا اسلوب سواول تو شاعر کا اسلوب بیان وہی ہوتا ہو اور اگر اکتسابی مان لیا جائے تو بھی یہ پنڈتوں کے بجائے شاعروں سے اخذ کیا گیا ہو گا چونکہ پرمادوت سے پہلے بھی اس قسم کی نظمیں لکھی جا چکی تھیں اسی طرح ممکن ہو کہ "کوئی ریت" بھی انھوں نے

لے ماخوذ از جاسی گرن تھا ولی مصنفہ پنڈت رام چند شکل۔

کسی شاعر سے سیکھی ہو۔

پدمات میں دیز (سوج) دیناھر سس ہر (چاند) سسہر
 آہٹ (آٹھ) آھاٹ بھوال (راجا) بھوال بس ہر (خاکرنے والا) ولسہر
 پھوئی (زمین) پھوسی سیرنگھی (دروپدی کا دوسرا)

نام، گنگیو (بھیشم کا نام) پراٹھ (ارجن کا نام) جیسے الفاظ کے استعمال سے بھی گری یسن کے قول کی قطعی تائید کہیں کی جاسکتی ممکن ہو کہ ان الفاظ کا استعمال محض معلومات خارجی کا رہین منت ہو جیسا آج کل صدہا عربی اور سنسکرت سے بے بہرہ لوگ ہزار ہا عربی اور سنسکرت کے الفاظ محض سن کر یا دوسری زبانوں کی کتابوں میں مستعمل دیکھ کر جان گئے ہیں اور استعمال کرتے ہیں۔

ایک اور بات بھی ملک محمد جاسی کی سنسکرت دانی کے ثبوت میں پیش کی جاسکتی ہو یعنی یہ کہ اکثر سنسکرت کے اشلوکوں کے مضامین ان کے اشعار میں موجود ہیں جن کے متعلق توار کا حکم مشکل سے لگایا جاسکتا ہو۔ مثلاً پدمات میں یہ دوہا

بھنورا جو پاوا کنول گھنہ من چیتا بہوکیل
 آئے پرا کوئی ہست تنھ جو رکیو سوبیل

भँवर जो पावा कँवल कहं, मन चीता बहु केलि ।

आइ परा कोई हस्ति तँह, चूर कियउ सो बेलि ॥

(پدمات)

سنسکرت کے اشلوکوں سے ماخوذ معلوم ہوتا ہے جس کا مطلب یہ ہے بھنورا جو کہیں کنول کو پاتا ہے خوب جی بھر کر اس میں رہتا ہے کسی ہاتھی

نے اس کنول کو توڑ دیا وہ بھی اس کے ساتھ مر گیا۔
 چانک کے ایک اشلوک کا ترجمہ بھی پداوت میں موجود ہو ملاحظہ ہو۔
 تھل تھل ننگ نہ ہوئیں جیہہ جوتی جل جل سیپ نہ اُنچھیں موتی
 بن بن برکش نہ چندن ہوئی تن تن ورہ نہ اپنے سوتی

(پداوت)

ترجمہ { ہر زمین میں چمکدار جواہر نہیں ہوتے اور ہر پانی کی
 سیپ موتی پیدا نہیں کرتی ہر جنگل میں چندن کے پیڑ
 نہیں ہوتے اسی طرح ہر آدمی کو جدائی نہیں ستاتی۔ لیکن اس قسم کے
 خیالات بھی انھیں بھاشا کے شاعروں کے وساطت سے مل سکتے تھے
 پس یہ بھی ان کی سنسکرت دانی کی دلیل قطعی نہیں ہو سکتی۔ کم سے کم یہ
 نہیں کہا جاسکتا کہ سنسکرت اور ”کوئی ریت“ انھوں نے جانتی ہی میں سیکھی
 لہیں سیکھی ہو سیکھی ضرور اور بڑھتوں ہی سے سیکھی۔

۵۔ بھاشا اور سنسکرت | جہاں سنسکرت دانی میں یقین کے قرائن
 نہیں وہاں اس میں شک کی گنجائش بھی

لے چانک کے سنسکرت اشلوک کا ترجمہ یہ ہو۔

ہر پہاڑ میں جواہرات نہیں ہوتے۔ ہر پانی میں موتی نہیں ہوتا۔ ہر جنگل میں چندن
 نہیں ہوتا اسی طرح سب جگہ سادھو نہیں ہوتے۔

थल थल नग न होहि जिह जो ती । ८

जल जल सीप न उपनहि मोती ॥

वन वन वृक्ष न चंदन होई ।

तन तन विरह न उपनसोई ॥ (पदमावत)

نہیں کہ ان کو بھاشا اور پراکرت میں استعداد کامل تھی ایسی استعداد کہ پداوت جیسی داستان نظم کر ڈالی پداوت جس میں بقول حضرت آزاد دوسری زبان کا لفظ صغے کے صغے اُلٹ جائیے نہ ملے گا اور جو تھوڑے سے الفاظ غیر زبانوں کے کہیں کہیں ہیں اُن سے ادب اُڑو اور ہندی کے ارتقا اور علیحدگی کا پتہ چلتا ہے۔

۶۔ عروض | معلوم ہوتا ہے کہ عروض سے ملک صاحب بخوبی واقف نہ تھے کیونکہ اول تو اپنی نظم چو پائی - دوہے میں لکھی ہے جو ہندی اقسام نظم میں سب سے سہل سمجھی جاتی ہے اور پھر اس میں بھی عروض کی غلطیاں پائی جاتی ہیں عروض کی یہ ناواقفیت بھاشا کے اکثر متقدمین میں دیکھی جاتی ہے گسائیں تنسی داس جی کی شاعری بھی عروض کے عیوب سے خالی نہیں۔

۷۔ ویدانت اور پران | ویدانت کے کئی باتوں کی جھلک پداوت میں پائی جاتی ہے جسے ہندو

سادھوؤں اور مہاتماؤں کا فیض صحبت سمجھنا چاہیے۔ پداوت کے مطالعے کے بعد پنڈت رام چندر شکل کی رائے ہے کہ پرانوں کے متعلق ملک محمد کو معلومات تھی مگر ناکافی وہ یہ جانتے تھے کہ ”کبیر“ کا مقام ”لکا پوری“ ہے کیونکہ وہ بادشاہ کی بیٹی ہوئی ”یوگنی“ سے کہلاتے ہیں ”گیوں“ الک پور جہاں کبیرو۔ لیکن اندر کے مستقر کو جو کہ ”سورگ“ (جنت) ہے اس کو وہ ”کیلاش“ ہی کہتے ہیں۔ شکل جی ایک جگہ تو یہ

فرماتے ہیں اور دوسری جگہ یہ بھی کہتے ہیں کہ ملک صاحب ”سورگ“ کو ہمیشہ آسمانوں کے معنوں میں استعمال کرتے ہیں۔ جب یہ تسلیم ہو کہ ”سورگ“ کے معنی ملک صاحب نے اپنی تحقیق یا سہو کی رؤسے آسمان کے قرار دے لیے تھے تو سورگ کو اندر کا مستقر لکھنا پران سے ناواقفیت کا ثبوت ہو سکتا تھا۔ کیونکہ اندر کا مقام آسمان نہیں بلکہ بہشت ہے۔ اب صاف ظاہر ہے کہ کیلاش سے ان کی مراد ہمیشہ بہشت تھی اور وہ اس سے ناواقف نہ تھے کہ اندر کا مقام بہشت ہے۔
شکل جی فرماتے ہیں۔

”پرانوں^۱ میں سات جزیروں اور سات سمندروں کا ذکر آیا ہے ملک محمد نے جزیروں کے نام تو نہیں لیے ہیں ہاں سات سمندروں کے گنوانے کی ضرورت انھیں سمندر کے بیان میں ہوتی ہے۔ ان میں دو نام ”ملکا“ اور ”مانسر“ پرانوں کے مطابق نہیں ہیں۔ پرانوں میں ایک ہی مانسر یور شمال میں مانا گیا ہے لیکن ملک محمد نے اسے سنہل کے پاس بتایا ہے حالانکہ یہ جھیل ہے مگر اس کو بھی سات سمندروں میں گن لیا ہے۔ اس کے علاوہ ہندو قصوں کا اگر پورا پورا علم ہوتا تو وہ چاند کو مونٹ نہ لکھتے“

جہاں تک واقعات کا تعلق ہے شکل صاحب کا بیان حرف بہ حرف درست ہے مگر محض سات ناموں سے دو کا غلط ہو جانا یا سمندر کو جھیل کہ جانا حافظے کی غلطی سے بھی ہو سکتا ہے اور ضرورت شعری سے بھی
لے عروض۔ ویدانت اور پران وغیرہ کے متعلق بیشتر معلومات رام چندر شکل کی جاسی گرنیوالی سے ماخوذ ہیں۔

بعض اوقات حافظے کے اعتبار پر غلطیاں ہر شخص سے سرزد ہو جاتی ہیں رہا ملک صاحب کا چاند کو مونٹ لکھنا سو اس کی تو جیہہ خود شکل جی نے کر دی ہے یعنی یہ کہ شاعر جاسی نے ایسا ان اقوال کے زور پر کہا ہے جس کی بنا پر اودھ میں ”چندامیا“ (MOTHER MOON) کہتے ہیں۔ لیکن یہ تو جیہہ ملک صاحب کی فروگزاشت سے بھی عجیب تر ہے۔ اس لیے کہ اودھ تو بڑا خطہ زمین ہے خود جاس میں جہاں ملک صاحب نے نظم لکھی ہے چاند کو ”چنداموں“ (UNCLE MOON) کہ کر بچوں کو پہلاتے ہیں البتہ ممکن ہے کہ ملک صاحب کے یہاں چاند کی تانیث عربی زبان سے ماخوذ ہو کیونکہ عرب میں چاند بہ اعتبار اپنے حسن اور نرمی و خوشگواری نور کے مونٹ بولا جاتا ہے۔

۸۔ رامین اور مہا بھارت

یہ کہنا کہ شاعر جاسی کو ان کا علم خوب تھا اور ان کی یہ معلومات بہت زیادہ تھی غیر ضروری ہے کہ یہ کارنامے تو وہ ہیں جو ایک طرف اہل وطن کا سرمایہ افتخار اور دوسری طرف اہل مذہب کے لیے خضراہ ہیں۔

۹۔ جغرافیہ

علم تاریخ اور جغرافیہ کے معاملے میں ہندستان کے پرانے زمانے کے لوگ طفل مکتب تھے ایسے وقت میں اپنے شہر کے مختلف مقامات کے متعلق بھی اگر تھوڑی بہت معلومات ہو تو اسے بہت سمجھتے چہ جائیکہ ملک کے مختلف حصوں اور باہر کے ملکوں کی واقفیت جن سے اہل ہند کے قطع تعلق کو مدتیں گزر چکی تھیں سنہل دیپ اور لنکا کے بس نام ہی نام یاد رہ گئے تھے اسی حالت میں اگر کسی کو سنہل کے

محل وقوع کا ٹھیک ٹھیک علم نہ ہو تو کوئی مقام تعجب نہیں جاسی سنہل دیپ کو پورب سمجھتے تھے اور لنکا کو وہ سنہل کے دکن میں مانتے تھے۔

یہ بات نظم کے اس حصے کو غور سے پڑھنے سے ظاہر ہو جاتی ہے جس میں سنہل سے پلٹتے وقت طوفان میں بہ کر تن سین کے جہاز کے غارت ہونے کا ذکر کیا ہے۔ ملک محمد اس مقام پر لکھتے ہیں کہ جہاز آدمی سمندر میں بھی نہ آئے تھے کہ اتر کی ہوا بڑے زور سے اٹھی اس طوفان کی وجہ سے جہاز راہ بھول کر لنکا کی طرف چل پڑے۔ اتر کی طرف آندھی آنے پر جہاز دکن ہی کی طرف جائیں گے۔ اس طور سے لنکا دکن ہوا لیکن صرف اس غلطی کی بنا پر ملک صاحب کو جغرافیہ اور تاریخ سے بے بہرہ نہیں کہا جاسکتا ان کی واقفیت کا ثبوت اور باتوں سے بخوبی ملتا ہے۔

خلیج بنگال سے بحر الکاہل ہوتے ہوئے جو جہاز چین تک جاتے تھے تلوک (واقع ضلع میدنا پور صوبہ بنگال) اور کالنگ کی بندرگاہیں انھیں راستے سے ملتی تھیں۔ چنانچہ فاہیان نام کا ایک چینی سیاح تلوک ہی سے جہاز میں بیٹھ کر چین واپس گیا تھا۔ یہی راستہ ملک صاحب نے

आधे समुद्र ते आए नहीं ।

उठी बाउ आंधी उतराहीं ॥

बोहित चले जो बितर ताके ।

भय कृपथ लंक दिसि हाके ॥

(पदमावत)

ۛ فاہیان راجہ چندر گپت کے زمانے میں ہندستان آیا تھا۔

پدماوت میں لکھا ہے۔ اڑیسہ کے دکھن کالنگ میں "کلنگ پٹن" نام ایک بڑا نا شہراب بھی سمندر کے کنارے بسا ہوا ہے۔ جزیرہ ہالی اور "لنگ" کے ہندو اپنے کو کالنگ ہی سے آئے ہوئے بتاتے ہیں۔

ملک صاحب ایک جگہ اور فرماتے ہیں:-

آگے پاؤ اڑیسہ پائیں دئے سو بات
دہناورت دیئے کے اتر سمندر کے گھاٹ (پدماوت)

یہ معلومات یہیں تک نہیں ختم ہو جاتی بلکہ پوربئی سمندر کی بہت سی خصوصیات بھی ملک صاحب کو معلوم تھیں مثلاً بحرالکاہل کے جنوبی حصے میں مونگے سے بنے ہوئے بہت سڑاپودوں میں کہیں کہیں مونگوں کی تہ پر تہ جمتے جمتے ٹیلے بن جاتے ہیں۔ کافور نکالنے والے پیڑ بھی اس سمندر کے جزیروں میں بکثرت ہیں ایسی خصوصیات کا پرانے زمانے کے مسافروں کو خاص طور پر خیال رہتا ہوگا چنانچہ پدماوت میں بھی اس کا ذکر ہے۔

راجا جائے تہاں بہ لاگیا جہاں نہ کینہ سندھیا کا گھا
تہاں ایک پرست او ڈونگا جہاں سب کپور اومونگا

آگے پاو ڈھایا، باپ دیو سو بات ۱

دھینا برت دھکے، اتر سمندر کے گھاٹ ۱۱

۱۲ "سمندر کے گھاٹ" سے مراد کلنگ کا بندرگاہ ہے۔

راجا جاہ تہاں دھک لایا ۱۳

جہاں نہ کینہ سندھیا کا گھا ۱۱

تہاں ایک پرست او ڈونگا ۱۱

جہاں سب کپور او مونگا ۱۱

(پدماوت)


ملک محمد نے چتور سے سنہل جانے کا جو راستہ بیان کیا ہے گو وہ زیادہ مفصل نہیں ہے لیکن اس سے دکن خاص کر مالاک متوسط کے مقاموں کا علم ظاہر ہوتا ہے۔ چتور سے رن سین مشرق کی طرف چلتا ہے کچھ چلنے پر جاسی کہتے ہیں۔

دھننے بدر باتیں چندیری

رن سین چتور سے مشرق کی طرف چلا اور رتلام کے پاس آنکلا جہاں سے چندیری باتیں یا شمال کی طرف اور بدر جنوب کی جانب پڑے گا۔ رتلام سے دھن گڑھ (جو صوبہ مالوہ کا دارالسلطنت تھا) ہوتے ہوئے اندھیار کھٹولا کو بائیں یا اتر طرف چھوڑتے ہوئے گونڈوں کے ملک گونڈوانے میں پہنچ کر کہتا ہے۔


لہ چندیری آج کل ریاست گوالیار میں شامل ہے اور دلت پور سے مغرب کی طرف واقع ہے اور بدر (برار کے قریب) دکن میں۔

آئین اکبری میں صوبہ برار کے شمال جنوب ہندیا دنگدھ کے قریب میں زردا کے کنارے ایک چھوٹا قصبہ سے یدرتک ۸۰ کو س لکھا ہے اور برار کے دکن تلگانا بتایا گیا ہے۔



۳۵ ہوشنگ آباد اور ساگر کے درمیان کے شہر۔

مفتی راسخ حیدر سے پہلے سید کا



کلب مصطفیٰ

سنو مت کاج چہس جو ساجا
 بیجا نگر بکر گڑھ راجا
 پہنچو جہاں گونڈ او کولا
 تاج بائیں اندھیار کھٹولا (پداوت)

ملک صاحب کی بیان کی ہوئی تفصیلات کا خلاصہ یہ ہے کہ رتن سین
 زتلام کے پاس چکد اندور کے دکن نربدا کے کنارے ہوتا ہوا ہنڈیا
 یا (ہردوار) کے پاس نکلا جہاں سے پورب جانے والے کو ہوشنگ آباد
 اور ساگر کے درمیان کے شہر (اندھیار کھٹولا) اُتر یا بائیں طرف پڑے گا
 جب گونڈوں کے ملک میں پہنچو تو اندھیار کھٹولا کو بائیں طرف چھوڑ دو۔
 ہنڈیا برار کے اُتری حصے میں تھا اور برار کے دکن تلنگانا ملک مانا جاتا
 تھا (جو آج کل کے برار کا بھی دکنی حصہ ہے) ہنڈیا کے شمال جبلپور پڑے گا
 جس کے پاس گڑھ کٹنگ تھا۔ اس لحاظ سے ہنڈیا کے پاس شک راجا
 یہ کہنا بہت ہی ٹھیک ہے — کہ

سुनु मत, काज बहिस जो साजा । ۱۰

बीजा नगर बिजयगढ़ राजा ॥

पहुंचहु जहां गोंड ओ कोला ।

तजि बाएँ अंधियार खटोला ॥

(پدماوات)

۱۱ بیجا نگر اندور کے دکن نربدا کے دونوں طرف پھیلی ہوئی

سلطنت ہے۔

دکھن دھنہ رہیں تلنگا اُتر بائیں گڑھ کا ٹنگا
 مانجھ رتن پور سنہ دوارا جھار کھنڈ دیتے بانوں پہاڑا
 رتن پور سے پھر شک راجا سرگی کا جنگل (جھار کھنڈ) اُتر چھوڑتے
 ہوئے آگے پڑھنے کو کہتا ہے اور یہ بھی کہتا ہے کہ اگر برابر آگے بڑھتے
 جاؤ گے تو اُڑیسیہ میں پہنچ جاؤ گے اس لیے اس را جا پر کچھ دُور
 چلنے کے بعد اُڑیسیہ جانے والے راستے کو چھوڑ کر دکھن کی طرف
 گھوم پڑنا۔ دکھن پہنچنے پر ملک کا لنگ ہے اور اس سے گزر کر سمندر کا
 گھاٹ (یعنی کلنگ کا بندرگاہ) ملے گا۔

آگے پاؤ اُڑیسیہ باتیں دیہ سوباٹ دہنا ورت دے کر اُتر سمندر گھاٹ
 اس بیان سے ظاہر ہوتا ہے کہ جاسی نے چتور سے کلنگ تک
 جانے کا جو راستہ لکھا ہے وہ یوپی انگل پتھو نہیں ہے بلکہ یہ مقامات اب
 بھی تھوڑی سی تبدیلی کے ساتھ اُسی طرح واقع ہیں جیسے کہ بیان
 کیے گئے۔

اس کے علاوہ شاعر جاسی کو دُور دُور کے مقاموں کے نام

لہ دھنسن دھینے رھہن تیلنجا ।

اتر بائے گد کاٹنجا ॥

مؤف رتن پور سہ دوارا ।

کار خنڈ دہ باون پھارا ॥

یہاں پر ضرورت شعری کی وجہ سے سنہ دوارا (جھنڈ وارہ) کے
 پہلے رتن پور کہا ہے حالانکہ ہنڈیا سے پورب جانے والے کو پہلے جھنڈ وارہ پڑے گا
 تب رتن پور جو ضلع بلا سپور میں واقع ہے۔

بھی معلوم تھے۔ بادشاہ کی طرف سے جب ایک عورت جاسوس بن کر چتور گئی ہو، اس نے جہاں اپنے تیرتھوں کا ذکر کیا ہو وہاں بہت سی تیرتھ گاہوں کے نام گنائے ہیں جن میں سے کچھ تو بہت مشہور ہیں لیکن کچھ ایسے غیر معروف نام بھی آتے ہیں جنہیں اس طرف (یعنی ممالک متحدہ اگرہ و اودھ) کے لوگ کم جانتے ہیں مثلاً نگر کوٹ^۱ اور بال ناتھ کاٹیلہ^۲ اس تفصیل سے معلوم ہو گیا ہو گا کہ ملک محمد نے جغرافیہ کی کتنی غلطیاں کی ہیں لیکن ان کی معلومات رسم و رواج زمانہ کا لحاظ کرتے ہوئے بہت تھی بلکہ بعض بعض مقامات کی تو ایسی تفصیلات اُن کو معلوم تھیں جو کسی واقف کار ہی کو ہو سکتی ہیں۔

۱۔ نگر کوٹ کا نگر ٹے میں ہو جہاں لوگ جوالا دیوی کی زیارت کی غرض سے جاتے ہیں۔

۲۔ بال ناتھ کاٹیلہ بھی پنجاب میں ہو۔ سندھ اور جہلم کے درمیان جو نمک کے پہاڑ پڑتے ہیں اسی کے اندر یہ ایک اونچی پہاڑی ہو جس میں بال ناتھ نام ایک جوگی کی کٹی ہو۔ یہاں سادھو کثرت سے جاتے ہیں۔

مرزا پور میں بھی اس نام کی ایک کٹی ہو لیکن غالباً جاسی کا مطلب پنجاب والی کٹی ہی سے ہو گا کیونکہ اس کی اہمیت مرزا پور والی کٹی سے کہیں زیادہ ہو۔

پنجاب وائے بال ناتھ کے ٹیلے کا ذکر آئین اکبری میں صوبہ لاہور کے بیان کے سلسلے میں بھی آیا ہو۔

۱۰۔ تاریخ | ملک صاحب کی تاریخی معلومات جغرافیہ کے علم سے زیادہ تھی اور اس کا ثبوت خود پدماوت ہے۔

یہ درست ہے کہ پدماوتی اور ہیرامن توڑنے کی کہانی ہندستان اور خاص کر اودھ میں بہت مشہور ہے اور پدماوت کی کہانی اسی کے مطابق ہے فرق صرف اتنا ہے کہ کہانی کہنے والے راجا اور بادشاہ کا نام نہیں لیتے اس کے بجائے غیر متعین طور پر "ایک راجا تھا" یا "ایک بادشاہ تھا" کہتے ہیں اور ملک محمد جاسی نے نام لے کر کہانی میں تاریخی جان ڈال دی ہے۔ زمانہ گزرنے سے کہانی تاریخ اور تاریخ کہانی ہو جاتی ہے۔ یہی حال پدمی کے قصے کا ہوا۔ اس قصے میں چتور، رتن سین، علاؤ الدین اور گورا بادل وغیرہ ناموں کا استعمال شاعر جاسی کے اس علم کا یقین دلاتا ہے کہ یہ واقعہ کس بادشاہ کے زمانے اور کس مقام کا ہے۔ وہ یہ بھی جانتے تھے کہ پدمی کس کی رانی تھی اور کس راجپوت نے لڑائی میں سب سے زیادہ جواں مردی کا اظہار کیا تھا اس کے علاوہ علاؤ الدین کی اور لڑائیوں کا بھی پتہ اُن کو تھا۔ مثلاً دیوگرہ کا حملہ اور قلعہ رنتھمبور کا محاصرہ۔ تاریخی اعتبار سے اُن سب حملوں کا اور لڑائیوں کا ذکر نظم میں نہایت عمدگی کے ساتھ ہوا ہے علاؤ الدین کے عہد میں مغلوں کے کسی حملے ہوئے تھے

لہ دیوگرہ پر علاؤ الدین نے ۱۲۸۴ء میں حملہ کیا تھا جو اُس کے چچا سلطان جلال الدین کا عہد تھا۔ قلعہ رنتھمبور پر اُس نے بادشاہ ہونے کے چار سال بعد ۱۲۸۶ء میں چڑھائی کی تھی لیکن اس مرتبہ وہ اسے نہ لے سکا۔

تھا۔ دوسرے سال ۱۲۸۷ء میں قلعہ فتح ہوا اور مشہور سپہ سالار "ہمیر" مارا گیا۔ یہ دونوں حملے چتور کی فتح سے پہلے کے ہیں جو ۱۲۸۳ء میں ہوئی۔

جن میں سب سے زبردست حملہ ۱۳۱۷ء میں ہوا۔ یہی سال تھا جبکہ علاؤالدین نے چتور پر چڑھائی کی تھی اب ملاحظہ فرمائیے مغلوں کے اس حملہ کا ذکر جانشی نے کس طرح کیا ہے۔

یہ وہ دھڑھیل دینہ تبتائیں دلی میں ارداسیں آئیں
 پچھویں ہروے دینہ جو پیٹھی سواب چڑھا سوئند کے دسٹھی
 جند بھوئیں ماتھ لگن تیمہ لاگا تھانے اٹھے، آو سب بھاگا
 اہاں ساہ چتور گرٹھ چھاوا اہاں دیس اب ہونئی پراوا
 ترجمہ { اس لڑائی میں اس طرح ڈھیل پڑی کہ دلی سے عرضداشتیں
 آنے لگیں کہ مغل جو ہمیشہ بھاگتے تھے اب انھوں نے چڑھائی کی ٹھانی
 ہے جس کا سر ہمیشہ زمین پر رہتا تھا اس نے سر اٹھایا ہے شاہ نے تو
 وہاں چتور میں چھاونی ڈالی ہے اور یہاں اپنا ملک غیر کا ہوا جاتا ہے۔
 راجپوتوں کے مختلف خاندانوں کے بہت سے نام ان کو

لے
 यहि विधि दील दीन्ह तब ताइं ।

दिल्ली तें अरदासैं आईं ॥

पछिउं हरवे दीन्ह जो पीठी ।

सो अब चढ़ा सौहं कै दीठी ॥

जिन्हू भुंइ माथ गगन तहि लागा ।

थाने उठे आव सब भागा ॥

उहां साह चित वर गढ़ छावा ।

इहां देस अब होइ परावा ॥ (पदमावत)

۱۷ ملک صاحب نے مغلوں کے ملک کا نام ”ہروے“ رکھا ہے۔

معلوم تھے لیکن ان کو اس کا ٹھیک علم نہیں تھا کہ کس خاندان کا راجا کس جگہ حکومت کرتا تھا۔ اگر ایسا ہوتا تو وہ رتن سین کو چوہان نہ لکھتے کیونکہ جاننے والے جانتے ہیں کہ چتور میں راول کے وقت سے اب تک ششودھیا کی حکومت ہے۔ نہ کہ چوہانوں کی۔

۱۱۔ نجوم | پرمات میں تاریخ، جغرافیہ، عربی، فارسی وغیرہ کے علاوہ کچھ ایسی باتوں کا بھی ذکر آیا ہے جو علم کیمیا، علم نجوم، جنسی معلومات اور دیگر علوم سے متعلق ہیں مگر عنوان بیان سے یہ معلوم ہوتا ہے کہ ان تمام علوم میں تو ان کو کافی دستگاہ نہ تھی البتہ علم نجوم میں انھیں خاصی مہارت تھی۔

رتن سین کے سہیل دیپ روانہ ہونے سے پہلے تاریخ کی نحوست اور سعاد کے متعلق جو نقشہ انھوں نے پیش کیا ہے وہ مفصل بھی ہے اور علم جوتش کے مطابق بھی۔ ان کی اس مقام کی اکثر چوپائیاں زبان زد عام ہیں۔

پرمات۔ سوم سینچر پرب نہ چالو مٹگل بدھ اُتر دس کالا
ترجمہ { دو شنبہ اور ہفتے کو پورب کی طرف نہ جانا چاہیے اور سہ شنبہ اور چہار شنبہ کو اُتر کی طرف جان کا خطرہ ہے۔

لے رتن سین کو جب سولی دینے کے لیے جلتے ہیں تب بھاٹ اس کا تعارف راجہ گندھرسین سے اس طرح کرتا ہے۔

جنود بپ چتور گرٹھ دیب چتر سین بڑھائے نریا
رتن سین یہ تاکر بیٹا کل چوہان جاتے نامیٹا

ترجمہ { ہندستان میں چتور گرٹھ ایک مقام ہے چتر سین وہاں کا ایک بڑا حاکم تھا یہ رتن سین اسی کا بیٹا ہے چوہان خاندان مٹایا نہیں جاسکتا۔

لے सोन सनोचर पुरुष न नाश।
मंगल उर उत्तर द्विसि काल।

علم نجوم کے عربی، فارسی ناموں کے مترادف ہندی الفاظ بھی اُن لو معلوم تھے جو مشکل بات ہو۔ پدماوت میں ستارہ سہیل کا ذکر انھوں نے ”سویل“ یا سہیل کے نام سے اکثر مقاموں پر کیا ہو اور انھیں مواقع پر کیا ہو جس پر ہندی شاعری کو ”اگست“ استعمال کرنا چاہتے یعنی بارش کے اختتام اور جاڑے کے شروع کا اظہار۔

مثلاً بچھرتا جب بھیدے سو جانے جیہہ سیہہ

سکھک سہیل اگا دے دُکھ جھرے جمی مینہہ

اسی طرح ایک مقام پر اور سہیل کا نام استعمال کیا ہو رتن سین کو دلی سے چھڑا کر جب گورا بادل چلا تب شاہی فوج نے اُس کا تعاقب کیا ہو اس وقت گورا کے کہنے سے بادل تو رتن سین کو لے کر چپور کی طرف روانہ ہو جاتا ہو اور گورا سپاہیوں کا مقابلہ کرنے کے لیے پلٹ لے سہیل ایک ستارہ کا نام ہو جس کے نکلنے سے تمام کیڑے کوٹے مر جاتے ہیں۔ سہیل کا ذکر اردو، فارسی کی شاعری میں اکثر کیا ہو۔

ہندی شاعر ”اگست“ سے برسات کے اختتام اور گلابی جاڑے کے شروع کا اظہار کرتے ہیں جیسا کہ تلسی داس نے ایک جگہ کیا ہو۔

اُدت اگست پتھہ جل شوشا جمی لو بھیں سوکھے سنتوشا

ترجمہ ستارہ اگست کے طلوع ہونے پر راستوں کا پانی خشک ہو گیا اسی طرح جیسے ترص اطمینان کو فنا کر دیتی ہو۔

बिछरंता जब मेहेसो जाने जि हिनेह ।

सुख-सुहेला उगावे दुःख मेरे जिमि मेह ॥

پڑتا ہو اور کہتا ہو۔

رپداوت، سولہ جیس گنگن اُپرا ہیں میگھ گھٹا مینھ دیکھ بلایں

ملک محمد جاسی نے سہیل کے ہندی نام اگست کا بھی استعمال کیا
ہو جس سے ان کا ہندی و عربی کے مترادف ناموں کا علم واضح ہوتا ہو۔

رپداوت) اُسے اگست بہت جب گاجا نیر گھٹے گھر آویں راجا

امیٹھی کے راجا کے یہاں سے خفا ہو کر پلٹنے اور ساعت پرستش
بتانے کا قصہ پہلے ہی آچکا ہو اس سے صرف یہی اندازہ نہیں ہوتا کہ اُن
کو نجوم سے بہرہ تھا بلکہ ان کے کمال کا بھی پتہ چلتا ہو۔

۱۲۔ عام معلومات | یہ جو کچھ کہا گیا وہ ان باتوں کے متعلق تھا
جو کتابی علوم کہے جاتے ہیں یعنی جنہیں

انسان کتاب کے ذریعے سے حاصل کر سکتا ہو لیکن ان کے علاوہ اور
بہت سی ایسی چیزوں سے بھی ان کو واقفیت تھی جن کا علم خارجی
باتوں کے دیکھنے اور سننے سے تعلق رکھتا ہو۔ گھوڑوں اور کہاڑوں
کے مختلف قسموں کا ذکر پُرانے زمانے کے لباس کا بیان (رپداوتی اور
رتن سلین کے ضمن میں) اور کچھ ان پُرانے رسم و رواج کا تذکرہ بھی
رپداوت میں آیا ہو جن کو اُس وقت لوگ جانتے ہوں گے مثلاً

سودھیل جیس گنگن اُپراہیں ।

مےب بٹا مںہی دےخلی بیلہاہی ॥

اُپ اُپگست ہسیت جب گاجا ।

نیر بٹے بھر آواہیں راجا ॥

”چتر بھنگ“ یا بیر پوجا کی رسم یا یہ رواج کہ بارش کے بعد تمام کام شروع کیے جاتیں۔

پُرانے زمانے میں بڑی رانی کو ”پٹ رانی“ کہتے تھے چنانچہ ملک صاحب نے بھی یہی کہا ہو

اس رسم کا ٹھیک ٹھیک پتہ نہیں چلتا کچھ لوگ چندن یا رنگ سے تصویریں بنانے کو چتر بھنگ کہتے ہیں لیکن قیاس ا غلب یہ ہو کہ سونے یا چاندی کے باریک ورق کے ٹکڑے ہوتے تھے جنہیں مانگ کے پاس سے منہ ملک ایک سیدھ میں چپکاتے تھے آج کل اس کا شایہ رام لیلہ میں ملتا ہو جہاں لوگ تارے اور چمکدار چیزیں منہ پر لگاتے ہیں۔

سچہ بہادر اور نامور فرزند کی عزت اہل ہند کی نظر میں اس روز بھر تھی کہ رفتہ رفتہ عبادت اور پرستش کی حد کو پہنچ گئی تھی۔ ملک محمد نے اس رسم کا ذکر بڑی آن بان سے کیا ہو جس وقت بادل کے ساتھ راجا رتن سین جھوٹ کر اُتارے تو اس وقت پدماوتی بادل کی آرتی اُتارتی ہو اور اس کی پوجا کرتی ہو۔

پدماوتی پرسی باتیں راجا کے رانی پنی آرت بادل کھد آئی

پوجے بادل کے بھیج دندا تری کے پاؤں داب کر کھندا

پرسی پاوے راجا کے رانی پونی آرتی وادلت کھد آئی ॥

پوے بادلت کے بوج دندا تری کے پاوے داب کر کھندا ॥

سچہ پاٹ مہادیئی ہئے نہ ہارو سمجھ جیو چت چیت سنبھارو

پاٹ مہادیہ ! ہئیے نہ ہارو !

ساموئی جیو، چیت چیت سنبھارو ॥

ترجمہ { ”پاٹ مہادیئی“ دل چھوٹا نہ کرو سمجھ بوجھ کر دل کو سنبھالو۔

ان سب باتوں سے پتہ چلتا ہو کہ ملک محمد کا علم صرف کتاب یا انھیں باتوں تک محدود نہ تھا جو ان کے زمانے میں تھیں بلکہ سادھوں فقیروں اور بزرگوں کی صحبت کی بدولت وہ بہت سی ایسی باتوں سے واقف تھے جنھیں ہر شخص نہیں جان سکتا۔

اخلاق و عادات | ملک صاحب کے حالات جس تاریکی میں پڑے ہوئے ہیں ان کا اندازہ کرتے ہوئے ان کے عادات و خصایل اُن کے اخلاق اور برتاؤ کے متعلق سوائے اس کے کہ خود ان کے تصنیف سے اخذ کیا جائے کوئی دوسرا ذریعہ معلومات کا بہم نہیں پہنچ سکتا۔

شاعر جاسی سنجیدہ مزاج، فقیر منش، تنہا پیسند اور خود دار تھے نہ بادشاہ کا دربار اُن کو مرعوب کر سکتا تھا نہ راجا کا جاہ و حشم۔ راجہ امیٹھی کے محل میں داخل ہونے سے جب دربانوں نے اُن کو منع کیا اس وقت کا طرز عمل ملک صاحب کی خود داری کے علاوہ اُن کے حساس ہونے کا بھی پتہ دیتا ہو اور اس سے یہ بھی معلوم ہوتا ہو کہ باوجود انتہائے ریاضت اور خود فراموشی کے اُن میں غصہ موجود تھا اپنے قاتل کے ساتھ مہربانی کا سلوک بتاتا ہو کہ اُن کا مسلک ”بادشمنان مدارا“ سے بھی بلند تر تھا۔ ”زبان دان محبت“ ہونے کے اعتبار سے رنگ روپ، مذہب و ملت کا فرق ان کے نزدیک بالکل نہ تھا اور ان کے کمال اور اخلاق نے لوگوں کو اُن کا گرویدہ بنا دیا تھا۔ باوجود اس کے کہ وہ اپنے زمانے میں پہنچے ہوئے فقیروں میں شمار کیے جاتے تھے لیکن ان کے دل میں انسانی محبت اور خدائی عشق نے غور کے لیے جگہ

نہ چھوڑی تھی۔ اپنے اثر سے فائدہ اٹھانا چاہتے تو کبیر داس کی طرح یہ بھی اپنا ایک نیا مذہب جاری کر دیتے لیکن انھوں نے ایسا نہیں کیا۔ کبیر کی طرح نہ تو انھوں نے یہ کہا کہ اس چادر کو دیوتا (سر، آدمی، زر) فقیر (منی) سب نے اوڑھ کر میلا کر دیا ہو لیکن میں نے ”جیوں کی تیوں رکھ دین چدریا“ اور نہ ان کی طرح جمہور کی رائے کو بے حقیقت سمجھا کبیر نے یہ بتایا کہ باطن میں سب ایک ہیں لیکن ملک محمد نے تو یہ بتایا کہ تمام چیزیں ظاہر و باطن دونوں میں ایک ہیں درحقیقت ان میں کوئی فرق نہیں۔

ملک صاحب کے اخلاق کا کچھ اندازہ اس سے بھی ہو سکے گا۔ کہ باوجود اس کے کہ یہ کبیر سے بالکل الگ راستے پر چل رہے تھے لیکن پھر بھی انھوں نے کبیر کا ذکر عزت کے ساتھ کیا ہو۔

بدیہ گوئی | بدیہ گوئی کی صرف ایک مثال ملتی ہے۔ ان کے کھیت کے قریب کسی دوسرے کا کھیت تھا۔ اس کی بیوی دوپہر تو اُس کے کھانے کے لیے گرم گرم بھٹے چنے لیے جا رہی تھی جب وہ شاعر جاسی کے پاس سے گزری تو اُس کی خوشبو اُنھیں محسوس ہوئی برجستہ ملک صاحب نے فرمایا

”ایس جریے تو کیس نہ مہکے“

ترجمہ۔ اس طرح جلے تو کیسے نہ مہکے۔ یعنی اس طرح جب اپنے آپ و جلاتا ہو تب اس کی خوشبو تمام عالم میں پھیلتی ہے۔

کچھ لوگ اس واقعے کو یوں بیان کرتے ہیں کہ ایک شخص اُن نام سن کر اُن کی تلاش میں جاس آیا تھا، جب یہ کھیت سے اُبل

کندھوں پر رکھے بیلوں کی جوڑی ہانکتے واپس آ رہے تھے تو وہ شخص بھڑبھڑانے کی دکان کے قریب اُن کو ملا۔ اُنھوں نے قیافے سے معلوم کر لیا کہ یہ میری ہی تلاش میں ہے۔ یہ معلوم کرتے ہی معاً اُن کے دل میں یہ خیال گزرا کہ اسی خدا میں نے تیری عبادت گزاری میں اپنے کو اتنا جلا دیا ہے کہ اس کی خوشبو دُور دُور پھیل گئی ہے اور اُنھوں نے یہ پورا شعر پڑھا۔

جیسے بھاڑ بے چھنا دہکے اسی جہرے تو کیس نہ ہکے
جنبی شخص صورت شکل سے تو اُن کو جانتا نہ تھا۔ دوسرے اُن کی صورت اور ہنیت کدائی کو دیکھ کر وہ اُن کا اور اپنے ذہنی ملک محمد کا تطابق بھی نہ کر سکتا تھا۔ جب اُس نے یہ شعر سنا تو بیچین ہو گیا اور نام پوچھ کر اپنے اشتیاق کا اظہار کیا۔

خصایص | اس کے علاوہ ملک صاحب کے اور خصایص کیسے تھے اس کا کچھ اندازہ پدمات کے اُن مقاموں سے

ہو سکے گا جہاں مصنف نے ضمناً کسی چیز کے متعلق رائے زنی کی ہو مثلاً
خیرات | دھن جیون اوتا کہیا اونچ جگت منہہ جا کر دیا
ترجمہ۔ دولت، دل اور زندگی اُس کی ہیں جو خیرات کرے۔
دیا جو بپ تپ سب پر ہیں دیا برابر جگ کچھونا ہیں

ترجمہ۔ خیرات تمام عبادت سے بڑھ کر ہے۔ اس سے بڑھ کر دنیا میں

धीन जीवन औताकर दिया ।

उंच जगत मंह जाकर दिया ॥

(पदमावत)

کچھ نہیں۔

ایک دیلے دس گن لہا دیا دیکھ سب جگ مکھ چھا
ترجمہ - خیرات کا بدلا دس گنا ملتا ہو۔ مخیر کا منہ دنیا تکتی ہو۔
دیا کرے آگے اُجیارا جہاں نہ دیا تھاں اندھیارا
ترجمہ - چراغ (خیرات) آگے آگے روشنی کرتا ہو۔ جہاں چراغ (خیرات) نہ ہو وہاں اندھیرا رہتا ہو۔

دیا مندیر بس کرے اُجورا دیا نام میں گھر موسین چورا
ترجمہ - چراغ (خیرات) مکان میں رات کو اُجالا کرتا ہو۔ اگر چراغ (دیا) نہیں تو چور چُرا لے جاتیں گے۔ یہ بھی مطلب ہو سکتا ہو کہ اگر خیرات نہ کرو گے اور جوڑ جوڑ کر رکھو گے تو چور چُرا لے جائے گا۔

صفء ۶۷ ۵۲ دیا جو جپ تپ सब उपराहीं ।

दिया वरावर जग कछु नाहीं ॥ १ ॥

۵۳ एक दिया ते दसगुन लहा ।

दिया देखि सब जग मुख चहा ॥ २ ॥

۵۴ दिया करै आगे उजियारा ।

जहां न दिया तहां अंधियारा ॥ ३ ॥

۵۵ لفظ ”دیا“ کے شاعرانہ استعمال سے فائدہ اٹھا کر دو مستقل مفہوم شعر

میں پیدا کر دیے ہیں جو لفظ ”دیا“ کو خیرات اور چراغ دونوں معنوں میں الگ الگ استعمال کرنے سے واضح ہو جاتے ہیں۔

۵۶ दिया मंदिर बसि करै अजोरा ।

दिया नाहि घर मूसहि चोरा ॥ ४ ॥

۲۔ آنکسار

یہی سینت بہوری جو چہ نہیں کرتے
کھڑک دیکھ پانی ہوئے ڈھرتے
ترجمہ۔ لڑائی جھگڑانہ کیجیے بلکہ تلوار دیکھ کر پانی کی طرح منکسر ہو جائیے
پانی کا کھڑک کی دھارا لوٹ پان ہوئے سوئی جوارا
ترجمہ۔ تلوار کی دھارا پر پانی ہی تو ہے جو لوٹ کر مارتا ہے۔

پانی سینت آگ کا کرتی جاتے بھاتے جو پانی پرتی
ترجمہ۔ پانی کے سامنے آگ کیا کر سکتی ہے۔ پانی اُسے بھجا دے گا۔
دکھ جارے، دکھ بھونچے، دکھ کھوئے سب لاج
۳۔ مصیبت گاجہ چاہی ادھک دکھ۔ دکھی جانی جیہ لاج

ترجمہ۔ مصیبت جلاتی ہے۔ مصیبت بھونتی ہے۔ مصیبت سب شرم
کھودیتی ہے۔ اور احتیاج سب سے بڑی مصیبت ہے۔
۴۔ براتی کے بدلے بھلائی
منج وہ بھل جو کرے بھل سوئی
اتہر بھلا بھلے کر ہوتی

यहि सेंति बहुरि अकि नहीं करिए। खड़ग देखि पानी होइ ठरिए ॥

पानी काइ खड़ग की धारा। लौटि पानि होइ सोइ जो मारा ॥

पानो सेंति लागि का करई।

आइ बुझाय जौ पानी परई ॥

दुख जारे दुख भूजै, दुख खोवे सब लाज।

गाजहि चाहि अधिक दुख, दुखी जान जेहि वाज ॥

मंदहि भल जो करि भल सोई।

अंतहि भला भले करि होई ॥

ترجمہ۔ بُرے کے ساتھ بھلائی کرنا بھی اچھا ہی (کیونکہ) آخر میں بھلا کرنے والے ہی کا بھلا ہوتا ہے۔

شتر و جوبش دیئے چاہیں مارا دیجے لون جان بش ہارا
ترجمہ۔ دشمن جو زہر دے کر مارنا چاہتا ہو اُسے (یعنی دشمن کو) بجائے زہر کے نمک دیجے۔ زہر دُور کرنے والا سمجھ کر۔

بش دیکھنیہ بشہر ہوتے کھائی لون دئے ہوتے لون ہلائی
ترجمہ۔ دشمن کے دیے ہوئے زہر کو سانپ بن کر کھا لو۔ دشمن کو بجائے زہر کے نمک دینے سے زہر دُور ہو جائے گا۔ (اس کے بدلے میں دشمن کو) تمہارا نمک دینا اُس زہر کی دوا بن جائے گا۔

مارے کھڑگ کھڑگ کر لیئی مارے لون ناے سر دیئی
ترجمہ۔ تلوار سر الگ کر کے مارتی ہو اور نمک بغیر سر کاٹے ہوئے۔

ملک صاحب نے جس سادگی اور جس ادا کے ساتھ بُرائی کے بدلے بھلائی کرنے کی نصیحت فرمائی ہو وہ اُنھیں جیسے اُستاد کا کام تھا۔ اس نصیحت میں اگر بیان کی دل کشی اور انداز بیان کی سلاست کے سوا اور کچھ نہ بھی ہو تب بھی یہ حصّہ نظم آپ اپنی نظیر ہو لیکن ان اوصاف

शत्रु जो विष देह चाहैं मारा ।

۱

दीजय लोन जानि विष हारा ॥

विष दीन्हे विसहर होय खाई ।

۲

खोन दिये होय लोन बिलाई ॥

मारे खड़ग खड़ग कर लेई ।

۳

मारे लोन नाह सिर देई ॥

(पदमावत)

کے ساتھ ساتھ جو بے ساختگی اس میں پائی جاتی ہو اور جن دلیلوں کے ساتھ ملک صاحب نے اس عمل نیک کی دعوت دی ہو وہ اس خیال کو بلند تر کر دیتی ہو۔ اس حصّہ نظم سے اور زیادہ لطف اندوز ہونے کے لیے اس کو کسی قدر وضاحت کے ساتھ بیان کرنا ضروری ہو۔

بُرے کے ساتھ بھلائی کرنا بھی اچھا ہو۔ کیونکہ آخر میں بھلا کرنے والے ہی کا فائدہ ہو اور اُسی کا بھلا ہوتا ہو۔ ہر بھلائی کا بدلہ اچھا ہوتا ہو خواہ وہ بُرے کے ساتھ کی گئی ہو یا اُس سے کسی بھلے کو فائدہ پہنچا ہو۔ اگر تمھارا دشمن تمھارے درمیان آزار ہو تو نقصان پہنچانے کے بجائے تم اُس سے بہرہ بانی پیش آؤ کہ

ع: نہ بردِ قہر نرم را تیغِ تیز

دشمن اگر زہر دے تم اُس کے صلے میں نمک دو جو زہر دُور کرنے والا ہو۔ یہی اس زہر کے لیے تریاق کا کام دے گا یعنی تمھارا فائدہ پہنچانا تمھارے نقصان کی تلافی کر دے گا کیونکہ آئندہ کے لیے خطرے کا دروازہ تم پر بند ہو جائے گا۔ تمھارا تَلَطُّف اس کی شرمندگی کا باعث اور اُس کے باز آنے کا سبب بن جائے گا۔ تَلَطُّف میں بڑی طاقت ہو اس کا وارِ تلوار سے بھی بڑھ کر ہو۔ تلوار تو سر کاٹ کر سزا دیتی ہو اور تَلَطُّف بغیر سر کاٹے ہوئے۔

۵۔ جوامردی | ساہس جہاں سدھ تہنہ ہوئی

ترجمہ۔ جہاں تہمت ہو وہاں سب کام پورے ہو جاتے ہیں۔

۶۔ دولت

درب تیں گرب کرے جو چاہا

درب تیں دھرتی سرگ بسا

ترجمہ۔ دولت سے زمین، عزت اور جنت سب کچھ مل سکتی ہیں۔

درب تیں ہاتھ آؤ کیلا سو

درب تیں اچھری چھانڑنے پاسو

ترجمہ۔ دولت سے "کیلا س" اور علم ہاتھ آجاتے ہیں اور کوئی بات رہ نہیں سکتی۔

درب تیں نرگن ہوئے گن دتا

درب تیں گوج ہوئے رپ دتا

ترجمہ۔ دولت سے کم سواد اہل علم ہو جاتے ہیں اور دولت بد صورتوں کو خوبصورت بنا دیتی ہے۔

درب رہے بھوتیں دیسے لارا

اس من درب دئے کو پار

درب تے गरब करै जो चाहा ।

۷۰

درب تے धरती सरग बसाहा ॥

درب تے हाथ आवै कैलासू ।

۷۱

दرب तें अछरी छाँड न पासू ॥

दرب ते निरगुन होइ गुनबंता ।

۷۲

दرب ते कुबुज होय रुपबन्ता ॥

۷۳ فارسی کا یہ شعر دولت کے متعلق بہت مشہور ہے۔

ای زور تو خدائی ولیکن بخدا ستار عیوب وقاضی الحاجاتی

ان دو مصرعوں میں شاعر نے وہ کچھ کہہ دیا ہے جس کے ادا کرنے کے لیے ملک

کو آٹھ مصرعے بھی ناکافی ہوئے۔

درب रहे भुइं, दिये लिलारा ।

उस मन दरब देह को पारा ॥

ترجمہ۔ زمین میں دولت گڑھی رہنے سے بھی چہرہ چمکتا ہو ان صفتوں کی دولت کون ہاتھ سے دیتا ہو۔

سانٹھ ہوتی جیہتی سب بولا سنٹھ جو پرش پات جی ڈولا

ترجمہ۔ جس کے پاس پیسے ہیں اُس کی بات ہر ایک پوچھتا ہو اور جس کے پاس کچھ نہیں وہ پتے کی طرح مارا مارا پھرتا ہو۔

سانٹھ رنگ چلے جودائی سنٹھ رادسب کہہ بورائی

ترجمہ۔ جس کے پاس دولت ہوتی ہو وہ ہاتھی کی طرح جھوم کر چلتا ہو اور بغیر پیسے کے راجا کو لوگ پاگل کہتے ہیں۔

سانٹھ اوگر بن بھولا سنٹھ بول بدھل بھولا

ترجمہ۔ دولت کے باعث بدن استغنا سے پھول جاتا ہو اور بغیر پیسے والے کی عقل غایب ہو جاتی ہو۔ نہ طاقت گفتار باقی رہتی ہو نہ یار آئے کار۔

سانٹھ جگائی نیند نس جائی سنٹھ کاہ ہوئے اونگھائی

ساंठि होय जहि तेहि सब बोला । ८

निसठ जो पुरष पात जिमि डोला ॥

सांठि हि रंक चलै भौराई । ९

निसठ राख सब कह बौराई ॥

सांठिहि आव गरब तन फूला । १०

निसंठहि बोल बुधियत भूला ॥

सांठिहि जागी नीद निशि जाई । ११

निसठहि काह होइ औघाई ॥

توجہ۔ جن کے پاس پیسے ہیں اس کی رات چین سے گزرتی ہو اور
مفلس کو اونگھ بھی نہیں آتی۔

ساحلہ دشت جوت ہوتے مینا نسنٹھ ہوتے مکھ آونہ مینا
ترجمہ۔ رُپے آنکھوں میں روشنی آتی ہو اور بغیر پیسے کے مُنہ سے
آواز نہیں نکلتی۔

پداوت کے ان اقتباسات سے معلوم ہوتا ہو کہ ملک محمد خیات
کو عبادت سے بڑھ کر سمجھتے تھے اور منکسر مزاجی اور بدی کے بدے
نیکی کرنے کو کامیابی کا راز، مال و دولت کی جو تعریف ملک محمد نے
کی ہو وہ کسی بادشاہ یا امیر کی خوشامد کی غرض سے نہ تھی بلکہ
خود لفظ پکارتے ہیں کہ وہ دولت کی وہی تعریف کر رہے ہیں جس
کی وہ مستحق ہو۔ چونکہ وہ خود ایک معمولی حیثیت کے خاندان میں پیدا
ہوئے تھے اور بچپن ہی میں والدین کے مرجانے سے رنج اٹھائے ہوئے
تھے اس لیے جو انھوں نے لکھا وہ تجربہ معلوم ہوتا ہو اور صورت حال
کو دیکھتے ہوئے اس کے ماننے میں کوئی پس و پیش نہیں کیا جاسکتا
کیونکہ ”یہ آپ بیتی“ ہو اور اگر آپ بیتی نہ سمجھا جائے تب بھی دولت
و ثروت کے جو کرشمے ہماری نظروں کے سامنے آج بھی آتے ہیں وہ
ملک محمد کے کلام کی تائید کرتے ہیں اس موقع پر اس بات کا بتا دینا
ضروری ہوتا ہو کہ خود ملک محمد کو دولت مند بننے کی خواہش نہ تھی بلکہ
انھوں نے بحیثیت ایک فلسفی کے دنیا کی حالت بیان کی ہو۔

साँठहि दिस्टि जोति होइ नैना ।

لے

निस्संठ होय मुख आव न बैना ॥

وفات | خزینۃ الاصفیا اور رسالہ شیخ عبدالقادر جاسی دونوں میں
ملک صاحب کا سنہ وفات ۱۰۴۹ھ درج ہے جو شاہجہاں
کا عہد تھا۔

خزینۃ الاصفیا میں صاحب معراج الولائیؒ کے حوالے سے یہ بھی
لے ملک صاحب کی وفات کے متعلق یہ بھی کہا جاتا ہے کہ اسی سال واقع ہوئی جس
سال وہ دربار میں بلانے گئے تھے۔ لیکن اس امر کے متحقق نہ ہونے کے سبب سے کہ وہ
کب اور کس کے دربار میں بلاتے گئے تھے۔ نہیں کہا جاسکتا کہ ملک صاحب نے کب
وفات پائی۔

واجد علی شاہ (فرمانروائے اودھ) کے عہد میں ایک بزرگ گزرے ہیں قاضی
سید عادل حسین ابن قاضی سید نصیر الدین جاسی ان کی یادداشت میں یہ لکھا ہوا پایا
گیا ہے کہ ۵ رجب ۱۰۴۹ھ شہادت "ملک محمد" ممکن ہے کہ قاضی صاحب کی لکھی ہوئی تاریخ
صحیح ہو لیکن اگر اس مسئلے میں قیاس کو ذرا بھی گنجائش ہو تو صاحب معراج الولائی کا بیان اعتبار
قدامت زیادہ صحیح معلوم ہوتا ہے اور مولوی غلام سرور مرحوم (لاہوری) اور مولوی عبدالقادر
مرحوم (جاسی) کے اس معاملے میں متحد القول ہونے کی بنا پر ملک صاحب کا سنہ وفات ۱۰۴۹ھ
ہی متعین ہوتا ہے یہ خوف کہ ایسا کرنے سے ملک صاحب کی عمر زیادہ ہو جاتی ہے بے معنی بھی ہے
اور مضحک بھی۔

لے چار دنیا محمد نزد حق رفت بہ سال رحلت آں شاہ عالی
یکے فضل و کمال اولیا خواں دگر فرما مسجد شیخ دالی
تاریخ از مصنف خزینۃ الاصفیا اعنی مولوی غلام سرور صاحب لاہوری
۲۰ بعد شاہجہاں در سال یک ہزار پہل و نہ وفات یافت (رسالہ شیخ عبدالقادر)
۳۰ صاحب معراج الولائی فرمود کہ وے تا آخر خلافت اکبر شاہ بقید حیات بود
اما حال وفاتش در کتاب خود فرمودہ - (خزینۃ الاصفیا)

لکھا ہے کہ ملک صاحب اکبر بادشاہ کی خلافت کے آخر تک زندہ تھے۔ لیکن انھوں نے وفات کا کوئی سنہ نہیں دیا۔

ان بیانات کی بنا پر ملک صاحب نے گویا ۴۹ برس کے سن میں وفات پائی۔

ایک تاریک شب کو جبکہ ملک صاحب ذکر اسدی میں مشغول تھے۔ امیٹھی کے ایک بھلیے نے ملک کی آواز کو شیر کی آواز سمجھ کر آواز پر گولی لگائی اور وہ گولی ملک صاحب کی پیشانی پر لگی اور یہ جاں بحق تسلیم ہو گئے۔ اس حادثہ کی تفصیل یہ بتاتی جاتی ہے کہ جب امیٹھی کا راجا ملک صاحب سے ملنے اُن کی خانقاہ میں آتا تھا تو اس کے ساتھ یہ بھلیا (تفنگچی) بھی ہوتا تھا اور اس کی خاطر ملک صاحب بہت کرتے تھے۔ لوگوں نے دریافت کیا کہ آپ کو سب سے زیادہ یہی بھلیا عزیز ہے شاعر جاسی نے جواب دیا کہ ”یہ میرا قاتل ہے“ یہ سن کر عجیب خاموشی خانقاہ پر چھا گئی۔ بھلیے نے کہا کہ قبل اس کے کہ میں اپنے دوزخ میں جانے کا سامان کروں مجھ کو قتل کر دیا جائے۔ راجا نے بھی اس کو قتل کرنے کی اجازت چاہی مگر ملک صاحب نے دونوں کو منع کیا اس کو جان دینے سے اور راجا کو جان لینے سے۔ لیکن راجا نے احتیاطاً اس کی بندوق ضبط کر لی اور سلمہ خانے کے داروغہ کو حکم دیا کہ خبردار اس کو کبھی بندوق نہ دی جائے۔ راجا کے حکم پر فوراً عمل درآمد شروع ہو گیا بندوق داخل کرائی گئی مگر اس کے بعد

لے ذکر اسدی۔ ذکر کے لفظی معنی ہیں یاد کرنا یہ ایک طریقہ ریاضت و عبادت

ہے۔ مختلف گروہوں کے فیروں، درویشوں کا جس میں شیر کی سی آواز پیدا ہوتی ہے۔ سی کو ذکر جہر یا ارہ بھی کہتے ہیں۔

بھی اُس کو محل کی محفلوں اور صحبتوں میں پہلا ہی سادہ خور حاصل رہا۔ ایک روز رات کو محل سے گھر جانے میں دیر ہو گئی۔ رات بھی اندھیری تھی۔ اُس نے داروغہ سے کہا کہ رات بھر کے لیے بندوق دے دو راستے میں گھنا جنگل پڑتا ہو۔ ممکن ہو کوئی جانور مل جائے۔ داروغہ نے اس میں مضائقہ نہ سمجھا اور بندوق پہلے کے حوالے کر دی۔ جب بہلیا جنگل کے قریب پہنچا تو اُس نے شیر کے غرائے کی آواز سنی۔ فوراً آواز پر نشانہ کیا۔ جو ملک کی پیشانی پر بیٹھا۔ آواز بند ہو گئی۔ بہلیا سمجھا کہ گولی لگ گئی، رات بھی زیادہ جا چکی تھی۔ وہ سیدھا اپنے گھر چلا گیا اور ملک صاحب کو ایسا زخم لگا کہ فوراً انتقال فرما گئے۔

اُدھر محل میں راجا نے جو محو راحت تھا خواب میں دیکھا کہ کوئی کہہ رہا ہو کہ تم یہاں آرام سے سو رہے ہو وہاں ملک صاحب کو پہلے نے مار ڈالا راجا فوراً بیدار ہوا اور سروپا برہنہ جنگل کی طرف دوڑا۔ خانقاہ کے قریب پہنچا تو ملک صاحب میں ذرا دم نہ پایا، ایک کہرام مچ گیا۔ محل میں سوگ شروع ہو گیا۔ تجہیز و تکفین کا سامان ہونے لگا۔


رام نگر میں متصل گڑھ میٹھی محل سے ایک فرلانگ کے فاصلے پر راجا نے اُن کا مزار بنوا دیا اور ایک قرآن خواں کو مقرر کر دیا کہ تلاوت کیا کرے۔ اب البتہ مزار پر نہ کوئی قرآن پڑھتا ہو اور نہ ریاست ہی کچھ توجہ کرتی ہو۔ لوگوں کا بیان ہو کہ قرآن خواں کی علیحدگی ۱۹۱۳ء سے عمل میں آتی ہو اور اُسی وقت سے ریاست کی حالت میں تبدیلی شروع ہو چلی تھی اوداب ریاست سرکاری نگرانی میں ہو۔

ملک محمد جاسی کا مرتبہ ہندی ادب میں | قرون وسطیٰ کے

ملک محمد جاسی کا درجہ بہت بلند ہے۔ ایک زمانے میں تو یہ خیال کیا جاتا تھا کہ یہ پہلے شخص ہیں جنہوں نے رزمیہ مثنوی لکھی ہے اس کے متعلق اب اختلاف آرا ہے لیکن پور بی ہندی (اودھی) کے نامور اہل قلم ہیں ان کی اولیت مسلم ہے اور ان کا شاہ کار پداوت بذات خود ایک مطالعہ ہے ممکن ہے ہندی قصہ لکھنے والوں میں ملک صاحب کے پیشرو چند ممتاز ادیب ہوئے ہوں لیکن اتنا تو بغیر کسی شک کے کہا جاسکتا ہے کہ وہ سب سے پہلے بڑے مصنف ہیں اور جو مثال انہوں نے پیش کی ہے اس کی تقلید ہندو اور مسلمان دونوں کرتے ہیں۔ اُن کا بیان اتنا ہی فطری ہے جتنی اُن کی زبان ٹکسالی اور تصنع سے پاک ہے۔ افسوس اس خدا ترس فقیر مرزاں مرچ بزرگ کو دنیا نے بھلا دیا۔ جس شخص میں رواداری، اخلاق و سنجیدگی سبھی کچھ باتیں موجود تھیں اُس کی قدر اُس کے اخلاف نے نہ کی۔ لیکن یہ کوئی جملہ تعجب نہیں۔ دنیا نے اکثر اور ہم ہندوستانیوں نے عموماً اپنے جمود کا یوٹھی ثبوت دیا ہے جس جماعت نے خود اپنے زبان کے شہنشاہ کی قدر ایک معمولی ادیب کے برابر بھی نہ کی ہو، جس کے سب سے بڑے ادیب کا کلام طباعت اور کتابت کے اعتبار سے تیسرے درجے کے شاعر کے مجموعہ کلام سے بھی زیادہ کم حیثیت ہو۔ انیس اور تیر کے مزاروں کی بوسیدہ فسیلیں اور اور اُن کی ناگفتہ بہ حالت جس فرقے کی بے حسی کا اعلان ہے بانگ دہل کر رہی ہو اُن کے افراد سے کیا امید کی جاسکتی ہے کہ وہ ملک محمد جاسی کے

کلام کو سراہیں گے یا اُس کا بغیر مطالعہ کریں گے جن کا ناتا اُڑدو سے
پھر بھی بہت دُور کا ہے۔

البتہ سر جارج گری یسن ایسے ہندی ادیب اور نثر کی
نظروں میں شاعر جاسی کا درجہ نامور شاعران ہند میں بہت بلند ہے اور
اُس وقت تک بلند رہے گا جب تک ہندی ادب کا ایک بھی دلدادہ
باقی ہے۔



ملک صاحب کی تصانیف کے متعلق وہ روایت تو نقل کی ہی جا چکی کہ اُن کے سات لڑکوں کے بجائے ان کی چودہ تصانیف یادگار رہیں گی۔ لیکن لوگوں میں تعداد تصنیف کے بابت اختلاف ہے۔ کچھ بتاتے ہیں کہ سات تھیں، کچھ نو بتاتے ہیں اور چودہ نام بھی گنوائے جاتے ہیں یعنی اکھراوٹ، پدماوٹ، سکھراوٹ، چنپاوت، اتراوٹ، مٹکاوٹ، چتراوٹ، کہرواٹ نامہ، موراحی نامہ، کھراٹ نامہ، پوستی نامہ، مہراٹ نامہ، ہولی نامہ، آخری کلام۔ لیکن ان میں سے صرف تین ملتی ہیں۔ اکھراوٹ، پدماوٹ اور آخری کلام۔ باقی کا کہیں پتہ نہیں شک ہوتا ہے کہ تھیں بھی یا نہیں۔ مجھے تو قراین سے ایسا لگتا ہے کہ دراصل ملک صاحب کی تصانیف چودہ سے کہیں کم تھیں۔ یہ محض ان کے ارادت مندوں کا زور تخیل ہے جس نے تصانیف کی تعداد کو اتنا بڑھا دیا ہے اور اگر ایسا نہیں ہے تو پھر قافیہ پیمانی سے کام لیا گیا ہوگا کیونکہ اُن ناموں کے علاوہ جن سے کان آشنا ہیں جو نام بتائے جاتے ہیں وہ یا تو پدماوٹ کے قافیے میں ہیں یا ”نامہ“ کی ترکیب کے ساتھ۔

لے ملک صاحب کی جن چودہ تصانیف کے نام لیے گئے ہیں اس میں سے دو نام اتراوٹ اور مٹکاوٹ تو حکیم احمد اشرف صاحب جاسی کے بتائے ہوئے ہیں جو اور کہیں نہیں ملتے بقیہ بارہ ناموں میں سے آٹھ رسالہ عبدالقادر جاسی و سید علی نقی صاحب جاسی کی تاریخ دونوں میں مشترک ہیں باقی رسالوں میں سے ”چتراوٹ“ اور ”کہراٹ نامہ“ کے نام صرف عبدالقادر صاحب نے دیے ہیں اور سکھراوٹ کا تذکرہ محض علی نقی صاحب نے کیا ہے اور ایک نام خزینۃ الاصفیاء سے معلوم ہوا ہے یعنی ”ہولی نامہ“

تمام تصانیف بھاکا زبان میں بتائی جاتی ہیں اور جتنی اب تک دستیاب ہو سکی ہیں ان کا موضوع تصوف ہو یا مذہبی عقیدت ہندی اور جو اصل نسخے ابتداءً ملے وہ سب فارسی رسم الخط میں ہیں۔ البتہ اکھراوٹ کی چوپائیوں کو بلا لحاظ ”حروف تہجی“ ”ہندی لکرا“ سے شروع کرنا اس گمان کو قوت پہنچاتا ہے کہ ملک صاحب نے اکھراوٹ کو ہندی رسم الخط میں لکھا ہوگا۔

پدماوت | اس نظم کے متعلق تنقیدی حیثیت سے گفتگو کی جائے اور نظم کی زبان، تسلسل اور روانی پر تبصرہ کرتے ہوئے اشعار کی برجستگی ہندی مذاق کی تشبیہوں، استعاروں کے استعمال محاکات کی کثرت اور حسن ادا کی دل نشینی کے متعلق کچھ عرض کیا جائے اصل قصے کو سنا دینا مناسب معلوم ہوتا ہے کیونکہ اسی قصے پر جو پدمنی اور رتن سین کی محبت اور علاؤ الدین کی چتور پر فوج کشی کا ایک دلچسپ افسانہ ہو نظم کی عالیشان عمارت بنائی گئی ہے۔

اس کے بعد پدماوت پر مختلف پہلوؤں سے تبصرہ کرنے سے نظم اور نثر، کہانی اور تاریخ، شاعر اور مؤرخ کا فرق بھی ظاہر ہو جائے گا۔ تصوف اور معرفت کی جو جھلک نظم میں پائی جاتی ہے اس پر بھی کافی روشنی پڑے گی۔ اس وقت تو قصہ سنئے۔

پدماوت کا قصہ | قدرت نے سنبھل دیپ کو انواع و اقسام کی نعمتوں اور عطیوں سے مالا مال کیا تھا موسم کی خوشگوار ی، مناظر کی خوبصورتی اور زمین کی زرخیزی سے

سہل کا چپہ چپہ دل کش اور دل فریب تھا اور گندھرو سین جیسے مدبر منتظم منصف مزاج اور نیک دل بادشاہ کی حکومت کی بدولت رعایا خوش حال تھی۔ ملک میں امن و امان تھا۔ نہ باہر کے حملوں کا خوف، نہ اندرونی شورشوں کا خدشہ!!۔

ظاہر ہے ایسی روشن زمین میں ایسے شاداب مرغزاروں اور ایسے خوش منظر مقامات پر کیا ہو جو بمصداق ”ہر کہ در کان ملک رفت نہ شد“ دل فریب نہ ہو جائے۔ لیکن جو شہرت راجا گندھرو سین کی بیٹی شہزادی پدماوتی کو اپنے حسن و جمال کی بنا پر حاصل تھی اُسے راجا کے پای تخت یعنی سہل کی آراستگی اور دل کشی سے کوئی سروکار نہ تھا بلکہ اس کے ذاتی محاسن پر مبنی تھی جس میں سیرت اور صورت دونوں شامل ہیں۔ لیکن عجیب بات تھی کہ عیش و آرام کی گود میں پل کر جب پدماوتی سیانی ہوئی تو بجائے اس کے کہ شاد و خوش دل نظر آتی ہمتفکر رہنے لگی۔ اور جوں جوں زمانہ گزرتا جاتا اُس کی دل گرفتگی بڑھتی جاتی تھی۔ شاید پدماوتی کسی کو اپنا شریکِ زندگی بنانا چاہتی تھی (تاکہ شباب کے پہاڑ کی اُس کے ساتھ سیر کرے اور اُس سے دل سیر ہونے کے بعد اُس کے ساتھ بیٹھ کر گزری ہوئی پُر لطف گھڑیوں کی یاد سے دل پہلایا کرے) ایسا شریکِ زندگی اُسے اب تک نہ ملا تھا۔ یا یوں کہیے کہ راجہ گندھرو سین کی نظروں نے کسی کو منتخب نہ کیا تھا۔ ایک روز پدماوتی کو معمول سے زیادہ ملول دیکھ کر ہیرامن تو نے (جسے پدماوتی بہت عزیز رکھتی تھی) اس کی افسردگی کا سبب دریافت کیا۔ شہزادی سے اُن جذبات کا حال سُن کر جو اُسے انگاروں

کے بستر پر سبلا تے تھے۔ تو تے نے پدماوتی کے لایق شوہر تلاش کرنے کی اجازت چاہی۔ سو اتفاق سے ان واقعات کی اطلاع راجا تک پہنچی اور اُس نے تو تے کو مار ڈالنے کا حکم دے دیا۔ لیکن بعد میں پدماوتی کی منت سماجت اور محل کی عورتوں کی سفارش سے اس کی جان بخشی کر دی گئی۔

اگرچہ اس مرتبہ ہیرامن کی جان بچ گئی لیکن اس واقعے کے بعد سے اُسے ہر گھڑی جان کا خطرہ لگا رہتا تھا۔ اُس نے کئی مرتبہ پدماوتی سے اجازت بھی مانگی مگر اُس کی التجا قبول نہ ہوئی تو مجبوراً خاموش ہو گیا اور موقع کا انتظار کرنے لگا۔ ایک دن جب پدماوتی اپنی سہیلیوں سمیت غسل کرنے گئی ہوئی تھی ہیرامن نے اپنے کو اکیلا پا کر جنگل کی راہ لی۔ جنگل کے پرندوں نے ہیرامن کا نہایت پُر جوش خیر مقدم کیا۔ اُس کی بڑی مدارات کی اور اس طرح اس کے کئی دن بڑی راحت سے گزرے۔

دس دن بعد ایک ہیلیا (چڑی مار) ہری پتوں کی ٹٹی لیے اس جنگل میں پہنچا جہاں ہیرامن تھا۔ اور پرند تو اُس چلتے ہوئے پیڑ کو دیکھ کر اُڑ گئے لیکن ہیرامن بے خبری میں وہیں بیٹھا رہا۔ آخر کار پہلیے نے اُسے پکڑ لیا اور بازار میں بیچنے کی غرض سے لے گیا۔ چتور کے ایک آدمی نے جو کچھ تجارتی فوائد کے خیال سے سنہل کے بازار میں آیا تھا اس تو تے کو اس کی خصوصیتوں اور خاص کمالات کی بنا پر منفعت کا اچھا ذریعہ سمجھا اور اُسے خرید کر چتور لے گیا۔ وہاں اس تو تے کی شہرت چتور کے راجا رتن سین تک پہنچی اور اُس نے

ایک لاکھ پڑ کے بدے اُسے خرید لیا۔

ایک دن جبکہ رتن سین شکار کو گیا تھا۔ اُس کی رانی ہیرامن کے پاس آئی اور پوچھنے لگی کہ آیا دنیا میں اس سے بڑھ کر کوئی خوبصورت ہے۔ اُس پر رتن نے پدماتی کے حسن و جمال کا نہایت شرح و بسط کے ساتھ ذکر کیا اور طنز آمیز لہجے میں کہا کہ اُن میں اور تم میں روز روشن اور شب و بھر کا فرق ہے۔ رتن نے گفتگو سن کر رانی ناگہی کا چہرہ فق ہو گیا وہ ڈری کہ اگر یہ رتن رہا تو کسی دن راجا کے سامنے بھی پدماتی کا یو نہی ذکر کر کے اُسے پدماتی کے عشق میں مبتلا کر دے گا۔ پھر کہیں راجا اُس کے عشق میں جوگی بن کر نکل نہ جائے۔ نتیجہ یہ ہوا کہ رانی کے دل میں رتن کی جو محبت تھی وہ عداوت سے بدل گئی اور اُس نے ہیرامن کو مار ڈالنے کے لیے ایک خادمہ کے سپرد کیا۔ خادمہ نے (کچھ خیال کر کے) اُسے مارا نہیں بلکہ چھپا رکھا۔

شکار سے پلٹنے پر جب بادشاہ نے رتن کو نہ پایا تو اُسے اتنا افسوس ہوا کہ اُس نے کھانا پینا تک چھوڑ دیا جب بادشاہ کے رنج میں بجائے کی کے اضافہ ہی ہوتا گیا تو کسی نہ کسی بہانے سے رتن اُس کے سامنے لایا گیا اور اس نے تمام واقعہ کہ سنایا۔

یہ واقعہ سن کر رتن سین کو پدماتی کا حال معلوم کرنے کی بڑی خواہش ہوئی۔ جس عورت کے ذکر نے ایک عورت کے ہاتھوں کے رتن کو اتنے اڑا دیے تھے وہ ذکر ایسا جادو نہ تھا جو رتن سین پر اثر نہ کرتا تو رتن کے مُنہ سے پدماتی کی رعنائیوں کا تذکرہ سن کر رتن سین

بالکل از خود رفتہ ہو گیا اور مجنوں کی طرح پدما و قی کی تلاش میں گھر سے رخصت ہوا۔ ہیرا من بھی راہ بتانے کے لیے ساتھ ہو لیا۔

راجہ رتن سین کے ہمراہ سولہ ہزار کنور بھی جوگی بن بیٹھے اور یہ قافلہ کا قافلہ ملک کالنگ پہنچا۔ وہاں کے راجا کبجیتی سے جہاز لے کر یہ لوگ سنہل دیپ کی طرف روانہ ہوئے اور سات سمندر پار کر کے سنہل دیپ

لے سنہل کے متعلق کچھ شکوک پیدا ہوتے ہیں۔ اگر سنہل نام کو ٹھیک مان لیں تو وہ راجپوتانے یا تجارت کا کوئی مقام ہو گا نہ کہ سنہل دیپ کیونکہ سنہل دیپ میں نہ راجپوتوں اور نہ بھی جواہر راجپوتوں کی بستی کا کوئی پتہ چلتا ہو اور نہ قرین بتاتے ہیں کہ ایسے دور دراز جزائر میں اہل ہند خصوصاً راجپوت ازدواجی تعلقات (جس کا ذکر آگے آئے گا) قائم کریں گے۔ وہ بھی تین سو برس پہلے جبکہ اہل ہند باہر کے ممالک سے قطع تعلق کر چکے تھے۔ اس کے علاوہ سنہل اور تامل ایسے مقاموں میں پدما و قی ایسی حسین عورت کا ہونا گورکھ منجی سادھوؤں کی من گھڑت معلوم ہوتی ہو۔ ان تمام باتوں کا لحاظ کرتے ہوئے پدمنی کو سنہل دیپ کا بتانا درست نہیں۔ یہ ممکن ہو کہ گورکھ منجیوں کی وہ روایتیں جس میں حسین و جمیل عورتوں (پدمنوں) کا سادھوؤں کو بہکانے کا ذکر ہو ملک صاحب کا ماخذ ہوں۔

سنہل کی پدمنوں کے دل بچانے کا یہ قصہ بہت مشہور ہو۔

گورکھ ناتھ (سمت ۱۲) کے گرو مچندر ناتھ جب سنہل میں اپنی خداسی کا امتحان دینے گئے تو پدمنوں کے جاں میں پھنس گئے اور انھوں نے انھیں ایک کنوئیں میں قید کر دیا اپنے گرو کی تلاش میں گورکھ ناتھ بھی سنہل گئے اور اسی کنوئیں کے قریب سے گزرے جہاں ان کے گرو نظر بند تھے۔ وہ اپنے گرو کی آواز پہچان کر ٹھہر گئے

اور بولے:-

”جاگ مچندر گورکھ آوا“

پہنچے وہاں جہاز سے اتر کر رتن سین مع اپنے ہمراہیوں کے مندر میں پوجا کرنے لگا اور تو تا پدماوتی سے ملنے کی غرض سے شہر کی طرف روانہ ہوا۔ جاتے وقت وہ کہہ گیا کہ پدماوتی بسنت پنچمی کے دن اسی جہاد یو کے مندر میں پوجا کرنے آئے گی تو اس کے درشن ہوں گے اور مراد بر آئے گی۔

ہیرامن کو عرصے کے بعد دیکھ کر پدماوتی بہت روتی۔ جب خاموش ہوتی تو توتے نے اپنے نکل بھاگنے، پکڑے جانے اور پکھنے کا پورا پورا حال بیان کیا اور اسی سلسلے میں راجا رتن سین کے حسن کی بید تعریف و توصیف کی اور یہ بھی کہا کہ ”وہ ہر پنچ سے تمھارے قابل ہو اور تمھاری محبت میں جوگی بن کر یہاں تک آپہنچا ہو۔ توتے کے منہ سے راجا کا ذکر سن کر پدماوتی نے عہد کیا کہ سوائے رتن سین کے اور کسی دوسرے کی ہو کر نہ رہے گی۔ ساتھ ہی ساتھ بسنت پنچمی کے روز راجا سے ملنے کا وعدہ بھی کر لیا۔

پدماوتی سے باتیں کر کے تو رتن سین کے پاس پلٹ آیا اور راجا کے شہزادی کے موہ لینے کی خوش خبری سنائی۔

بسنت پنچمی کے دن پدماوتی سہیلیوں سمیت مندر میں پہنچی اور اُس طرف بھی گئی جدھر رتن سین اور اُس کے ہمراہی فروکش تھے لیکن آنکھیں چار ہوتے ہی رتن سین سر بسجود ہو کر غش ہو گیا۔ پدماوتی بے ہوش جوگی کے پاس آئی اور اُسے ہوش میں لانے کے لیے صندل چھڑکا لیکن جب وہ کسی طرح ہوش میں نہ آیا تو چندن سے اُس کے سینے پر یہ لکھ کر چلی گئی۔

”جوگی تو نے بھیک حاصل کرنے کے لائق جوگ نہیں سیکھا۔ جب پھل ملنے کا وقت آیا تب سو گیا۔“ راجا کو جب ہوش آیا تو اُسے بڑی پشیمانی ہوئی اور اُس نے خود کشی کا ارادہ کیا۔ رتن سین کے اس ارادے سے دیوتا بڑے متوحش ہوئے۔ انھیں خوف تھا کہ راجا کے ارادوں میں کامیابی دنیا کی تباہی کا سبب ہوگی۔ گویا آتش محبت کے اثر سے وہ بخوبی واقف تھے۔

غرض مخلوق خدا کی جاں بڑی کے خیال سے تمام دیوتا مہادیو جی کی خدمت میں حاضر ہو کر اُن سے مدد کے خواستگار ہوئے۔ مہادیو جی کوڑھی کے بھیس میں بیل پر سوار ہو کر مع پارہتی دیول کے راجا کے پاس آئے اور خود کشی کا سبب دریافت کیا۔

پدماوتی کے ساتھ راجا کے عشق کا حال معلوم کر کے پارہتی دیوی کو یہ خیال ہوا کہ رتن سین کی محبت کا امتحان لیا جائے اس ارادے سے وہ نہایت حسین و جمیل عورت کے لباس میں راجا کے قریب جا کر کہنے لگیں ”مجھے اندر نے بھیجا ہے۔ پدماوتی کو چھوڑ میں حاضر ہوں“

رتن سین نے جواب دیا ”مجھے پدماوتی کے سوا کسی سے مطلب نہیں“ یہ جواب پا کر پارہتی دیوی کو یقین ہو گیا کہ راجا کا عشق سچا ہے۔ دوران گفتگو میں رتن سین کو یہ دیکھ کر بڑا تعجب ہوا کہ کوڑھی کے جسم پر نہ تو مکھیاں بیٹھتی ہیں اور نہ اس کی پلکیں جھپکتی ہیں۔ اس نے طے کیا کہ یہ کوئی پہنچا ہوا بزرگ ہوگا لیکن کچھ دیر کے بعد اس نے مہادیو جی کو پہچان لیا اور قدموں پر گر پڑا۔ مہادیو نے اُسے حفظ جاں کا تعویذ دیا اور سنہل گرٹھ میں داخل ہونے کا راستہ بتایا۔

انقصہ مہادیو جی سے سنہل کے داخلے کا راستہ معلوم کر کے رتن سین مع ہمراہیوں کے سنہل گڑھ پر چڑھنے لگا۔

پدماوتی کے شوق میں رتن سین نے دنوں کی راہ گھنٹوں میں طر کی اور راتوں رات قلعے کے پھاٹک تک پہنچ گیا لیکن ابھی اس نے دروازے کو کھولا ہی تھا کہ صبح ہو گئی اور شاہی فوج نے اسے حراست میں لے لیا۔ گرفتار ہونے سے قبل جب رتن سین کے ہمراہی راجا کی فوجوں سے مقابلہ کرنے کے لیے آمادہ ہوئے تو اُس نے اپنے ساتھیوں کو یہ کہہ کر باز رکھا کہ ”راہِ عشق میں پند و پیکار بیکار ہے۔“

قیدیوں کا یہ قافلہ جب بادشاہ کے سامنے پیش کیا گیا تو اُس نے سب کے لیے سولی کا حکم دیا۔ اس حکم کی خبر پا کر پدماوتی کے اضطراب میں اور بھی اضافہ ہوا۔ لیکن جب توڑنے کی زبانی یہ معلوم ہوا کہ مہادیو جی نے انھیں ایک ایسی چیز مرحمت فرمائی ہے جس سے اُن کی جان کو کسی قسم کا ضرر نہیں پہنچ سکتا تو شہزادی کو کچھ سکون ہوا۔

بادشاہ کے حکم کی تعمیل کے لیے تیاریاں شروع ہو گئیں، ایک طرف تو لوگ تیاریوں میں مصروف تھے اور دوسری طرف رتن سین کی زبان پر پدماوتی کا نام تھا اور چہرے پر آثارِ فرقت۔ جب تمام انتظامات مکمل ہو گئے اور تعمیل میں صرف چند لمحوں کی کسر رہ گئی تو مہادیو جی بھاٹ کی شکل میں گندھرو سین کے سامنے آئے اور رتن سین کا تعارف اس طرح کیا کہ ”یہ شخص جو گی نہیں راجپوت ہے۔ یہ عالی نسب اور عالی منزلت اور ہر لحاظ سے تمھاری لڑکی کے مناسب شوہر ہے۔“

بھانٹ کے مُنہ سے یہ آخری فقرہ سُن کر بادشاہ اور بھی برہم ہوا اور نہایت تُرش لہجے میں سوئی کا حکم دیا۔ مہا دیوجی کے ساتھ بادشاہ کا یہ طرز عمل رتن سین کے ہمراہیوں کو پسند نہ آیا اور وہ اس قدر برا نگیختہ ہوئے کہ باوجود رتن سین کی ممانعت کے لڑائی کے لیے تیار ہو گئے۔

اب کیا تھا فریقین میں جنگ چھڑ گئی اور مہا دیوجی مع دوسرے دیوتاؤں کے رتن سین کی گمک کے لیے اکھڑے ہوئے جنگ کے دوران میں گندھرو سین (سنہل کے راجا) کو مہا دیو کے گھنٹوں کی آواز سُن کر خیال ہوا کہ دیوتا اس کے مخالف کے معین معلوم ہوتے ہیں۔ جب یہ خیال یقین کی حد کو پہنچ گیا تو سنہل کے راجا نے صلح کا پیغام بھیجا اور مہا دیوجی کو پہچان کر شرمندہ ہوا اور کہا کہ ”لڑکی آپ کی ہو جسے چاہے دیجیے“

اب تو نقشہ ہی بدل گیا، ہیرامن نے شروع سے آخر تک ساری داستان کہ سنائی اور اس طرح پدماوتی کی شادی بڑی دھوم دھام سے رتن سین کے ساتھ کر دی گئی۔ رتن سین کے ہمراہی بھی وہیں بیاہ دیے گئے اور کچھ دنوں کے لیے سنہل ان سب کا گھر بن گیا۔

ادھر تو سنہل میں عیش و سرور کی محفلیں گرم تھیں اور ہر گوشہ ”دامان باغبان و کف گل فروش“ بنا ہوا تھا اُدھر چتور میں رتن سین کی فرقت زدہ رانی ناگمتی اپنے شوہر کی مفارقت میں برہا کی کوک سے ایک ہنگامہ حشر برپا کیے ہوئے تھی۔ اُس کی دل گداز آہوں سے دنیا مغموم تھی اور کیا عجب کہ آسمان تک اُن کا اثر ہوتا ہو۔ ناگمتی کے ہلکے ہلکے رونے سے جانور تک روتے تھے اس کے رنج و غم کی یہ نوبت پہنچی کہ ایک پرندے سے نہ رہا گیا اور اُس

نے ناگتی سے رونے کا سبب دریافت کیا۔ سبب معلوم کر کے اُس پرندنے وعدہ کیا کہ وہ سنہل دیب جا کر چتور اور ناگتی کی تباہ حالت کا ذکر رتن سین سے کرے گا اور یہ بھی وعدہ کیا کہ وہ رتن سین کو واپس لانے کی ہر امکانی کوشش کرے گا۔ ناگتی سے وعدہ کر کے وہ سنہل کی طرف اُڑا اور کچھ مدت میں وہاں پہنچ گیا حسن اتفاق سے جنگل کے جس پیڑ پر وہ جا کر بیٹھا تھا اس کے نیچے رتن سین شکار کھیلتا ہوا آیا اور دم لینے کے لیے ٹھہر گیا۔ پرندنے رتن سین کو پہچان کر چتور کی تمام حالت جوں کی توں بیان کر دی۔ واقعات کو سن کر اُس کا دل سنہل سے اُچاٹ ہو گیا اور وہاں کا عیش و آرام بے حقیقت نظر آنے لگا۔

بے انتہا مال و دولت ساتھ لے کر رتن سین سنہل سے رخصت ہوا۔ جہاز ابھی اُدھے سمندر میں بھی نہ پہنچے تھے کہ سخت طوفان آیا اور رتن سین کا پورا قافلہ لنکا کی طرف بہ نکلا۔ لنکا پہنچ کر ایک راکش مل جو راستہ بتانے کے یہاں سے رتن سین کو ایسے مقام پر لے گیا کہ جہاز جکڑ کھانے لگے اور نکلنا مشکل ہو گیا۔ تمام آدمی گھوڑے اور ہاتھی جو ساتھ تھے سب ڈوبنے لگے۔ اس تباہی سے وہ مردم آزار تو مارے غشی کے پھولانہ سماتا تھا۔ بارے ایک پرند کی امداد سے اس گرداب بلا سے نجات ملی۔ پھر بھی چونکہ ہچکولوں کی وجہ سے جہاز ٹکڑے ٹکڑے ہو گیا تھا ایک تختے پر ایک طرف رانی نہنگی اور دوسری طرف دوسرے تختے پر راجا، پدماوتی بہتے بہتے وہاں پہنچ گئی جہاں سمندر کی لڑکی لکشمی اپنی سہیلیوں کے ساتھ کھیل رہی تھی۔ لکشمی بیہوش پدماوتی

کو لے کر اپنے گھر چلی گئی۔ جہاں ایک عرصے کے بعد اُسے ہوش آیا تو رتن سین کی جدائی سے بہت مضطرب ہوتی اور اپنے کونٹے ماحول اور راجپوتوں میں دیکھ کر اور بھی زاید پریشان ہوتی۔ لکشمی نے پدمماوتی کے اضطراب کو دیکھ کر اپنے والد سمندر سے رتن سین کے تلاش کرنے کی درخواست کی اور پدمماوتی کو راجا کے مل جانے کا یقین دلا کر تسلی بخشی۔

راجا رتن سین بہت بہتے ایسے مقام پر پہنچا جہاں مونگے کے ٹیلوں کے سوا اور کچھ نہ تھا۔ اب راجا کے لیے پدمماوتی کی جدائی ناقابل برداشت تھی یہاں تک کہ اُس نے جان ہی سے ہاتھ دھو بیٹھنے کی ٹھان لی۔ وہ اپنے ارادے کو پورا کرنے والا تھا کہ سمندر کا دیوتا اُس کے سامنے آکھڑا ہوا اور کہنے لگا "جان کیوں دیتے ہو؟ میری لاٹھی پکڑ کر آنکھیں بند کر لو میں تمہیں پدمماوتی کے پاس پہنچائے دیتا ہوں۔"

جب رتن سین اس جزیرے میں پہنچا جو سمندر کا جائے قیام تھا تو لکشمی کو راجا کے عشق کی امتحان کی سوچھی اور وہ پدمماوتی کی صورت میں اس کے راستے میں جا بیٹھی۔ رتن سین اُس کو پدمماوتی سمجھ کر اس کی طرف لپکا لیکن جب نزدیک پہنچ کر معلوم ہوا کہ وہ کوئی اور ہو تو مٹھ پھیر لیا۔ غرض لکشمی رتن سین کو اپنے گھر لائی اور کئی دن تک مہانی کی۔ رتن سین کے قافلے کے باقی لوگ بھی جو طوفان میں بہ گئے تھے لاکھڑے کیے اور جو مر گئے تھے وہ امرت سے دوبارہ زندہ ہو گئے۔

چند دنوں لکشمی کی صحبت میں گزار کر پدمماوتی نے رخصت چاہی

قلعے میں پہنچ کر بادشاہ کے پاس یہ پیغام پہنچا کہ پدماوتی تو آگئی ہو
 لیکن وہ راجا سے مل کر خزانے کی کنبیاں اس کے حوالے کرنے کے بعد
 محل میں جانا چاہتی ہو چنانچہ سچی ہوئی پالکی رتن سین کے محبس تک
 پہنچا دی گئی پالکی سے نکل کر لوہار نے راجا کی بیڑیاں علیحدہ کر دیں اور
 وہ اُس گھوڑے پر سوار ہو گیا جو پہلے سے تیار رکھڑا تھا۔ راجا کے رہا
 ہوتے ہی تمام ہتھیار بند سپاہی بھی پالکیوں سے کود پڑے اور یوں گورا
 اور بادل رتن سین کو چھوڑ کر چتورے گئے۔ بادشاہ کو اس واقعے کی خبر
 ہوئی تو راجپوتوں کا تعاقب کیا۔ راجپوتوں نے جب شاہی فوجوں کو
 پیچھے سے آتے دیکھا تو ایک ہزار سپاہیوں کو لے کر گورا ان کا مقابلہ کرنے
 کو رہ گیا اور بادل راجا کو لے کر چتور کی طرف بڑھا۔ بہادر گورا بڑی دیری
 سے لڑتا رہا لیکن آخر کار سر جھکے ہاتھوں مارا گیا اور راجا رتن سین چتور
 پہنچ گیا۔

چتور پہنچ کر رات کو اُس نے پدماوتی کے منہ سے دیو پال کے
 کہینہ پن کا حال سنا اور اسی وقت اس کو باندھ لینے کا عہد کیا۔ صبح ہوتے
 ہی رتن سین نے کھمبل میر پر حملہ کر دیا۔ رتن سین اور دیو پال کے درمیان
 سخت معرکہ ہوا۔ آخر کار رتن سین نے دیو پال کا سر کاٹ کر اس کے
 ہاتھ پاؤ باندھے۔ گویا اپنے عہد کو پورا کیا۔ لیکن خود بھی دیو پال کے زخم
 سے جانبر نہ ہو سکا اور چتور کی حفاظت کا بار بادل پر ڈال کر راہی ملک عدم
 ہوا۔ راجا کی لاش کے ساتھ پدماوتی اور ناگمتی دونوں رانیاں سستی
 ہو گئیں۔

اتنے میں شاہی فوج چتور گڑھ آ پہنچی۔ بادشاہ نے پدماوتی کے

ستی ہونے کا حال سنا۔ بادل نے جیتے جی قلعے کی حفاظت کی لیکن جب وہ ”پھاٹک“ کی لڑائی میں مارا گیا تب چٹورا سلامی فوجوں کے ہاتھ لگا۔

کہانی کا تاریخی رخ | ملک صاحب کی لکھی ہوئی یہ کہانی دونمیاں حصوں میں تقسیم کی جاسکتی ہو۔ ایک تو

زن سین کے سنہل دیب جانے اور وہاں سے چٹور پلٹنے تک کی سرگزشت، جسے کسی عنوان سے بھی تاریخی واقعہ نہیں تو داستان محبت کہنا زیادہ مناسب ہوگا۔ یہ وہی کہانی ہے جو اودھ میں مشہور ہے۔ یعنی رانی اور توتے کی کہانی،

لہ شمالی ہند خاص کر اودھ میں رانی اور توتے کی کہانی اب تک مشہور ہے اور اسی طرح بیان کی جاتی ہے جس طرح ملک صاحب نے اسے نظم کیا ہے۔ فرق صرف ناموں کے استعمال کا ہے۔

یہ کہانی بیچ بیچ میں گاگا کر کہی جاتی ہے۔ مثلاً راجا کی پہلی رانی آئینے میں اپنا منہ دیکھتی ہے۔ تو توتے سے پوچھتی ہے۔

دیس دیس تو ی پھر یے ہو سوتیٹا مورے روپ اور کہوں کوئے

देस देस तो फिर हों सुटटा

मोरे रूप और कहूँ कोइ

ترجمہ { اے توتے تو تو ملک ملک گھوما ہے میری صورت کا کہیں دوسرا بھی ہے۔
تو تا جواب دیتا ہے:-

کا بکھا نو سنہل کی رانی تیرے روپ بھرین سب پانی

का बखानु सिन्हा की रानी

तोरे रूप भरैं सब पानी

بقیہ حاشیہ صفحہ ۱۰۱ پر ملاحظہ کیجیے

ملک محمد نے ناموں کے تعین سے اُسے ایک نئی چیز ضرور بنا دیا ہو لیکن محض ناموں کا اضافہ کر دینے سے کہانی کو امر واقعہ کی حیثیت حاصل نہیں ہو سکتی۔ خاص کر ایسی صورت میں جبکہ سنگدیب میں چوہاں خاندان کے کسی راجا کا سرے سے وجود ہی نہ ہو اور خوبصورت عورتوں کی پیداوار کے لیے اس سرزمین کا سازگار ہونا بھی مشکوک ہو۔ پھر ایسے دؤر دراز مقام کے سفر کا قصہ کرنا عہدِ علانی میں ایسا آسان بھی نہ تھا جیسا کہ شیر شاہ یعنی خود ملک صاحب کے زمانے میں ہو گیا تھا اور وہ بھی محض تو تے کے بیان پر — یہ سچ ہو کہ ہندی شاعری میں تو تے کا درجہ بہت بلند ہو اور اُس کی گفتگو میں اکثر سمجھ اور ارادہ پایا گیا ہو۔ تاریخوں میں بھی اکثر واقعے تو تے کی زیر کی کے درج ہیں۔ لیکن یہ

بقیہ حاشیہ صفحہ ۱۰۰

ترجمہ { سنہل کی رانی کا کیا ذکر کروں وہاں تھاری جیسی تو پانی بھرتی ہیں۔ اس قسم کی اور بھی کہانیاں اودھ میں رائج ہیں جو گا گا کر کہی جاتی ہیں مثلاً بالاکھن دیو کی کہانی۔

۱۰۱ مرآۃ سکندری، تاریخ گجرات میں ایک واقعہ شہنشاہ ہمایوں کے زمانے کا درج ہو۔ جب ہمایوں نے گجرات کے فرمانروا بہادر شاہ پر فوج کشی کی تو اُس نے اپنی تمام تر قوت قلعہ جاپانیر کے حاصل کرنے میں صرف کر دی پھر بھی فتح کی کوئی صورت نظر نہ آئی۔ قلعہ جاپانیر بہادر شاہ کا مستقر اور اس کی قلمرو کا سب سے زبردست قلعہ تھا۔ سلطان بہادر کا اسلحہ خانہ اور مال و دولت سب اسی قلعے میں تھی۔ دوران جنگ میں بہادر شاہ کا معتمد سپہ سالار رومی خاں اور میر تمش یعنی

بقیہ حاشیہ صفحہ ۱۰۲ پر ملاحظہ کیجیے

کوئی قطعی دلیل اس کی نہیں ہو سکتی کہ ملک صاحب کی کہانی کے اس حصے کی بنیاد کسی واقعے پر رکھی گئی ہو۔ کہانی کے اس حصے میں

بقیہ حاشیہ صفحہ ۱۰۱

ناظم توپ خانہ ہمایوں سے مل گئے اور اپنی سازش سے قلعے پر ہمایوں کا قبضہ کر دیا۔ فتح کے بعد جب وہاں کا مال غنیمت ہمایوں کے دربار میں پیش کیا گیا تو اُس میں ایک زبان داں تو نابھی تھا جو آدمی کی طرح باتیں کرتا تھا اور سمجھ کر بات کا جواب دیتا تھا۔ جس وقت ہمایوں کے سامنے پیش ہوا اور اس کی صفت بیان ہونے لگی تو اُسی وقت چوب دار نے عرض کیا "رومی خاں حاضر ہو" اسے باریابی کی اجازت دی گئی جیسے ہی وہ تخت شاہی کے سامنے آکر آداب بجالایا۔ توتے نے اُس کی صورت دیکھتے ہی کہا "ہٹ پاپی رومی خاں نمک حرام" توتے کے اس کلمے سے رومی خاں کی آنکھیں ندامت سے جھک گئیں سارا دربار متحیر ہو گیا۔ ہمایوں نے کہا "رومی خاں چکنم جانور است ورنہ زبانش بریدم" (رومی خاں کیا کروں یہ جانور ہی ورنہ اس کی زبان کاٹ لیتا) اسی طرح انگریزوں میں بھی توتے کے باتیں کرنے کے واقعات مشہور ہیں۔ مثلاً رائسن کروسو (ROBINSON CRUSOE) کے افسانے (جو بعضوں کے نزدیک تاریخی واقعات ہیں) اُن میں ایک ایسے توتے کی باتوں کا ذکر ہے جس سے غربت و بیکسی میں اُسے مدد ملی تھی۔ توتے کی ذہانت کے ان تاریخی یا بظاہر تاریخی واقعات کے علاوہ اور قصے بھی مشہور ہیں مثلاً فسانہ عجایب کا آغاز بھی توتے سے ہوتا ہے۔ جان عالم نے ایک تو نامول لیا۔ گھر میں لایا اس کی ملکہ نے اپنے حُسن پر ناز کیا۔ توتے نے اُس کے حُسن کی مذمت کی اور ایک دوسری جہ جبین انجم آرا کے حسن کی تعریف کر کے جان عالم کو اس کے عشق میں مبتلا کر دیا۔ وغیرہ وغیرہ۔

مختلف ماہیت اور اقسام کے خیالی سمندروں، رتن سین کے امتحان عشق، راکششوں کی مردم آزاری، تمدن اور معاشرت اور اسی قسم کے متعدد کچھ ایسے تذکرے آگئے ہیں جن سے نتیجہ صریح نکلتا ہو کہ یہ حصہ یا تو ہندوؤں کے مذہبی افسانوں سے اغذ کیا گیا ہو یا خود ملک صاب کے زمانے کی ذاتوں، پیشوں، لباس، رسم و رواج، معاشرت، میلے، ٹھیلے، بیاہ، برات وغیرہ کے چشم دید واقعات پر مبنی ہو اور یا شاعر جاسی کے زور تخیل کا نتیجہ ہو جو بھی ہو یہ حصہ کسی طرح بھی نہ تو عہد علاؤ الدین سے متعلق کہا جاسکتا ہو اور نہ کلیتاً شیر شاہ کے زمانے سے۔ دوسرے حصے میں راکھو کے نکالے جانے سے لے کر پدمادتی کے سستی ہونے بلکہ یوں کہیے کہ چٹور فتح ہونے تک کے حالات شامل ہیں۔ اس حصے کو مختلف تذکروں، تاریخوں اور قصوں میں بیان کیا گیا ہو اور متعدد لوگوں نے اُسے مختلف زبانوں یعنی فارسی، اُردو، ہندی، مرہٹی،

۱۔ حسین غزنوی نے بہد فرخ سیرا سے فارسی میں نظم کیا اور قصص پدموت نام رکھا جس کا ایک نسخہ دہلی کے کتب خانہ عام (ہارڈنگ لائبریری) میں محفوظ ہے۔

۲۔ رائے گو بند نشی نے اس کہانی کو فارسی میں لکھ کر تحفۃ القلوب کے نام سے موسوم کیا۔

۳۔ اُن کے بعد ضیاء الدین عبرت اور غلام علی عشرت نے مل کر ۷۸۶ھ

میں اس کہانی کو اردو نظم میں منتقل کیا۔

۴۔ ۸۷۳ھ میں محمد قاسم علی صاحب بریلوی نے ملک صاحب کے پداوت

کا ترجمہ اردو نظم میں کیا۔ اور ۸۹۹ھ میں مرزا عنایت علی بیگ عنایت لکھنوی نے

بقیہ حاشیہ صفحہ ۱۰۲ پر ملاحظہ کیجیے۔

بنگالی اور گجراتی وغیرہ میں منتقل کر کے ایسی شہرت دے دی ہو کہ اب اُسے ایک تاریخی امر واقعہ کی سی حیثیت حاصل ہو گئی ہو۔ یہاں تک کہ کرنل ٹاڈ مؤلف "تاریخ راجستھان" نے اس قصے کو اکبر اعظم کے عہد میں "کھمان راسا" یعنی چتور کے قومی شاہ نامے اور کاغذات سے اخذ کر کے انگریزی میں نقل کیا اور ابو الفضل نے آئین اکبری میں اس افسانے کو جگہ دی پھر عہد جہانگیری میں غلام حسین نے تاریخ فرشتہ میں قدرے تغیر کے ساتھ اُسی افسانے کو لکھا۔

عہدِ علانی اور اُس کے عین مابعد کے مؤرخین میں امیر خسرو دہلوی، نظام الدین اور مولانا عصامی اور ضیاء الدین برنی نے چتور کے حملے کا ذکر کیا ہے مسلمان تذکرہ نویسوں میں امیر خسرو نے جو چتور کے حملے میں بادشاہ کے ساتھ تھے مقابلتاً تفصیلی ذکر کیا ہے۔ آئین اکبری میں بھی مفصل تذکرہ فتح چتور کا ملتا ہے۔ برنی اور فرشتہ دونوں نے تفصیل نہیں دی اور نظام الدین نے تو چند سطروں ہی پر اکتفا کی ہے۔

نفس معاملہ کے متعلق امیر خسرو کا بیان صرف اس قدر ہے کہ قلعہ چتور دو شنبہ کے دن ۱۱ محرم الحرام ۸۳۷ھ مطابق ۳۰ مارچ ۱۴۳۳ء کو فتح ہوا۔ راکے بھاگا لیکن بعد میں اُس نے اپنے کو بادشاہ کے حوالے کر دیا تین ہزار

بقیہ حاشیہ صفحہ ۱۰۳

پداوت کو اُڑو نثر میں منتقل کیا۔

منظوم ترجمہ مطبع نوکشور میں اور نثر والا ترجمہ مطبع اعظمی کا پور میں

طبع ہوا

۵۔ مولوی محمد حسین آزاد نے قصص ہند میں اسے نقل کیا۔

ہندوؤں کے قتل کا حکم دینے کے بعد علاؤ الدین نے چتور کی سلطنت اپنے بیٹے خضر خاں کے حوالے کی چتور کا نام خضر آباد رکھا۔ غلعت، ایک سرخ شامیانہ اور رایت سبز و سرخ خضر خاں کو دے اور اُس پر نعل و یاقوت بچھا ور کیے۔ پھر دلی پلٹا۔

مسلمان تذکرہ نویسوں کے یہاں تفصیل نہ ہونے کے علاوہ ایک بات اور بھی ہو یعنی یہ کہ اُن کے بیانات خاص خاص باتوں میں راہپوتوں کی روایات کی رد کرتے ہیں اور پدمنی کے افسانے یعنی اُس کے عشق میں علاؤ الدین کے چتور فتح کرنے اور اُسے نہ پانے کا تو سوا آئین اکبری کے کہیں ذکر بھی نہیں ہو۔

اگر اس حملے کا اصل سبب پدمنی کا حسن ہوتا تو قرین قیاس نہیں کہ امیر خسرو کا سا شاعر اور اہل دل خزائن الفتوح میں چتور کے حملے کا ذکر کرنے کے باوجود اس واقعے کو یوں نظر انداز کر دیتا جیسے ہوا ہی نہیں اور علاؤ الدین کے فتح چتور اور دیگر فتوحات کے بارے میں اس تصنیف میں صفحے کے صفحے رنگ ڈالتا یا نظام الدین اپنی طبقاً اکبری میں چتور کی فتح کے لیے چند سطریں کافی سمجھتے۔ یا شاہ نامہ مولانا عصامی دہلوی موسوم بہ فتوح السلاطین مصنفہ ۱۳۵۱ھ میں اس

سلیہ شاہ نامہ مسلم فاتحین ہند کی ایک نایاب تاریخ ہو جو سلطان علاؤ الدین حسن گنگو بانی خاندان بہمنی کی سرپرستی میں اس کی فرمائش پر ۱۳۵۱ھ میں فارسی زبان میں نظم ہوا تھا۔ ڈاکٹر آغا مہدی حسن ایم۔ اے آگرہ کالج کی نگرانی میں مرتب ہو کر حال ہی میں آگرہ سے شایع ہوا ہو۔ اصل شاہ نامے کی ایک نقل کتب خانہ برٹش میوزیم میں محفوظ ہو۔

واقعے کا جیسا کہ مشہور ہے ذکر نہ ہوتا۔ حالانکہ خلیجیوں کے عہد کو مولانا نے بچپن میں خود بھی دیکھا تھا اور اس شاہ نامے میں علاؤ الدین کی فتح چٹور کا ذکر بھی موجود ہے۔ عہد علاقائی اور نیز اس کے عین مابعد کے مؤرخین میں سے ایک کا بھی چٹور کی فتح کے سلسلے میں اشارتا پدمنی کے وجود کو علاؤ الدین کی چڑھائی سبب قرار دینا پتہ دیتا ہے کہ ان کے نزدیک اس حملے کو کوئی معاشقانہ اہمیت حاصل نہ تھی۔

قراین کے علاوہ واقعات بھی ہیں جن سے ظاہر ہوتا ہے کہ چٹور پر علاؤ الدین کا حملہ اُسی جذبہ حصول نام و نمود کا مرہون منت تھا جس کی بنا پر وہ سکندر ثانی بنا چاہتا تھا کہ چٹور میں پدمنی کے وجود کا ضیاء الدین برنی مؤلف تاریخ فیروز شاہی نے اس حملے کا سبب شرح و بسط کے ساتھ درج کیا ہے۔ مؤلف تاریخ فرشتہ نے انہیں سے نقل کر کے اپنی کتاب میں اسے درج کیا ہے۔ ضیاء الدین برنی عہد علاقائی کے ہم عصر مؤرخ اور اس واقعے کے ناقل اول یعنی علاء الملک کو نوال دہلی کے حقیقی بھتیجے تھے۔ اس لیے واقعات اور اشخاص متعلقہ کے متعلق ان کا علم عینی ہے۔ علاوہ فرشتہ کے انگریز محققین نے بھی ان کے معلومات سے خوشہ چینی کی ہے۔ فرشتہ کے منقولہ بیان کا آزاد ترجمہ یہ ہے "جب تخت نشینی کے تین ہی سال کے اندر علاؤ الدین کی تمام آرزوئیں پوری ہو گئیں۔ گجرات جیسا ملک فتح ہو گیا۔ اور حدود مملکت میں کوئی اس کا معارض نہ رہا تو اس کے دل و دماغ میں عجیب و غریب خیالات چکر لگانے لگے۔ اکثر ارکان دولت سے "وقت موز" کہا کرتا کہ "جس طرح رسول اکرم صلی اللہ علیہ وآلہ وسلم

نے چار پار کی موافقت سے ایک شریعت یادگار چھوڑی۔ میں بھی اپنے چار پار۔ اُلغ خاں، الپ خاں، ظفر خاں اور نصرت خاں کی امداد سے ایک نئے مذہب و شریعت کی بنیاد ڈال سکتا ہوں اور اگر دہلی کو کسی خیر خواہ کے سپرد کر کے ان سواروں، ہاتھیوں اور پیادوں کو جو بکثرت جمع ہو گئے ہیں ساتھ لے کر سکندر اعظم کی طرح عزم جہانگیری کروں تو خراسان و ترکستان و ماوراء النہر فتح کر کے فارس، عراق، شام، روم اور حبش وغیرہ کو تسخیر کر لوں۔“

جب دولاکھ خونخوار مغلوں کے لشکر پر علاؤ الدین کو فتح حاصل ہوئی تو غرور و تکبر کی اور بھی حد نہ رہی پھر کیا تھا خطبے میں ”سکندر ثانی“ پڑھا جانے لگا اور سکون اور فرمانوں کو اس لقب سے زینت دی جانے لگی۔ اہل بزم دل میں تو ان مہلات پر سنستے البتہ رعب شاہی سے کچھ نہ کہہ سکتے۔ بزرگان دین مثل حضرت نظام الدین اولیا قدس سرہ ان ہفوات کو سن کر رنجیدہ ہوتے اور سلطان کے راہ راست پر آنے کی دعا فرماتے۔

ایک روز علاء الملک کو تو ال دہلی سے بادشاہ نے اپنے ارادوں کا ذکر کیا اور ان کے متعلق اس کی رائے دریافت کی۔

علاء الملک کسی قدر ذی علم اور سچا دین دار تھا دل میں سوچا کہ عمر ختم ہونے کو آئی۔ چند دنوں کے لیے بادشاہ کی خوشامد میں آخرت خراب کرنا ٹھیک نہیں۔ بادشاہ کے چشم و ابرو دیکھنے کے بجائے سچ کہہ دینا زیادہ مناسب ہو گا۔ کلمہ حق کہنے پر اگر قتل بھی کر دیا گیا۔
تو کچھ مضائقہ نہیں۔ زندگی کی تلخی سے شہادت کی شیرینی بہتر ہے۔

چنانچہ اُس نے عرض کیا کہ ”اگر حضور شراب اُٹھوادیں اور تخلیہ ہو جائے تو جو کچھ مجھ کم عقل کا خیال ہو عرض کروں۔“
جب شراب اور اغیار سے محفل خالی کر دی گئی اور علاوہ علاؤ الدین اور اُس کے چار یار کے اور کوئی وہاں نہ رہ گیا تو علامہ الملک نے کہا

”دین و شریعت کا تعلق وحی آسمانی سے ہو جو انبیا علیہم السلام پر نازل ہوا کرتی تھی اور حضرت محمد صلی اللہ علیہ وآلہ وسلم کے بعد اُس کا دروازہ بند ہو گیا۔ حضور پر بخوبی روشن ہو کہ حضور پر کوئی وحی نازل نہیں ہوتی۔ پس جو کوئی حضور کے اس دعوے کو سُنے گا آپ سے نفرت کرے گا۔“

دین و ایمان ایک عزیز شے ہو۔ اُس کی حفاظت کے لیے ہر مذہب و ملت کے لوگ بے خطرہ ہو کر بغاوت کریں گے۔ اور عظیم فتنے رونا ہوں گے جن کا تدارک مشکل ہو گا۔ اور لوگ ہم لوگوں کو بھی بانی فساد سمجھ کر ہماری جان کے دشمن ہو جائیں گے۔ لہذا حضور کے دولت و اقبال کے لیے یہی مناسب ہو کہ آئندہ ایسے لوگوں کو ہرگز دل میں جگہ نہ دیں اور نہ اُس کا تذکرہ فرمائیں۔ حضور کو علم ہو کہ چنگیز خاں اور اُس کی اولاد نے ہر طرح کے ظلم و تشدد سے دین محمدی کو مٹانے کی تدتوں کو شش کی مگر کامیاب نہ ہوا۔ آخر کار دین اسلام کی غوبی اور مستواری دیکھ کر اُس کے بیٹے پوتوں نے اسلام قبول کیا اور کفار یورپ سے جہاد عظیم کیا، رہا حضور کا دوسرا خیال وہ بنفسہ بہت درست اور حضور کی ہمت شاہانہ کی دلیل ہو۔

لیکن اگر حضور ممالک ایران وغیرہ گئے اور عرصے تک نہ پلٹے تو یہاں کون اس لائق ہو کہ نیابت کا کام انجام دے سکے۔ اس زمانے کو سکند کے عہد پر قیاس نہیں کر سکتے۔ اُس وقت غدر اور بدامنی شاذ تھے اور پھر سکندر کا وزیر ارسطو جیسا حکیم اور فلسفی تھا۔

اگر حضور کے پاس ایسے بھروسے کے لوگ ہوں تو یہ راتے عین ثواب ہی“

بادشاہ نے غور و تامل کے بعد پوچھا کہ ”اچھا اگر میں اس ارادے سے باز آؤں تو یہ لشکر کثیر اور خزانے کس کام آئیں گے اس گوشہ دہلی پر تو قناعت نہیں ہو سکتی“

علاؤ الملک نے عرض کیا کہ ”حضور کے حدود و اقلیم سے قریب ہی مہمات خطیر موجود ہیں مثلاً رن تنہور، چتور، چندیر، دھارنگری اور پورا مالوہ۔ ان کے علاوہ بہت سے دوسرے علاقے ہیں جو اسلام کے مغرور متمرّد دشمنوں کے قبضے میں ہیں جن سے سلطنت اسلامی کو اندیشہ ہو پہلے ان کو فتح کر لینا چاہیے بعد کو دنیا کی فتح کا خیال ہونا چاہیے“

بادشاہ نے اس گفتگو کے بعد ہی اُسی مجلس میں اُلغ خاں سپہ سالار اعظم کو حکم دیا کہ رن تنہور پر حملے کی تیاری کرے۔ چنانچہ ۷۱۷ھ میں محاربہ رن تنہور کی تھکی ہوئی فوج نے دم لیا اور ۷۱۸ھ میں علاؤ الدین نے علاؤ الملک کو توال کی ہدایت کے مطابق چتور پر حملہ کیا جو اُس کے پروگرام میں دوسرے نمبر پر تھا۔ عہد علاؤی کے مورخین کے سکوت، برنی کی نقل کی ہوئی اس تاریخی گفتگو

اور ملک محمد جاسی سے قبل کسی تذکرہ نویس کے پدنی کے عشق میں علاؤالدین کی چتور پر فوج کشی کرنے کا ذکر نہ ہونے کی بنا پر کہا جاسکتا ہو کہ سب سے پہلے جس نے اس معروضہ واقعے کا ذکر کیا ہو وہ ملک محمد جاسی ہیں اور علاؤالدین اور پدنی کے معاشقے کی داستان دراصل ان کے تخیل کا نتیجہ ہو۔ البتہ بعد میں مورخین واقعہ نگاروں اور افسانہ نویسوں غرض سبھی نے ملک صاحب کی بیان کی ہوئی کہانی سے خوب خوب خوشہ چینی کی — اور اکبر اعظم کی چتور پر فوج کشی کے سلسلے میں جب پرمادوت راجپوت رجاؤں کے کبیشروں (بھائوں) کے ہاتھ لگی تو انھوں نے واقعات کی بنا پر نہیں بلکہ خوشامد اور تملق کی آڑ میں ملک صاحب کی زبان سے سُنی ہوئی کہانی پر خوب خوب حاشیے چڑھائے اور اسے مبالغہ آمیز طریقے پر بطور واقعہ بیان کرنا شروع کر دیا، چونکہ یہ کہانی اُسی زبان میں تھی جسے وہ بولتے اور سمجھتے تھے اس لیے وطنیت اور قومیت کے جذبات بھڑکانے میں بھی اس قصبے سے خاصی مدد ملی۔

ابوالفضل جیسے راجپوتوں کے دلدادہ کو جب یہ ماخذ ملا تو کہانی کی جاذبیت پر نقل کرتے ہوئے دریا بہا دیے۔ اس طرح کہانی تاریخ ہو گئی۔ یعنی پرمادوتی پر علاؤالدین کے فریفتہ ہو کر اس کے حاصل کرنے کے لیے چتور پر حملہ کرنے کی فرضی داستان کو ایسی تاریخی ہیئت اور خصوصیت حاصل ہو گئی کہ عرصے تک کسی کو اس کی رد اور تغلیط کی طرف توجہ ہی نہ ہو سکی۔

لے اس افسانے پر بھی حال ہی میں محمد احتشام الدین دہلوی ایم۔ اے (علیگ)
بقیہ حاشیہ صفحہ ۱۱۱ پر ملاحظہ کیجیے

اب سوال یہ پیدا ہوتا ہے کہ ملک صاحب نے پدمات شیرشاہ پوری کے زمانے میں لکھی تھی۔ پھر انھوں نے کیوں ایک فرضی قصے کو تاریخی اہمیت دے دی اور اگر علامہ الدین نے چتور پر پدمنی کے حاصل کرنے کے لیے حملہ نہیں کیا تھا تو وہ علامہ الدین کی طرف ایک بے بنیاد واقعے کو منسوب کر کے ایک جلیل القدر اسلامی بادشاہ کو عوام کی نظروں میں سبک کرنے کا سبب کیوں بنے ؟

ملک صاحب تاریخ نہیں لکھ رہے تھے، وہ تو ایک تثنوی ثنوی کی طرح ڈال رہے تھے اور اس اعتبار سے اُن تمام واقعات سے اپنے شاعرانہ تخیلات کو زینت دینے کا خیال اُن کے آگے آگے تھا جن سے ثنوی میں روح اور مضمون میں دلچسپی پیدا ہو۔ خصوصاً جبکہ ایسے واقعات عہد علامہ الدین میں نہ سہی شیرشاہ کے زمانے میں جبکہ پدمات لکھی گئی ہو، پیش بھی آچکے ہوں مثلاً

را، گو علامہ الدین کے زمانے میں رتن سین نام کا کوئی راجہ چتور میں نہ تھا۔ البتہ شیرشاہ کے عہد میں رانا سانگا کا جو بیٹا چتور کا حکمران تھا اس کا نام رتن سین تھا۔ یہ جلیل القدر بھی تھا اور فیح المنزلت بھی۔

بقیہ حاشیہ صفحہ ۱۱۰

نے اپنی تصنیف ”افسانہ پدمنی“ مطبوعہ محبوب المطابع برقی پریس دہلی میں جو تبصرہ کیا ہے وہ البتہ کافی مفصل ہے۔

اس وقت کے والی چتور کا نام سنورسی تھا جسے چتوری سمرسی، سمرسین اور سمر سنگھ کہتے ہیں۔

(اد فتوح السلاطین مصنفہ عصابی دہلوی)

ملک صاحب نے اپنی داستان لو پڑتک وہ بنانے کے لیے بادشاہوں میں علامہ الدین کو جو سکندر ثانی بننے کا دعوے دار تھا، منتخب کر لیا اور راجاؤں میں رتن سین کو جو ہر اعتبار سے "سرآمد راجگان" تھا۔ (۲) ڈولیوں میں عورتوں کے بجائے راجپوت سپاہیوں کا بیٹھ کر علاؤ الدین کے قلعے میں گھس جانے کا جو تذکرہ ملک صاحب نے کیا ہر وہ بھی شیر شاہ ہی کے عہد کا ہی۔ بلکہ خود شیر شاہ کا واقعہ ہی اور قریب قریب اُسی وقت کا جبکہ ملک صاحب مشنوی لکھ رہے تھے ملاحظہ ہو:-

”ہمایوں کو صوبہ بہار سے نکال کر شیر شاہ کو بنگالہ کی ہوس ہوئی مگر اہل و عیال اور خزانے کے لیے متفکر تھا کہ خود ہم پر جائے تو اُن کو کہاں محفوظ چھوڑ جائے؟ قلعہ رہتاس اپنی عظمت اور مضبوطی کے لیے نہایت مشہور اور اس مقصد کے لیے از حد موزوں تھا۔ آخر بہت غور و فکر کے بعد شیر شاہ نے راجا کو لکھا کہ میں بنگالہ جاتا ہوں اور اپنے اور اپنے سردار و سپاہ کے اہل و عیال اور خزانہ تیری حفاظت اور دوستی کی پناہ میں چھوڑتا ہوں اگر زندہ بچا تو حق خدمت ادا کروں گا۔ ورنہ خزانہ تجھ کو مبارک اور ہمارے ناموس اہل و عیال مغلوں کی بہ نسبت، جو ہمارے دشمن ہیں، تیری حفاظت میں زیادہ محفوظ رہیں گے۔“

”راجا نے اس پیام کو خزانے کے لالچ میں قبول کر لیا۔ ایک ہزار ڈولیوں میں دو ہزار مسلح افغان دو ہزار کھار ڈولیوں کے اور ایک ہزار مزدور خزانے کی اشرفیوں کے جو سب کے سب سپاہی تھے۔ قلعہ

کو روانہ ہوئے آگے کی چند ڈولیوں میں مصلحتاً بوڑھی عورتیں بٹھادی گئی تھیں اُن کی سرسری تلاشی کے بعد تمام زنانہ اور خزانہ قلعے میں داخل کر لیا گیا۔ اندر پہنچتے ہی سوری افغان تلواریں سونت ڈولیوں سے نکل پڑے۔ خزانے کے مزدور اور ڈولیوں کے کھار بھی سپاہی بن گئے اور قلعے کے دروازے شیر شاہ کے لیے جو قریب ہی کان لگائے کھڑا تھا کھول دیے گئے۔ راجا بھاگا اور قلعے پر شیر شاہ کا قبضہ ہو گیا۔ (منقول از فرشتہ)

ملک صاحب نے افغانوں کے واقعے کو راجپوتوں سے منسوب کر کے علامہ الدین کے پدمنی کے حصول کی کوششوں کی رد کرنے کو اس کا سبب قرار دے اپنی نظم کو کافی دلچسپ اور ہنگامہ خیز بنا دیا ہے۔ (۳) ملک محمد جاسی ہی کے زمانے میں شیر شاہ کے ہم عصر سلطان بہادر گجراتی نے ۱۵۳۸ء میں (پدماوت کی تصنیف سے صرف نو برس پہلے) سلہدی نامی راجا راپیس پر چڑھائی کی تھی مقصد اس لشکر کشی کا یہ تھا کہ راجا کے زمان خانے سے تقریباً ڈھائی سو ایسی مسلمان عورتوں کو آزاد کر دیا جائے جن کو اُس نے اپنے تعیش کے لیے محل میں نظر بند کر رکھا تھا۔ جب بچاؤ کی کوئی صورت بن نہ پڑی تو رانی نے ایک بہت بڑی چٹا مشتعل کرائی تاکہ رانا اس (محل) کی تمام عورتوں سمیت جو ہر کرے اور یہ معلوم کرے کہ لشکر کشی کا سبب محل کی نظر بند مسلمان عورتوں کو رہائی دلانا ہے۔ اُس نے ان مسلمان عورتوں کو بھی آگ میں زبردستی بھونک دیا۔ جو قلعے میں قید تھیں۔ قلعہ فتح ہوا۔ لیکن بجز راکھ کے ایک ڈمیر کے سلطان کو راجا نے غنیم کے استیلا کے وقت راجپوتوں کی عورتیں اپنی محنت کی حفاظت کے لیے خود کو نذرِ آتش کر دی تھیں۔ یہی کو جو کہنا ہے۔

کے زمانہ خانے کا نشان بھی نہ ملا۔ چنانچہ شاعر جاسی نے اس غم انگیز واقعے کو علاء الدین کے حملہ چتور سے منسوب کر کے پدمنی کے جوہر کرنے کا تذکرہ کر دیا ہے۔

(۴) ایک اور ثبوت بھی پرمات کے فرضی قصہ ہونے اور خود شاعر جاسی کے زمانے کے واقعات سے متعلق ہونے کا ہے یعنی یہ کہ عہد علائی میں قلعہ کھیلینر کا وجود بھی نہ تھا جس کا ذکر ملک صاحب نے کیا ہے۔ البتہ پرمات کے زمانے میں ایک قلعے کی تعمیر کھیلینر میں ہوتی تھی جو اپنی مضبوطی اور استحکام کی وجہ سے کافی مشہور ہو گیا تھا۔ (۵) ایک بات اور بھی ہے جو علاؤ الدین خلجی کے نام کو منتخب

کرنے اور اس فرضی واقعے کو اس کی طرف منسوب کرنے کی ضمن میں کہی جاسکتی ہے یعنی یہ کہ عہد علاء الدین کے صدیوں بعد ملک محمد جاسی کے زمانے کے لگ بھگ ایک سلطان مالوہ میں گزرا ہے جس کا نام غیاث الدین خلجی تھا۔ مانڈوا اس کا دارالسلطنت تھا اور اُس کی حکومت کے حدود کے ڈانڈے جا بجا چتور سے ملے ہوئے تھے اور اکثر باہم محاربات رہتے تھے۔ اس کے بارے میں فرشتہ نے لکھا ہے کہ ”اُس کو خوبصورت عورتوں کے جمع کرنے کا عجیب شوق تھا۔ ہزاروں خوبصورت عورتوں کا ایک شہر بسایا تھا۔ کسی بد صورت کا گزرنہ تھا۔ عورتیں ہی امیر، وزیر، قاضی، مفتی، کوتوال، محتسب، خزانے دار غرض جملہ عہدوں پر مامور تھیں، عورتیں ہی دکان داری، تجارتی، آہن گرمی، پہلوانی، شعبہ بازی اور دوسرے تمام صنعتوں اور پیشوں کو انجام دیتی تھیں۔ راجاؤں کی بیٹیوں اور امیروں کی دختروں کو زمانے

میں وہی منصب، خطاب اور عہدے ملے ہوئے تھے جو باہر راجاؤں اور امیروں کو حاصل تھے۔ ایک دستہ ترک عورتوں کا مردانہ لباس میں — اور ایک دستہ حبشی عورتوں کا — مقرر تھا۔ نیزے لیے ترکش لگائے کمر بستہ پہرہ دیا کرتی تھیں۔

اگرچہ ہزار ہا حسین عورتیں اُس کے شہر حسن آباد میں جمع ہو گئی تھیں پھر بھی سلطان کو یہی حسرت تھی کہ جیسے حسن اور صورت کو دل چاہتا تھا ہنوز میسر نہیں آتی۔ آخر اس کے ایک مقرب نے بیڑا اٹھایا کہ وہ بادشاہ کے واسطے حسین ترین عورت (پدمنی) تلاش کر کے لائے گا۔

چنانچہ اُس کی تلاش میں دیں دیں مارا پھر آخر مایوس ہو کر پلٹا جب اپنے بادشاہ کے علاقے میں واپس قدم رکھا تو کسی موضع میں ایک دوشیزہ جاتی ہوئی نظر پڑی جس کی رفتار و قامت ہی پر وہ حیران رہ گیا صورت دیکھی تو اپنے مطلوب سے بھی بہتر پایا۔ آخر وہیں رہ پڑا اور جس جیلے سے بھی ہو سکا اُس حسینہ کو اڑا کر بادشاہ کی خدمت میں لا پہنچایا۔

بادشاہ بھی نہایت خوش ہوا اور بیش قرار صلہ مرحمت فرمایا۔ اسی اثنا میں اُس دوشیزہ کے ورثا بھی فریاد کرتے آ پہنچے اور سر راہ بادشاہ سے اُس شخص کے خلاف داد چاہی۔

ورثا کو جب یہ معلوم ہوا کہ لڑکی بادشاہ کے محل میں ہے تو انھوں نے باعث شرف و سعادت سمجھ کر بادشاہ کو بخوشی معاف کر دیا۔

(راخوذا از فرشتہ)

چنانچہ ملک صاحب نے لمٹیل کے اعتبار سے غیاث الدین خلجی کے بجائے علاء الدین کے نام کی تحریف کر دی۔ جو شہرت و عظمت میں غیاث الدین سے کہیں زیادہ مشہور تھا اور ”پدمنی“ یعنی حسین ترین عورت کی جستجو کی کٹھاسُن کر انھوں نے اپنی بلند فکری سے نظم و روح و روان کا نام بھی پدمنی رکھ دیا۔

اس کے علاوہ چتور کے ایک ہندی کتبے کی شہادت بھی اس دلیل کی تائید میں موجود ہے۔ جو اوڑے پور راج میں بطور آثار قدیمہ محفوظ ہے۔ اور وہ اکلنگاجی کے کتبے کے نام سے مشہور ہے۔

اس سے پتہ چلتا ہے کہ کسی بادل گورا نامی سردار نے مانڈو کے غیاث الدین خلجی سلطان مالوہ کو سبھ ۱۵ (مطابق ۱۴۸۸ء) میں اس جگہ نیچا دکھایا۔ سینکڑوں مسلمان روزانہ قتل کیے۔

جس جگہ وہ قتل کیے گئے وہ بُرج قلعہ بھی ”بادل سرینگا“ کے نام سے آج تک مشہور ہے۔

اس کتبے سے میواڑ کے محققین نے یہ نتیجہ نکالا ہے کہ ملک محمد جاسی کی مشنوی پدماوت میں جو گورا بادل نام کے دوسرے ذکر ہوئے ہیں۔ وہ حقیقت میں ایک شخص ہے یعنی یہی گورا بادل جس کا نام کتبے میں لیا گیا ہے ممکن ہے اس خلجی سلطان مالوہ کو کسی نے چتور کے رانا کے محل میں پدمنی کے وجود کی خبر دی ہو اور اس نے اشتیاق میں چڑھائی لے گورا میواڑ کے ایک قبیلے کا نام ہے۔

لے رتن سین خلف رانا ساگا اور غیاث الدین خلجی ہم عصر تھے۔ کہنے کے

بوجہ گورا بادل نے اسی غیاث الدین کو نیچا دکھایا ہوگا۔

کی ہو۔ محاصرے میں گورا بادل نے اُس کے دانت لٹھے کیے ہوں لیکن یہ بھی ایک طاقتور سلطان تھا۔ آخر صلح ہو گئی ہو اور رانی کو آئینے میں دکھا دینے کی شرط قرار پائی ہو اور سلطان آئینے میں صورت دیکھ کر چلا گیا ہو۔ لیکن چونکہ واقعہ ذرا دلچسپ تھا۔ اس لیے تخیلات کو بے لگام دوڑانے کا کافی موقع ملا اور ملک صاحب نے زور تخیل کا خوب خوب مظاہرہ کیا۔ چنانچہ اُنھوں نے محمد تغلق کی راجا کھیلہ پر فوج کشی کے نتیجے میں خاندان چتور کی رانیوں کے جوہر کرنے کے اور راجا اور سردار سب کے کٹ مرنے کے واقعے کو بھی اسی سلسلے میں شامل کر دیا۔ ورنہ سلطان مالوہ کے ہاتھوں رانا سانگا اور رتن سین نے بارہا شکستیں کھائیں لیکن کوئی رانا کبھی اُن کے ہاتھوں اتنا تنگ نہیں ہوا۔ کہ رانیوں کے جوہر کی نوبت آتی ہو اور تمام سردار، ٹھاکر، کنور اور رانا کٹ مرے ہوں۔

مندرجہ بالا وجوہ پر محققانہ نظر ڈالنے کے بعد یہ بات صاف نظر آئے گی کہ مثنوی پدماوت کا پورا ڈھانچہ ملک صاحب کے زمانے کے واقعات پر قائم کیا گیا ہو۔ یعنی کچھ حصہ تو رائے سین کے راجا سہدی کے واقعات سے لیا گیا ہو۔ کچھ شیر شاہ کے قلعہ رہتاس کو فتح کرنے کے حال سے، کچھ غیاث الدین خلجی کی پدمنی کی تلاش سے کچھ شیر شاہ کے زمانے کے مشہور حالات و واقعات سے کچھ محمد تغلق کے راجا کھیلہ پر فوج کشی سے، اس کے علاوہ اس نظم کی تکمیل میں تخیل کو کچھ کم دخل نہیں دیا گیا۔ چنانچہ مثنوی کے آخر میں ملک صاحب نے خود ہی نظم کو فرضی قصہ قرار دیا ہو۔ اور کہا ہو کہ ”کہانی جوڑ سناوا“

اسی سلسلے میں ایک دوسری جگہ فرمایا ہو کہ قصہ کہانی کہنا ایسا ہی ہو جیسے دہی میں اسے مٹھ مٹھ کر مکھن نکالنا ورنہ کہاں کی رانی اور کہاں کا راجا یعنی کہاں رانی پدمنی اور کہاں علاؤ الدین کا اُس کے حُسن پر فریفتہ ہو کر چتور پر حملہ کرنا۔

غالباً انھیں وجوہ اور قراین کی بنا پر شمس العلماء مولوی ذکار اللہ خاں نے بھی اپنی مبسوط توارخ ہندستان میں اس قصے کا خلاصہ دے کر کہا ہو کہ ”اس کی شان تاریخی واقعے کی نہیں افسانہ معلوم ہوتا ہو۔“ مؤلف تارخ ترکستان ہند (فارسی) نے بھی اس قصے کو نقل کر کے اعتراض کیا ہو کہ ”علامہ الدین جیسے سلطان ذی شان کی شان سے یہ امر بعید معلوم ہوتا ہو کہ اُس نے غیر کی زوجہ پر اپنی نیت بد کی ہو غیر کی زوجہ پر نظر اٹھانا علامہ الدین کے قانون کے خلاف تھا۔ وہ ایسے لوگوں کا جو دوسروں کی بیویوں کو تاکیں سخت دشمن تھا۔ ایسا دشمن کہ زانی کو اس نے حقی کر دینے کا حکم دے دیا تھا اور چونکہ علامہ الدین ایسے بادشاہوں میں نہ تھا جو رعایا کو توار تکاپ مجرم سے منع کریں اور خود اس فعل کے مرتکب ہوں اس لیے نہیں کہا جاسکتا کہ علامہ الدین

لے اس ضمن میں بیانہ کے قاضی مغیث الدین سے علامہ الدین کی گفتگو سننے کے قابل ہو ملاحظہ ہو۔

”ماہم چو تو نیز مسلمانیم و مسلمان زادہ ایم۔ این کہ سیاستہائے عظیم نہ سائیم ملک آدام
لنی گیر۔ مردم براہ مستقیم نمی آیند۔ چون فساد و فجار در زنا عریض اند بجز در ضرب و قید
و حبس ممنوع نہ شوند بواسطہ عبرت باآں کہ نامشروع است، زانی را حقی می کنم و از آنکہ
قصہ دنیست من رفاهیت خلق اللہ است امید دارم کہ حق سبحانہ و تعالیٰ گناہم بہ بخشد و در توبہ
نیز کثادہ است“
(منقول از تاریخ فیروز شاہی)

نے اپنے لیے زنا کو جائز کر دیا۔ اس کی تائیدیوں بھی ہوتی ہی کہ جب کو تو ال علامہ الملک کے مشورے سے نصیحت پزیر ہو کر اُس نے خلق اللہ کو ترک شراب کا حکم دیا تو بقول (فرشتہ) بادشاہ نے اول اپنا عیش خانہ یعنی مجلس شراب بالکل برطرف کر دی۔ اپنے نفیس نفیس شرابوں کے خم کے خم دروازے کے آگے لٹکھوا دیے اور دُکشی کے آلات و ظروف طلا و نقرہ سب گلا کر ان کے رُپڑ، اشرفیاں ڈھال لیں۔

اس کے علاوہ علامہ الدین کا عہد ایسی مثالوں سے بھی خالی نہیں کہ غیر کی حسین و جمیل منکوحہ جنگ کے قیدیوں میں اس کے ہاتھ آئی ہوں اور اس کے قبضے میں یہاں تک پہنچ چکی ہوں کہ حرم سلطانی میں موجود ہو لیکن سلطان نے باوجود رغبت زبردستی نہ کی ہو۔ تا آنکہ اُس نے مذہب اسلام قبول کر کے سلطان سے شرعی تعلق منظور نہ کر لیا ہو۔

پروفیسر حبیب (مسلم یونیورسٹی علی گڑھ) نے بھی امیر خسرو کی تاریخ علاتی یعنی خزائن الفتوح کے انگریزی ترجمے میں فتح چٹور کے حالات کے تحت میں فرشتہ کا لکھا ہوا قصہ ہندنی فارسی سے نقل کر کے

۱۔ ایک حصینہ گجرات کے راجا کرن کی مشہور و معروف رانی کنولادیوی قبی جو گجرات کی فتح کے سلسلے میں دیگر تحایف و اموال غنیمت کے ساتھ سلطان کے حضور میں مرد بار پیش کی گئی۔ سلطان نے یہ معلوم کرنے ہی کہ راجا کرن کی زوجہ ہی اس کو فوراً محل میں لے جانے کا اور باعزاز تمام رکھنے کا حکم دیا۔ چنانچہ وہ مع اپنی اماؤں کے محل میں پہنچا دی گئی۔ شرعاً جنگ کی قیدی عورتیں کنیز ہونے کی حیثیت سے جائز ہیں۔ سلطان چاہتا تو اُس کو روز اول ہی کنیز بنا کر ڈال لیتا لیکن اُس نے ایسا نہیں کیا۔

یہ رائے ظاہر کی ہو کہ امیر خسرو کے بیان کے مقابلے میں فرشتے کا بیان
 سہ مثنوی پداوت عہد فرشتہ کی مشہور تصنیف تھی۔ اُسی سے اخذ کر کے
 اور اُس میں پیوند لگا کر مؤلف تاریخ فرشتہ نے اس افسانے کا ذکر اپنی تاریخ میں
 کیا ہو۔ یوں تو فرشتہ کا بیان وہی ہو جو کہ دوسرے مورخین کا لیکن بعض بعض مقامات
 پر انھوں نے ایسے واقعات بھی درج کئے ہیں جو دوسری تاریخوں کے خلاف ہیں مثلاً
 انھوں نے مثنوی اور ”کھان راسا“ دونوں کے خلاف ڈولیوں میں مسیح سپاہ
 کے دلی جاکر راجا کو قید سے چھڑلانے کی تدبیر کو راجا کی عقلمندی سے منسوب کیا ہو۔
 معلوم ہوتا ہو کہ رائے سین کے واقعے کی بنا پر چونکہ اُس زمانے میں راجا چتور کی
 بیٹی عقلمندی میں مشہور ہو رہی تھی۔ فرشتہ نے زبان عام سے یہ مضمون اُڑا کر اُسے
 علامہ الدین کے عہد سے منسوب کر دیا اور اپنی مورخانہ ذمہ داری کا ذرا سا بھی
 خیال نہ کیا۔

۲۔ راجا کے قید سے بھاگ جانے اور گرد و نواح چتور کو تاخت و تاراج
 کرنے اور علامہ الدین کو عاجز کر دینے کا ذکر کیا ہو۔ گو اس کی تائید میں کچھ ٹیٹل ٹاڈ
 نے بھی فرمائی ہو۔ لیکن خود علامہ الدین کے زمانے کے برقی جیسے واقعہ نگاروں
 کے چشم دید بیانات اور اُن کتبوں سے اس بیان کی تردید ہوتی ہو جن
 سے ۱۵۹۶ء بلکہ اُس کے عرصے بعد یعنی ۱۵۹۶ء تک چتور میں اسلامی
 حکومت کے استحکام کا پتہ چلتا ہو۔ بہر حال فرشتہ کا بیان کئی اعتبار سے مجروح
 ہونے کی بنا پر ناقابل اعتبار ہو۔ ایک اور بات بھی اس سلسلے میں قابل ذکر
 ہو یعنی یہ کہ سلطان علامہ الدین کے پدمنی کے حاصل کرنے کے لیے
 چتور پر چڑھائی کرنے اور رانی کے خاندانی آن پر اپنی جان دے دینے کا
 ذکر فرشتہ نے بھی نہیں کیا۔

بہ مشکل ٹھہر سکتا ہو۔

اس اجمالی گفتگو سے اس قدر تو واضح ہو گیا کہ مثنوی پرباوت از سر تپا ملک صاحب کے تخیلات کی رہیں منت ہو گئے ہاتھ مورخین مابعد نے جو کچھ اس افسانے کے متعلق لکھا ہو اُسے بھی پرکھ لیں تاکہ معلوم ہو سکے کہ ملک صاحب کے تخیلات پر جو حاشیے لگائے گئے ہیں اور جن سے افسانے کو تاریخ بنایا گیا ہو۔ اُن میں اور ملک صاحب کے بیان میں کس قدر فرق ہو۔ اور ملک صاحب کی خوشہ چینیوں نے نقش ثانی کو نقش اول سے کس قدر بلند یا پست کھینچا ہو۔

چونکہ ملک صاحب کے عین مابعد کے مورخین میں اس افسانے کی تفصیل کرنل ٹاڈ اور ابوالفضل ہی کے یہاں ملتی ہو اس لیے ہماری تنقید کلیتاً انھیں دو بیانون تک محدود ہوگی۔ فرشتہ کے متعلق پہلے ہی کہا جا چکا ہو کہ اُس کا بیان نہ قابل اعتبار ہو اور نہ مفصل اس لیے اُسے نظر انداز کیا جاتا ہو۔

کرنل ٹاڈ نے اپنی تصنیف ”تاریخ و روایات راجستھان“ میں چتور کے حملے کا ذکر اس طرح کیا ہو — ۱۱ وکرم سبسا ۱۳۳۱ میں لکھی سی چتور کی گدی پر بیٹھا۔ لکھی سی کی کم سنی کی وجہ سے اُس کا چچا بھیم سی

لے ڈاکٹر اشوری پرشاد اپنی تصنیف ”تاریخ ہند قرون وسطیٰ“ (MEDIEVAL INDIA)

کی دوسری اشاعت ۱۹۲۷ء مطبوعہ انڈین پریس کے صفحہ ۱۹۶ پر حاشیہ میں رقمطراز ہیں کہ ٹاڈ نے بھیم سی غلط لکھا ہو رانا کا نام رتن سین تھا۔ بن سی نے اپنی کہانی (KHAYATA) میں رتن سنگھ لکھا ہو اور یہی ابوالفضل نے آتین اکبری میں لکھا ہو فرشتہ نے بھی رتن سنگھ لکھا ہو حالانکہ صحیح نام نہ بھیم سی ہو نہ رتن سنگھ

اُس کے ولی کی حیثیت سے کام کرتا تھا۔ بھیم سی کی شادی سنہل کے چوہان خاندان میں راجا ہمیر کی لڑکی پدمنی سے ہوئی تھی، جو حسن و جمال میں آپ اپنی نظیر تھی۔ پدمنی کے حسن کا چرچا سن کر علاء الدین نے چتور پر فوج کشی کی اور لڑائی چھڑ گئی۔ دوران جنگ میں بادشاہ نے کہلوا بھیجا کہ اگر مجھے پدماوتی کے درشن ہو جائیں تو میں دلی پلٹ جاؤں۔ اس پر ریڑی ہوا کہ علاء الدین پدمنی کا عکس دیکھ سکتا ہے۔ اس قرارداد کے بعد لڑائی ختم ہو گئی اور علاء الدین پدمنی کی صورت دیکھنے کے لیے قلعے میں گیا۔ قلعے سے پلٹتے وقت راجا بھیم سی بادشاہ پر اعتماد کر کے آخری چھاپ تک پہنچانے آیا تھا کہ علاء الدین کے سپاہیوں نے جو پہلے ہی سے گھات میں لگے ہوئے تھے، راجا کو قید کر کے شاہی خیموں میں نظر بند کر دیا، اور اس طرح بھیم سنگھ کو اپنے قبضے میں کر کے اس کی رہائی کو پدمنی کے حصول پر منحصر کیا۔ راجا کے قید ہو جانے کی خبر سن کر سارے چتور میں ایک تلاطم برپا ہو گیا اور پدمنی نے اپنے میکے کے دو نامور سرداروں یعنی گورا اور بادل سے طلب اعانت کی۔ گورا پدمنی کا چچا ہوتا تھا اور بادل اس کا چچا زاد بھائی اور گورا کا بھتیجا تھا۔ ان دونوں کی رائے کے مطابق علاء الدین کے پاس پیام بھیجا گیا کہ پدمنی آئے گی مگر رانیوں کی طرح، اس لیے تمام شاہی فوج ہٹا دی جائے۔ اور پردے کا پورا پورا انتظام کر دیا جائے۔ اور یہ بھی کہلوا دیا کہ پدمنی کے ہمراہ بہت سی کنیزیں بھی ہوں گی اور اُس کی سہیلیاں بھی اُسے رخصت کرنے کے لیے ساتھ جائیں گی چنانچہ سات سو پالکیاں علاء الدین کے خیمے کی طرف چلیں ہر ایک پالکی میں ایک ایک راجپوت بیٹھا تھا۔

ہر پالکی اٹھانے والے چھو کہا رتھے۔ جو دراصل سپاہی تھے۔ یہ پالکیاں جب نیچے کے قریب پہنچیں تو قناتیں گھیر دی گئیں تاکہ اندر سواریاں اُٹار دی جائیں۔ شاہی محل میں داخل ہونے سے پہلے پدمنی کو اپنے شوہر سے ملنے کے لیے صرف آدھ گھنٹے کی مہلت دی گئی۔ بھیم سی کے لیے ایک تیز گھوڑا پہلے سے تیار تھا۔ وہ اس پر سوار ہو کر اُسی وقفے میں جو اسے اپنی بیوی سے ملنے کے لیے دیا گیا تھا، گورا بادل اور کچھ دوسرے ساتھیوں کے ساتھ چتور گرٹھ کے اندر پہنچ گیا۔ باقی راجپوت بھی ساتھ ہی ساتھ پالکیوں سے کود پڑے اور اُنھوں نے دیر تک شاہی فوج کو تعاقب سے باز رکھا۔ یہاں تک کہ ایک ایک کر کے سب مارے گئے۔ پھر کیا تھا، جب کوئی روک ہی نہ رہی تو شاہی فوج قلعے کے پھاٹک تک پہنچ گئی۔

پھاٹک پر خوب لڑائی ہوئی اور راجپوتوں نے گورا اور بادل کی سرکردگی میں خوب خوب داد شجاعت دی۔ یہاں تک کہ شاہی لشکر ہزیمت پاکر دلی پلٹا۔ راجپوتوں کو اس لڑائی میں فتح تو ضرور ہوئی۔ لیکن چتور کے چیدہ بہنادر سب قتل ہو گئے، ان میں گورا بھی تھا۔ بادل کی عمر صرف ۱۲ سال کی تھی۔ مگر وہ بڑی دلیری سے لڑا اور صحیح و سلامت واپس بھی آیا۔ اپنے شوہر کے بہادری سے جان دینے کا حال سن کر گورا کی بیوی سستی ہو گئی اس شکست کے بعد سب ۱۳۲۶ھ (مطابق ۱۲۸۶ء) میں علاء الدین نے چتور پر پھر

فوج کشی کی۔ اس لڑائی میں رانا کے گیارہ فرزند کام آئے وہ خود بھی مارا گیا اور رانی پدمی بھی سستی ہو گئی ۛ

ٹاڈ کا یہ بیان راجپوت تذکرہ نویسوں کے مطابق ہے اور دو ایک مقاموں کے علاوہ اُس تفصیل سے بھی ملتا جلتا ہے جو ابوالفضل نے چتور کے حملے کے سلسلے میں آئین اکبری میں دی ہے۔

آئین اکبری میں بھیم سی کے بجائے رانا کا نام رتن سی (رتن سنگھیا رتن سین) لکھا ہے اور رانا کے مارے جانے کا ذکر بھی ابوالفضل نے دوسرے عنوان سے کیا ہے۔ وہ لکھتا ہے کہ ”جب دوسری لڑائی میں بھی علامہ الدین ناکام میاب رہا تو اُس نے صلح کا پیغام بھیج کر رتن سی کو ملنے کے لیے بلایا۔ علامہ الدین کے بار بار چڑھائیوں سے رتن سی تنگ آچکا تھا۔ اسی وجہ سے جب صلح کا پیغام ملا تو ملاقات کرنے کے لیے تیار ہو گیا۔ غرض ایک شخص کو وہ ساتھ لے کر علامہ الدین سے ملنے کے لیے گیا۔ وہاں اُس کے ساتھی نے دھوکا دیا اور رانا

علامہ الدین نے حملہ اول ہی میں چتور فتح کر لیا تھا۔ جیسا کہ حضرت امیر خسرو کی اس بیت سے ظاہر ہوتا ہے جو تسخیر چتور ہی کے متعلق آپ کی مثنوی دولرانی و خضر خاں میں مندرج ہے۔

بدولت کردزاں پس عزم چتور خرابی داد آں ہم را بہ یک دور
 ”بہ یک دور“ سے ظاہر ہے کہ قلعہ چتور ایک ہی یورش میں لے لیا گیا تھا۔ کوئی دوسری لشکر کشی ۱۱۱۳ھ تک بلکہ اُس کے بعد بھی نہیں ہوئی۔ ورنہ خزاہین الفتوح یا تاریخ فیروز شاہی میں اس کا ذکر ضرور ہوتا۔

مارڈ الاگیا مس کے قتل کے بعد اسی تخت نشین ہوا۔ بادشاہ نے چتور کی بے سرو سامانی سے فائدہ اٹھایا اور قلعے پر حملہ کر دیا۔ اسی مارا گیا اور پدمنی سب عورتوں کے ساتھ سستی ہو گئی۔ ان دونوں بیانون کو پیش نظر رکھ کر اس قصے کی افسانوی حقیقت سے قطع نظر کر کے نظم پداوت کو ملاحظہ فرمائیے تو ملک صاحب کے بیان میں کئی جگہ اختلاف ملے گا۔ مثلاً یہ کہ شاعر جاسی نے ٹاڈ کی تاریخ کے خلاف بجائے بھیم سی کے رتن سین لکھا ہو، ملک صاحب نے لکھا ہو رتن سین سنہل نیر کے راجا۔ دیو پال کے ہاتھ سے مارا گیا۔ حالانکہ ان بیانات میں یہ ہو کہ وہ مسلمانوں کے ہاتھ سے قتل ہوا یہ دوسرا سوال ہو کہ لڑائی میں مارا گیا، یا دھوکے میں پداوت میں شرط صلح یہ لکھی ہو کہ سمندر کی لڑکی لکشتی کے دیے ہوتے تھے علامہ الدین کو ملیں۔ حالانکہ دوسرے بیانون میں بھی عکس دیکھنے کی شرط لکھی گئی ہو۔ ملک محمد نے بھی بادشاہ کو پداوتی کا عکس آئینے میں دکھلایا ہو لیکن شرط صلح کی بنا پر نہیں بلکہ محض حسن اتفاق سے، راگھو کا ذکر بھی ملک محمد ہی کے زور تخیل کا نتیجہ ہو۔ بعد کے تذکروں میں اس کا کہیں بھی پتہ نہیں۔ رانا کو بجائے اس کے کہ شاہی خیموں میں قید کرتے ملک صاحب نے دلی میں نظر بند کیا ہو۔

یہ ہیں وہ باتیں جو ابوالفضل اور ٹاڈ کے بیانات کے خلاف ملک صاحب کی نظم میں پائی جاتی ہیں۔ اب دیکھنا یہ ہو کہ آیا ان اختلافات کو پیدا کر کے ملک محمد جاسی سے اخذ کرنے والے بزرگوں نے اس افسانے کو بلند کیا ہو یا پست۔

جہاں تک رانا کے نام کا تعلق ہو۔ جیسا کہ عرض کیا جا چکا ہو

گو عہد علاء الدین میں دراصل کوئی رانا اس نام کا چپڑ میں نہ تھا لیکن چونکہ ملک محمد جاسی کے بیان کی بنا پر عام مورخ متفق ہیں کہ دالہ چپڑ کا نام رتن سین یا رتن سنگھ تھا۔ ایسی صورت میں ٹاڈ کی شہادت محض اس بات کا پتہ دیتی ہو کہ ٹاڈ نے راجا کے نام کے بارے میں ملک محمد جاسی سے اخذ نہیں کیا۔ اور اس تقلید نہ کرنے کی وجہ سے ڈاکٹر البشوری پر شاد نے جیسا کہ عرض کیا جا چکا اس کا بتایا ہوا نام غلط ٹھہرا دیا اور ملک صاحب کے بتائے ہوئے نام کو صحیح قرار دیا رہ گئیں اور باتیں، سو اُنہیں بھی کیے بعد دیگرے جانچ لیجیے ملک صاحب نے محض ضمنی طور پر پدمواتی کے عکس کو آئینے میں دکھا کر جس بڑی ضرورت کو پورا کیا ہو وہ غالباً اُن کے متبعین کے پیش نظر نہ رہ سکی۔ تبھی تو اُنہوں نے عزت اور آبرو کے تمام خیالات کو فراموش کر کے پدمواتی کے چہرے کو آئینے میں راجا کی رضا مندی سے دکھائے جانے کا افسانہ جوڑ دیا۔ حالانکہ اس قسم کا اضافہ بجائے مورخین کے ملک صاحب کے لیے زیادہ موزوں ہوتا کہ اُس اضافے سے اُن کی کہانی زیادہ دلچسپ ہو جاتی۔ لیکن ملک صاحب کی انسانیت اور غیرت یہ گوارا نہ کر سکتی تھی کہ داستان کی روح رواں یعنی رتن سین کی کسی انسانی یا اخلاقی کمزوری کو دکھا کر اُسے دنیا کے سامنے شبک کریں۔ یہی وجہ تھی کہ اس خیالی تصویر کشی میں اُنہوں نے اپنے مدوح کا کچھ بھی ذکر لاتے وقت کافی احتیاط برتی ہو۔ مثلاً۔ رتن سین کا اس بات پر راضی ہو جانا کہ ایک نامحرم اُس کی رانی کا چہرہ دیکھے، خواہ وہ آئینے ہی میں کیوں نہ ہو،

ملک صاحب نے اپنے ممدوح کے لیے گوارا نہ کیا اور اُس کو بچانے کے لیے اُنھوں نے سمندر کی لکشی کے دیے ہوئے پانچ تحایف کا ذکر اپنے زور تخیل کی بنا پر کر دیا اور اسی کو صلح کی شرط قرار دیا۔ حالانکہ غیاث الدین خلجی کا آئینے میں رانی کا منہ دیکھنے والا قصہ اُن کے پیش نظر تھا جسے اُسی طرح کامیابی کے ساتھ استعمال کیا جاسکتا تھا جیسے بعد کے مورخین نے اُسے استعمال کیا لیکن ملک صاحب نے ایسا نہیں کیا بلکہ اس ٹکڑے کو اس حسین انداز سے پیش کیا کہ نہ پدمنی کو غیرت پر آئینے نہ رتن سین کی آبرور پر۔ چنانچہ اس مقصد کو پورا کرنے یعنی اپنے ممدوح کے اخلاق اور وقار میں فرق نہ لانے کی غرض سے ملک صاحب نے نظم میں ایک فرضی شخص راگھو کا اضافہ کر دیا جس کے بغیر ملک صاحب پداوت کا عکس علاء الدین کو دکھانے کے لیے تھے۔ راگھو گھر کا بھیدی تھا وہی بتا سکتا تھا کہ وہ تمام عورتیں جو بادشاہ کو دیکھنے کے اشتیاق میں متجسسانہ انداز میں جمع ہوئی تھیں ان میں پداوتی نہیں ہے اور بادشاہ اُسی سے پوچھ بھی سکتا تھا۔ چتور کے کسی دوسرے آدمی سے بادشاہ یہ سوال اخلاقاً نہ کر سکتا تھا کہ اُن عورتوں میں پدمنی کون سی ہے۔

ملک صاحب نے رتن سین کا محبس بجائے خیمے کے دلی قرار دے کر ایک بڑی ضرورت کو پورا کیا ہے۔ راجا کو دلی پہنچا دینے کے بعد اُنھیں موقع ملا کہ وہ رانیوں کے رنج و غم کا خاکہ لھینچیں۔ قاصدوں اور جاسوسوں کو چتور روانہ کریں۔ پدمنی کے پاس دیوپال کا پیغام پہنچائیں۔ اور گورا بادل کی بہادری کو دل کھول کر

بیان کریں۔ گو اس سے ملک محمد کا مطلب رتن سین کی رانیوں کی محبت اور بادل کی کم سنی اور دلیری کی نمائش بھی تھی۔ لیکن اصل غرض ان کی یہ تھی کہ وہ دیو پال کو پیش کر سکیں تاکہ رتن سین کو چٹور واپس لانے کے بعد قبل اس کے کہ شاہی لشکر چٹور پہنچے اُسے دیو پال کے مقابلے کے لیے بھیج کر رانا کی غیرت اور حمیت کا ثبوت بھی دیں اور اُس کو شاہی فوج کے ہاتھوں مارے جانے کی ذلت سے بھی بچا سکیں۔

غرض ملک صاحب نے ہر جگہ نظم کے حُسن و قبح کا لحاظ کرتے ہوئے افسانوں میں واقعات کا رنگ بھرا ہوا کہیں نظم میں حُسن پیدا کرنے کے لیے کہیں مخصوص افراد نظم کی سیرت کو بلند کرنے اور اُن کے وقار کو قائم رکھنے کی غرض سے اور کہیں درس اخلاق دینے کے لیے اور یہ سب اُنھوں نے اس انداز سے کیا ہوا کہ سارا افسانہ واقعہ معلوم ہونے لگا۔

ع۔ عالم ہمہ افسانہ ما وارد و ما ہیج

البتہ جیسا کہ ظاہر ہوا ملک صاحب کے خوشہ چیں اس افسانے کو تاریخ کے صفحات پر جگہ دیتے وقت نقش ثانی نقش اول سے بہتر نہ بنا سکے۔

شاعر جالسی کا نظریہ محبت | محبت کے مختلف عنوان ہوتے ہیں مثلاً زن و شو کی محبت جو عموماً

تعلقات قائم ہونے سے شروع ہوتی ہے اور بعد میں اس حد کو پہنچ جاتی ہے کہ عورت اپنے مرد کے لیے ہر قسم کی زحماتیں

اٹھانے کے لیے تیار ہو جاتی ہے اور یہی حال اکثر مرد کا بھی ہوتا ہے۔ عورت کے نزدیک مرد اس کی دنیا ہوتی ہے اور مرد کے لیے عورت سکون کا باعث۔ اس قسم کی محبت کی مثال رام اور سیتا ہیں۔ رام کی جلا وطنی کے زمانے میں سیتا جی کا اُن کے ساتھ جنگل کی مصیبتیں سہنا۔ پھر راون کے سیتا کو ہرے جلنے کے بعد ایک طرف سیتا کا پریشان رہنا اور دوسری طرف رام کا سرگردان پھر نازن و شو کی محبت کا بہترین نمونہ ہے۔ — یا ایسی محبت جو بہ یک نظر پیدا ہو جائے مثلاً شکنتلا اور دشینت کی محبت کہ دونوں ایک دوسرے کو دیکھتے ہی دل دے بیٹھتے ہیں — یا وہ بواہو سانہ جذبہ جسے سطحی نظر سے دیکھنے والے محبت کا نام دے دیتے ہیں لیکن جس کا انجام چارون کی چاندنی اور پھر اندھیرا پاکھ سے زیادہ کچھ نہیں ہوتا — یا وہ محبت جس کے لیے کہا گیا ہے کہ ”بسا کین دولت از گفتار خیزد“ پدماوت میں اسی محبت کا تذکرہ کیا گیا ہے۔ رتن سین توتے کے منہ سے پدماوتی کی تعریف سنتا ہے فریفتہ ہو جاتا ہے اور جوگی بن کر اس کی تلاش شروع کر دیتا ہے۔ اس قسم کی محبت گو فارسی عشق کے مطابق ہے جہاں فرہاد شیریں کے لیے پہاڑ کھود ڈالتا ہے یا مجنوں لیلیٰ کے لیے دشت دشت مارا پھرتا ہے مگر ہندی طریقہ عشق کے خلاف ہے جہاں عورت مرد سے عشق کرتی ہے اور اس کی جذباتی میں پریشان رہتی ہے۔ شاعر جاسی نے جہاں اس رواج سے علیحدگی اختیار کی ہے وہاں پدماوتی کو بھی اتنا ہی بے قرار دکھا کر ہندی طریق محبت کا نمونہ بھی پیش کر دیا ہے اور اس طرح فارسی

اور ہندی محبت کے دو متضاد نمونوں کو ایک ہی مقام پر اکٹھا کر دیا ہے۔ پدمنی کی محبت اور عشق کا اس سے زیادہ اور کیا ثبوت ہو سکتا ہے کہ رتن سین کے سولی پر لٹکا دینے کا حکم سن کر وہ بال بکھرنے اور منہ پر دھول ڈالنے لگی یا بعد میں اُس سے جدا ہو کر دیوانہ وار پھرنے لگی۔ رتن سین پہلی مرتبہ اس محبت کی دیوی کو دیکھ کر جب غش ہوا ہے اُس وقت جو الفاظ پدماوتی کے منہ سے نکلے ہیں وہ اس کی حقیقی محبت کے شاہد ہیں اور ہندی طریق عشق کے گواہ۔ وہ کہتی ہے۔

”جوگی تو نے بھیک حاصل کرنے کے لائق جوگ نہیں سیکھا جب بھیک کا پھل حاصل کرنے کا وقت آیا تو سو گیا“ محبت میں فراق اور وصال کی جو تصویریں پیش آتی ہیں اس کا خاکہ بھی ملک صاحب نے خوب کھینچا ہے۔

فراق جس عنوان سے شاعر جاسی نے فراق کا ذکر کیا ہے اُس میں مبالغہ آمیزی کے باوجود سنجیدگی اور متانت پائی جاتی ہے۔ اُن کا مبالغہ بات کا بتنگڑ نہیں معلوم ہوتا اور اس میں ایسی تڑپ ہے جو ہمسایوں کو بے چین کر دے اور پھولوں کو خاک سیاہ اور پانی کو آگ بنا دے۔ البتہ شاعر کے درد کا باطنی پہلو جتنا روشن ہے اتنا ظاہری پہلو نہیں ہے درد کے ظاہری پہلو کی مثالیں بھی اُن کے کلام میں ہیں مثلاً راجا کے درد محبت کا ذکر اُنھوں نے یوں کیا ہے۔

آکھر جرنہ نہ کا ہو چھوا تب دکھ دیکھ چلائے سوا
ترجمہ۔ حرف اس طرح جلتے تھے کہ کوئی خط کو چھو نہ سکتا تھا یہ دیکھ کر

تو تاجیلا یا۔ یا ناگمتی کی حالت فراق کا تذکرہ ان لفظوں میں موجود ہے۔
جیہ پٹنگی کے نیر ہو کہے برہ کے بات سوئی پٹنگی جائے بر ترور ہوئی پات
ترجمہ۔ جس پرند کے نزدیک ہو کر ہجر کا حال کہتی ہوں۔ پرندہ اور
درخت دونوں جل جاتے ہیں۔ پتہ نہیں چلتا۔ مگر یہ اُن کا امتیاز
نہیں ہے۔ اُن کی خصوصیت تو باطنی پہلو کا اظہار ہے۔ چنانچہ انہوں
نے یہ کم کہا ہے کہ جدائی کا درد اتنا قوی ہے لیکن یہ زیادہ کہا ہے کہ
درد فراق ایسا موثر ہے۔ مثلاً ایک جگہ فرماتے ہیں۔

لاگیوں جڑے، جڑے جس بھارو پھر پھر بھونچس تجھوں نہ بارو
ترجمہ۔ میں تمہاری لگن میں ایسی جلی ہوں جیسے بھاڑ میں دانہ۔
کہ بار بار جلتا اور ٹھنٹا ہے مگر بالوکو نہیں چھوڑتا۔ فراق نے
رہ رہ کر مجھے جلایا لیکن میں نے تجھے نہ چھوڑنا تھا نہ چھوڑا۔

یہاں محبت کی مقدار نہیں بتائی گئی نہ اس کی ناپ کا کوئی
پیمانہ بتایا گیا ہے نہ وہ محبت جس کا ذکر ملک صاحب نے کیا ہے وہ
ایسی ہے جسے ناپا جاتے یہ محبت تو دل ہی میں پیدا ہوتی ہے وہیں
رہتی ہے وہیں بڑھتی ہے اور وہیں رہ کر عاشق کو نیست و نابود
کر دیتی ہے۔ شاعر جاسی نے جدائی کا ذکر جس عنوان سے
کیا ہے اُس سے بھی یہی معلوم ہوتا ہے کہ اُن کی محبت باطنی ہے

لے جہی پٹنگی کے نیئر ہوہ، کدھہ ویرھ کدھہ بات ۱

سوہی پٹنگی جاپ اری، تخیر ہوہی نیپات ۱۱

لے

لاگیوں جڑے جڑے جس مارو ۱

فیر فیر بھجےس تخیڑ ن بارو ۱۱ (پدماوات)

نہ کہ ظاہری۔

چنانچہ "پریم یوگی" رتن سین کی رخصت کے وقت جس طرح انسانی دل دو نیم ہیں اُسی طرح چاند، جنگل کے پیڑ، جانور، پرند، پتھر بھی افسردہ دل نظر آتے ہیں۔ اسی طرح جب ناگمتی کی آنکھ سے فراق کے آنسو گرتے ہیں تو ایسا معلوم ہوتا ہو کہ دنیا مغموم ہو۔ ناگمتی کا درد فراق ہندی ادب کا ایک نایاب گوہر ہو۔ ناگمتی پیڑوں کے نیچے رات بھر روتی پھرتی ہو اور پرند اور پیڑ غرض جو بھی اس حالت غم میں اُس کے سامنے آتا ہو اُسے وہ اپنا دُکھڑا سنا کر ہو اور سننے والوں کی خاموشی سے یہ محسوس ہوتا ہو کہ وہ اثر لے کر داستان الم سن رہے ہیں۔

کیا کہنا محبت کی اس منزل کا جہاں غیر اپنے معلوم ہونے لگیں اور بیگانوں میں یگانگت پائی جائے۔ دوسرے شاعروں نے پرندوں سے مخاطب کرنے کے بعد اُن سے کوئی مدد نہیں لی مگر شاعر جاسی نے اُن کے دلوں میں بھی انسانی ہمدردی کا جذبہ پیدا کر دیا ہو۔ رام کے پرند جواب نہیں دیتے لیکن جب ناگمتی جنگل

لے گہک گہک جس کوئل روئی رکت آنسو گنگلی بن بوئی
ترجمہ۔ کہک کہک کے کوئل کی طرح روئی اور اشک خونی نے گنگلی سے جھل بھر دیا۔

कुहुकि कुहुकि जस कोयल रोई । रक्त आँसु घुघची बन बोई ॥

لے پھر پھر روئی کوئی نہ ڈولا آدمی رات بہنگم بولا۔

ترجمہ۔ بار بار روئی لیکن کوئی نہ لٹکا آدمی رات کو بہنگم بولا۔

फिरि फिरि रोय कोइ नहि डोला । आधी राति बिहंगम बोला ॥

روقی پھرتی ہو تو آدھی رات کو بہنگم پرند بولتا ہو اور پوچھتا ہو کہ
کس سبب سے رات بھر آنکھ نہیں لگاتی یہی نہیں بلکہ حالات معلوم
کرنے کے بعد پیام لے جانے پر بھی تیار ہو جاتا ہو۔

فراق کا جتنا بھی ذکر پداوت میں ملتا ہو اس کا بہترین حصہ
ناگتی کا بارہ ماسہ ہو جس کا ترجمہ آخر کتاب میں شامل ہو اس میں
مختلف قسم کے تاثرات فراق ملتے ہیں آدمی کے لگائے ہوئے
پھول پھل پودے کس طرح اُس کے غم اور خوشی میں شریک
رہتے ہیں اس کا ذکر بھی بارہ ماسے میں موجود ہو۔

چنانچہ جدائی کے زلمے میں ناگتی کا سارا باغ سوکھ جاتا ہو۔
اُس میں کوئی دل کشی باقی نہیں رہتی لیکن رتن کشین کے چٹور
واپس آتے ہی سرسبز و شاداب ہو جاتا ہو۔

فراق کا تذکرہ کرتے وقت ملک صاحب نے اس حقیقت
کو نظر انداز نہیں کیا کہ فراق میں دُکھ اور سکھ دونوں تکلیف دہ
ہوتے ہیں۔ بلکہ اچھی چیزیں غم کو اور بڑھادیتی ہیں۔ جدائی
کا مرض ایسا نہیں ہو تا کہ گرد و پیش کی خوشنما چیزوں سے دل
بہلے اُن سے تو غم میں اور بھی اضافہ ہوتا ہو۔ ناگتی دکھیتی ہو

۱۰ کبھ دُکھین نہ لاوس آنکھی

ترجمہ۔ کس کے درد سے رات بھر آنکھ نہیں لگاتی۔

केहि दुख रैन न लाबिस आँखी (पद्मावत)

पलटी बागमती कैबारी ।

सोने फूल फूलि फुलबारी ॥

کہ سب کے پھڑے ملتے ہیں مگر اُس کا پیارا نہیں پٹا تو کس حسرت سے کہتی ہو کہ ”کنت نہ پھرے بدلیسا بھوے“ یعنی شہر نہ پٹا پر دیں میں بھول گیا۔ اسی غم فراق میں وہ یہ بھی بھول جاتی ہو کہ پیداموتی ہی اُس کی پریشانی کا باعث ہو۔ اس کو بہنگم پرند کے ہاتھ یہ پیغام کہلا بھیجتی ہو۔

موج بھوگ سول کا ج نہ باری سو نہ دشت کے چاہن باری
ترجمہ۔ مجھے عیش و عشرت کی خواہش نہیں تھی تو فقط دید کی خواہاں ہوں۔

جدائی کے عالم میں ناگمتی تمام خود داریوں کو بھول جاتی ہو اور پرندوں اور چرندوں کو بھی ہنایت عجز کے ساتھ مخاطب کرتی ہو۔ ”بھونرا“ اور ”بے کاگ“ کا انداز مخاطب داد سے بے نیاز ہو۔ غرض جاسی نے جدائی کا جو خاکہ پیش کیا ہو وہ بہت مؤثر ہو اور چونکہ ناگمتی کی داستان فراق بیان کرنے میں ملک محمد جاسی نے ہندی مذاق اور ادب کا بہت لحاظ رکھا ہو اور فارسی ادب کی جھلک کم اُسکی ہو اس لیے داستان اور بھی مؤثر ہو گئی ہو۔

وصال | ذکر فراق کی طرح پرمات میں تذکرہ وصال بھی آیا ہو اور ناگمتی کی دلدوز آہوں کے بعد ہی ہم کو نغموں کی آوازیں سنائی دینے لگتی ہیں۔

मोहि भोग सौं काज न बारी ।

ۛ

सौखिं बिस्सि कै चाहन हारी ॥

(परमावर)

غم کی فطری پایداری اور پھر اس پر ناگہانی کی کوک ایسی نہیں کہ انسان اس غم کے اثر کو فوراً کسی دل خوش کن داستان کے سنتے ہی فراموش کر دے البتہ اضمحلال اس کا متقاضی ضرور ہوتا ہو کہ اب یہ آہیں نہ سنائی دیں تو اچھا ہے۔ چنانچہ ملک محمد جاسی نے اس ضرورت کو پورا کیا ہے اور ایسا کر کے اُنھوں نے نظم میں چار چاند لگا دیے ہیں اس بر محل مقابلے نے وصال کے لطف اور فراق کے غم دونوں کو بڑھا دیا ہے۔ شادی کے بعد رتن سین اور پدماوتی کے وصال کا ذکر پدماوتی میں اتنے ہی تفصیل کے ساتھ جتنی وضاحت کے ساتھ ناگہانی کے فراق کا ذکر کیا گیا ہے۔ پدمنی کا سنگار کر کے رتن سین کے پاس آنا اس حقہ نظم کا ایک خاص اور دل فریب جزو ہے جس میں محاکات کا کافی زور موجود ہے۔

وصل کی شب پہلے تو کچھ اور باتیں ہوتی ہیں اُن کے بعد راجا اُن مشکلات کا تذکرہ چھیڑتا ہے جو اُسے راہ میں پیش آئی تھیں۔ غالباً پدماوتی کی ہمدردی حاصل کرنے کے لیے۔

لیکن راجا کی ساری کہانی سننے کے قبل ہی بجائے ہمدردی کے وہ اظہار نفرت کرتی ہے اور کہتی ہے کہ میں رانی اور تو جوگی میرا تیرا کیا ساتھ۔

مگر ان بے اعتنائیوں کے باوجود بھی رتن سین اپنا قصہ الپتا ہی جاتا ہے اور دردِ آفت کے اظہار میں مصروف رہتا ہے یہاں تک کہ پدمنی رتن سین کی محبت کا اندازہ کر کے اس کی جانفشانیوں کی داد دیتی ہے اور اُسے سر لہنے لگتی ہے۔

یہی وہ منزلِ معرفت ہے جہاں پہلے خدا ہیں اچھا معلوم ہوتا ہے اور بعد کو ہم بھی خدا کو اچھے معلوم ہونے لگتے ہیں۔ پہلے رتنِ سین کو پدمنی سے محبت ہوتی ہے بعد میں پدمنی بھی محبت کرنے لگتی ہے۔ اس سلسلے میں شاعر جاسی نے جسمانی لطف اندوزی کا جو خال خال ذکر کیا ہے اس میں بھی محبت کی مٹھاس کو قائم رکھا ہے جس کی وجہ سے یہ تذکرہ مذاقِ سلیم پر گراں نہیں گزرتا۔ ملاحظہ ہو ایک جگہ فرماتے ہیں۔

گر سچے گنگن چونک کنٹھ لاگے

ترجمہ۔ جب بادل گر جتا ہے تو چونک کر شوہر کے گلے لگ جاتی ہے۔ ناگتگی کو جو بوندیں فراق میں تیر سی لگتی ہیں پدمنی کو وہی بوندیں لطف دیتی ہیں۔ فراق اور وصال میں اتنا فرق۔

پدماوت کا مرتبہ ہندی ادب میں | پدماوت اپنی ٹھیٹھ زبان، بے عیب طرزِ ادا، ترتیب و

تسل، سادہ سیرت اور وصف نگاری کے اعتبار سے ہندی ادب میں ایک نمایاں درجے پر فائز ہے اور ہندی زبان کی پریم کہانیوں میں

سہ ہندی زبان میں جو پریم کہانیاں لکھی گئی ہیں اُن کو تین بڑے حصوں میں تقسیم کیا جاسکتا ہے۔

۱۔ ”بیر گا تھا“ ۲۔ ”پریم گا تھا“ ۳۔ ”جیون گا تھا“

پرتھوی راج راسو مرگاوتی۔ اندراوتی رام چرت ماس

مصنفہ چتر اوتی پدماوت مصنفہ مصنفہ

چند بردائی نور محمد عثمان قطبن ملک محمد تلسی داس

(علی الترتیب)

پدمات سر بلند نظر آتی ہیں۔ مرگ اوتی، اندراوتی، چتر اوتی وغیرہ کو لوگ کم جانتے ہیں لیکن پدمات ہندی ادب کا جگمگاتا موتی ہے۔ بلاغت اور دیگر محاسن شاعری کے لحاظ سے بھی پدمات کا شمار اونچے درجے کی تصانیف میں کیا جاتا ہے۔ ٹھیکہ اودھی زبان کا علم حاصل کرنے والوں کے لیے ایک بے بہا گوسرہ ہے۔ یہ ایک وسیع نظم ہے۔ ایک شاعرانہ نظم ہے۔ یہ ایک تاریخی نظم ہے۔ ایک صوفیانہ نظم ہے۔ ایک اخلاقی نظم ہے۔ لیکن ان سب سے بڑھ کر یہ اردو اور ہندی کے درمیان ایک رشتہ ہے۔ کتنا نازک اور پھر بھی کتنا قوی۔ اردو کے ارتقا کی تاریخ کا دیباچہ ہے۔ کتنا حسین اور سیر حاصل دیباچہ۔ آج سے تین چار سو برس قبل کے تمدن اور معاشرت کا آئینہ ہے۔ کتنا روشن آئینہ۔ حکمت و موعظت کا دفتر ہے۔ جذبات و احساسات کا خزانہ اور مفید معلومات حاصل کرنے کا ذریعہ۔ جب تک ایک بھی ہندی داں موجود ہے پدمات کا نام باقی رہے گا اور جب تک حسن وفا اور ایثار کا شمار بلند ترین انسانی صفات میں ہوگا۔ اس وقت تک پدمات ایسی نعمت سمجھی جاوے گی جس کی قیمت کا اندازہ مشکل سے لگایا جاسکے گا۔

پدمات پر ایک سرسری نظر | حسن ترتیب۔ ترتیب کے اعتبار سے پدمات کو ہم تین

۱۔ پدمات کی مقبولیت کا شاید کچھ اندازہ اس سے ہو سکے کہ تصنیف ہونے کے سو ہی سال کے اندر اس کی شہرت ارکان ایسے دور دراز مقام تک پہنچ گئی تھی اور علما و فقہا تک اس کی قدر کرتے تھے۔

حقوں میں تقسیم کر سکتے ہیں۔ پدماوتی کی پیدائش سے رتن سین کے محاصرہ سہل گڑھ تک ابتدا۔ شادی سے لے کر سہل دیپ سے رخصت ہونے تک وسط اور راگھوچیتن کی جلا وطنی یا چتور واپس آنے سے پدمنی کے سستی ہونے پر خاتمہ — بیچ بیچ میں جو ضمنی تذکرے جملہائے معترضہ کے طور پر آگئے ہیں وہ اصل قصے کو دبائے اور اس پر چھانٹوں ڈالنے کے بجائے اُس میں تسلسل پیدا کرتے ہیں اور اُسے خاص انداز سے آگے بڑھاتے ہیں۔ مثال کے طور پر ہیرامن کی خریداری کا ذکر راگھوچیتن کا حال، بادل کا تذکرہ یا دیو پال کی کٹنی کا منصبہ شہود پر لانا۔ ان ٹکڑوں میں آپس کا ایک خاص لگاؤ پایا جاتا ہے اور یہ حقے نظم سے غیر متعلق اور غیر ضروری نہیں معلوم ہوتے۔ یہی حال ناگمتی کے بارہ ماسے کا ہے۔ اگر ان میں سے ایک کو بھی نظم سے علیحدہ کر لیا جائے تو نظم ایک قالب بے جان بن کر رہ جائے نہ نظم میں دل کشی باقی رہے نہ تسلسل۔ البتہ کہیں کہیں ایسے اذکار بھی آگئے ہیں جو نظم کے موضوع اور مقصد کے اعتبار سے فی الحقیقت خیر ضروری اور غیر متعلق ہیں۔ اور پدماوت ایسی شاہکار کے شایان نہیں۔ مثلاً گھوڑوں کے اقسام، پھل پھولوں کے نام، سولہ سنگار، جوتش اور علم نجوم کی بھرمار یا پدماوتی کے منہ سے ”تو رنگ نہ رانچے جو لگ ہو سئے نہ چون“ (بغیر چونے کے رنگ نہیں چڑھتا) نکل جانے پر پالوں کی قسموں کو گنونا یا محض ضمناً پان کا ذکر آجانے پر پان کی خصوصیات کا شرح و بسط کے ساتھ بیان کرنا۔

لیکن باوجود اس عیب کے شاعر نے نہ اصل موضوع سے علیحدگی اختیار کی ہو نہ اس سے تسلسل میں کسی قسم کا فرق آنے دیا ہو۔

سیرت نگاری | سیرت نگاری ایک مشکل فن ہو ملک محمد جاسی نے بھی اس فن کی مشق کی ہو لیکن وہ انسانی

فطرت کے اُلجھاؤ میں نہیں پڑے اُنھوں نے ہر فرد کو تصوف کی ایک نہ ایک اصطلاح کا مترادف قرار دیا ہو اور اس لحاظ سے اپنے افراد نظم کی محض ایک خصوصیت کو نمایاں کیا ہو۔ کسی کی بہادری کا ذکر کیا ہو تو کسی کی محبت کا۔ کسی کی وفا کو معرض تحریر میں لائے ہیں تو کسی کی دغا کو غالباً یہی وجہ ہو کہ ملک صاحب کے یہاں سیرت نگاری کے جو مرتعے ملتے ہیں وہ سادے ہیں۔ لیکن باوجود اس کے شاعر نے نہ اپنے اصول موضوع سے علیحدگی اختیار کی ہو نہ تسلسل میں کسی قسم کا فرق آنے دیا ہو۔

پدماوتی | پدماوتی نظم کی روح رواں ہو۔ ابتداءئے نظم سے آخر تک کسی نہ کسی عنوان سے اس کا ذکر کتاب میں موجود ہو۔ خود نظم کا نام بھی اسی کے نام پر پدماوت رکھا گیا ہو۔ دراصل نظم کی تمام خوبیاں اُسی کی ذات کی رہیں منت ہیں۔ اُس کی سیرت میں ایک خاص قسم کی متانت اور سنجیدگی پائی جاتی ہو۔ چتور آنے سے قبل وہ صرف ایک سچی محبت کرنے والی عورت کے لباس میں نظر آتی ہو رتن سین کو خوش پاتی ہو تو خود بھی شاداں نظر آتی ہو جب وہ نغمکین ہوتا ہو تو یہ بھی خاک بسر ہو جاتی ہو۔ رتن سین کو سولی کا حکم ہوتا ہو تو پدماوتی بھی جان پر کھیلنے کو تیار ہو جاتی ہو۔

اُس کی رہائی ہوتی ہو تو یہ بھی خنداں دکھائی دیتی ہے۔ شوہر سرتی پدماتی کی سیرت کی جان ہو اور اس کے کردار کا کوئی گوشہ اس صفت سے حالی نہ ملے گا۔

پدماتی محبت کا ایک بے مثل مجسمہ اور فراست کا ایک قابل تقلید نمونہ ہے۔ شاعر جاسسی نے اس کی سیرت کو فراست کا مترادف قرار دیا ہے۔ لیکن دراصل اس کے خاص جوہر محبت اور وفاداری بشرط استواری ہیں اور اہل دل کے نزدیک یہی ”عین ایمان“ ہے۔

رتن سین | ملک محمد جاسسی نے رتن سین کو روح قرار دیا ہے اور چتور کو جسم۔ دراصل رتن سین نظم کی جان ہے۔ اور

راجپوتوں کی ہنگامہ آرائی کے ساتھ اُس کو وہی نسبت ہے جو جان کو جسم کے ساتھ ہوتی ہے۔ اس کی موجودگی میں چتور آباد اور خوش حال ہو اور جب وہ نہیں تو چتور سونا معلوم ہوتا ہے۔ ادھر رتن سین مارا گیا ادھر چتور قالب بے جان کی طرح بے حس نظر آئے لگا۔ پدماتی کے بعد اگر کوئی فرد نظم پر حاوی معلوم ہوتا ہے تو وہ ذات رتن سین کی ہے۔ رتن سین کی پیشانی سے جواہر کی سی روشنی ظاہر تھی۔ اور بادشاہوں کی شان و شوکت اُس میں موجود تھی۔ سیر و شکار کا شوق، عجائبات عالم کا مطالعہ کرنے اور حتی المقدور ان کو فراہم کرنے اور جمع کرنے کا ذوق یہ سب اُس میں موجود تھا اور اسی ذوق سلیم کا نتیجہ تھا کہ ہیرامن کے نطق و گویائی نے رتن سین کو گر ویدہ کر لیا۔ رتن سین کی محبت پاک تھی اور اُس کا عشق سچا لیکن باوجود حد درجہ محبت کرنے کے وہ خود دار بھی ہے۔ چنانچہ سہاگ کی رات کو جب

پدمنی راجہ کا امتحان لیا چاہتی ہو تو وہ کہتا ہو کہ
 ”ہوں دن پر جھکی تم چھا نکھاں“
 ترجمہ { میں سورج ہوں اور تم اُس کا عکس۔

رتن سین کا علاؤ الدین کو قلعے میں بلائے کے سلسلے میں اپنے
 دو معتمد سپاہیوں یعنی گورا اور بادل کی ناراضگی کا خیال نہ کرنا اس کی
 سادہ لوحی پر دال ہو۔ لیکن ایک محبت صادق ہونے کے اعتبار
 سے ہم اس بارے میں اُس کو معذور سمجھ کر معاف کر سکتے ہیں۔
 راہ عشق میں اُس کی پامردی اس کی کمزوریوں کی پردہ پوش ہو۔
 غالباً چٹور اور خلق اللہ کو تباہی سے بچانے کے لیے اس نے ایسا کیا۔

ناگمتی | ناگمتی کو شاعر جانی نے دنیا کا دھندا کہا ہو۔ اور جو سیرت
 اُس کی نظم میں پیش کی گئی ہو وہ بھی ایسی ہو جیسی ایک
 دنیا دار کی ہوتی ہو۔ عورت ہونے کی حیثیت سے اُس میں اور پداوتی
 میں اکثر باتیں مشترک ہیں وہ بھی اپنے سرتاج کی جدائی میں افسردہ
 اور اُس کے قید ہو جانے کی وجہ سے پریشان ہوتی ہو اور غالباً اتنی
 ہی جتنی کہ پداوتی لیکن قید سے رہا کرنے کی تدبیر پداوتی ہی سوچتی
 ہو۔ پداوتی کا عشق عقل کے ساتھ جلوے دکھاتا ہو اور ناگمتی کا عشق
 اندھا ہو۔

اولاً ناگمتی ایک بر خود غلط عورت کی صورت میں نظر آتی ہو
 جس کو اپنے حسن نیم روز پر پائیدگی کا گمان ہو اور جس کی خود پسندی
 اس درجہ بڑھی ہوئی تھی کہ وہ تو تے تک سے ملد کی طالب تھی۔ اللہ کے
 حسن دل فریب کی اہلہ فریبیاں !!

لیکن یہ تمام خود آرائی اور خود پسندی رتن سین کی چاہت تک موقوف ہو۔ ادھر رتن سین کی نظر پھری ادھر ساری خود نمائی اور سنگار غایب ہو جاتا ہو۔ رتن سین کے جوگی بن کر جنگل کی راہ لینے پر ناگمتی کی برہا کوک جو بارہ ماسے کی شکل میں پدماوت میں موجود ہو یا رتن سین کے قید ہو جانے پر ناگمتی کی پریشان حالی ناگمتی کی محبت کا اُسی طرح پتہ دیتی ہو جس طرح رتن سین کی دلپسی پر اس کا پھولانہ سمانا — ناگمتی کی سیرت ہندی عورتوں کی پائدار اور بے لوث محبت کا ایک کیا بامونہ ہو۔

رتن سین اور بادل کی مائیں | یہ افراد نظم بظاہر تو دو ہیں لیکن بحیثیت ماں کے ان دونوں میں اولاد کی محبت اور ماں کی مامتا مشترک ہیں۔ رتن سین کی ماں اُس کے سنہل گڑھ کا رخ کرتے وقت بے حال نظر آتی ہو اور بادل کی ماں باوجود اس کے کہ تلواروں کی چھانٹو میں پٹی ہو بادل کو میدان جنگ کی طرف جانے سے روکتی ہو۔ بچوں کی جدائی دونوں کو شاق ہو۔

بادل کی بیوی | یہ سیرت تمام نظم میں سب سے زیادہ مؤثر اور دل گداز ہو بادل کی بیوی ابھی ابھی بیاہ کر آئی ہو چنانچہ اُس میں شوہر کو میدان جنگ سے باز رکھنے کا فطری جذبہ بدرجہ اتم موجود ہو۔ لیکن اس کی سیرت میں ایک چھتری ہو شمند عورت کی نمایاں خصوصیات بھی موجود ہیں۔ چنانچہ اپنے شوہر کے میدان سے مُنہ موڑنے کو تمام قوم اور قبیلے کے لیے باعث تنگ

سمجھ کر وہ خود بادل کو جنگ کے لیے آمادہ کرتی ہے۔ اور اس طرح جوش دلاتی ہے۔

جو تم کنت جو جھ جیو کا ندھا تم کتے ساہس میں ست بانڈھا
رن سنگرام جو جھ جت آؤ لاج ہوئے جو پیٹھ دکھاؤ
ترجمہ { یعنی اسی پیارے شوہر تم لڑائی کا ارادہ رکھتے ہو اور میں
ستی ہونے کا، ان دونوں باتوں کا جب دونوں طرف سے نباہ
ہو گا تب ہی ہم پھر مل سکیں گے۔ اگر تم لڑائی میں مارے گئے اور
میں سستی نہ ہوئی یا تم پیٹھ دکھا کر بھاگ آئے تو ان صورتوں میں ہم
میں ملاقات نہ ہوگی۔ دونوں نے اپنے اپنے ارادوں کو پورا کیا تو
ضرور ساتھ ہو گا جیت کر آئے تو دنیا میں اور مارے گئے تو آخرت میں۔
یہ ایک نپست فطرت فرد ہے۔ جس میں لالچ ملک فروشی، بے حیائی
راگھو اور ہوس کوشی کے نقوش ابھرے ہوئے ملتے ہیں۔

راگھو فی الواقع جیسا کہ ملک محمد جاسی نے لکھا ہے شیطان ہی تھا۔
یہ دونوں باپ بیٹے راگھو چیتن کی ضد ہیں اور
گورا اور بادل | دنیا نے شجاعت کے دو انمول موتی، ملک دلیری
اور غوش فکری کے دو درخشاں ستارے اور موحب وطن سے ایسے
سرشار کہ کسی قسم کا بڑے سے بڑا برتاؤ بھی ان کو ملک فروشی کے
لیے آمادہ نہ کر سکتا تھا۔ ملک کی حفاظت کے مقابلے میں ان کو کوئی

जौ तुम कैत जूझ जिउ कौधा,

तुम किब साहस में तल कौधा ।

रब हंभास जूझि जिति क्राबहु,

लाज होइ जौ पीठि बेसाबहु ॥

(पद्मावत)

چیز عزیز نہ تھی۔ شرافت کو ان سے شرف حاصل تھا اور وفاداری کو ان پر ناز۔

علامہ الدین | یہ فرد نظم اپنے ارادوں میں استقلال کا اظہار کرتا ہے۔ اور ایک ایسے سپاہی کے لباس میں دکھایا گیا ہے جس کو غرور دولت اور ہوس کو شہی نے اندھا کر دیا ہو۔

وصف نگاری | پداوت میں وصف نگاری کی اکثر مثالیں شادی کے تذکرے اور سنہیل دیب کے سفر اور دیگر مقامات پر ملتی ہیں لیکن شاعر جاتسی کی وصف نگاری کو کامیاب وصف نگاری نہیں کہا جاسکتا۔ اس لیے کہ ملک محمد جاتسی نے محض چیزوں کے نام گنوا دیے ہیں اور یہ کسی طرح بھی وصف نگاری کی تعریف میں نہیں آتا مثلاً سنہیل دیب کا جو تذکرہ اُنھوں نے کیا ہے اُس میں محض نام گنوا دیے ہیں اور یہ کہہ دیا ہے کہ وہاں جانا گویا "کیلا س" جانا ہے لیکن اس کے سوا ان کے بیان میں کچھ نہیں ہے۔ نہ تو شیرینی روح پائی جاتی ہے اور نہ کوئی رونق۔

بازار میں زر و جواہر کی دکانیں لگی ہوتی ہیں۔ ترازو کی ڈنڈیاں چاندی کی ہیں۔ سوداگر بھی دکان پر بیٹھا ہوا ہے لیکن پھر بھی بازار میں سناٹا ہے۔ نہ بکری ہو رہی ہے نہ خریدار دکھائی دیتے ہیں۔ ایسا معلوم ہوتا ہے کہ دکان دار اڈنگھ رہا ہے اور خریدار سو گئے ہیں۔ ٹھگ، چور، اُچکے، گرہ کٹ سبھی اس بازار میں موجود ہیں مگر ہم ایک کو بھی نہیں پہچانتے نہ ملک صاحب ان کا کوئی حلیہ بتاتے ہیں۔ طوائفین بھی بہ ہزار حشوہ و ناز موجود ہیں مگر ان کی موجودگی بھی بازار میں کوئی

خصوصیت نہیں پیدا کرتی۔ اُن کے ہوتے ہوئے بھی سرفروش کہیں نظر نہیں آتے۔

اس قسم کی وصف نگاری سرور کی واقعہ نگاری سے ملتی جلتی ہے۔ جو بے کیفیت ہوتی ہے۔ نہ کہ سرشار کے انداز بیان سے جس میں بالیدگی پیدا ہوتی ہے۔

رسم و رواج | ہندستان کی عورتوں کے مشاغل سیر و تفریح اور اُن کی آزادی پر کب سے پہرے بھٹا دیے گئے اور دنیا کی اکثر آسائشیں اُن کے لیے کب سے ممنوع قرار دے دی گئیں۔ اس کی صحیح تاریخ بتانا مشکل ہے۔ البتہ ہندستان کے تمدن اور معاشرت پر نظر ڈال کر اتنا ضرور کہا جاسکتا ہے کہ یہاں عورتوں کو کافی آزادی تھی۔ میلے اور اس قسم کے اکثر اجتماعی موقعے عورتوں کے آپس میں ملنے جلنے اور مبادلہ خیالات کے لیے خاص طور پر وقف تھے اور اب بھی اس معاشرت کے رہے سہے جلوے کبھی کبھی نظر آ جاتے ہیں۔

بست، ہولی، دیوالی کے تہوار ہندی عورتوں ہی کی بدولت آج بھی کیسے پُر رونق اور دل فریب ہوتے ہیں۔ ساون میں جھوے کی پینگیں برسات کی دلچسپیوں میں اور بھی اضافہ کر دیتی ہیں۔ چنانچہ ملک صاحب کے زمانے میں ان مواقع کے علاوہ عورتوں کے آپس میں ربط و ضبط کا ایک اور مظاہرہ ”جل کھیڑا“ تھا۔ یعنی عورتیں گروہ در گروہ نہانے کو جاتی تھیں اور اس سلسلے میں تالابوں اور دریاؤں پر جلسے جمایا کرتی تھیں۔ پدماوت میں اس رواج کا تذکرہ پدمنی کے غسل کے سلسلے میں اس طرح کیا گیا ہے کہ محاکات اور واقعہ نگاری کی خوبیوں کے

علاوہ اوصاف شاعری اور محاسن زبان بھی اس میں پائے جاتے ہیں۔
 پدماوت کا سہیلیوں کی جھرمٹ میں غسل کے لیے جانا، تالاب
 کے نزدیک پہنچنا، ساریاں چُن کر رکھ دینا اور پھر تالاب کے اندر
 داخل ہو کر بال کھول دینا اور مستانہ وار کھیلنا، ان سب باتوں کا
 ذکر، تشبیہ اور استعاروں کی جن حسن افزا نزاکتوں کے ساتھ کیا گیا ہے
 وہ تعریف سے مستغنی ہے۔

فنی خصوصیات | فنی اعتبار سے بھی پدماوت ایک گر انما یہ تصنیف
 ہے۔ شگفتہ استعارے عام اور مقامی تشبیہات،
 مناظر قدرت کی مصوری، درد غم کی دل گداز تصویریں، حسن و عشق کی
 نیزنگیاں غرض اکثر فنی خصوصیات پدماوت میں پائی جاتی ہیں۔ چند
 مثالیں ملاحظہ ہوں۔

تشبیہ | پدماوتی اپنی سہیلیوں کے ساتھ تالاب میں غسل کر رہی ہے
 اس منظر کی کیسی حسین تصویر کھینچی گئی ہے۔

۱۔ سرور تنہہ سمائے سنسارا چاند نہائے پیٹھ لے تارا
 ترجمہ { تالاب میں ایک عالم سمایا ہوا ہے۔ چاند ستاروں سمیت نہا ہوا ہے۔
 ۲۔ جس آئینہ منہہ چھپے نہ دیا تس انجیار دکھاوے ہیا
 ترجمہ { جس طرح آئینہ میں چراغ کی روشنی نہیں چھپتی اُسی طرح دل کا

سرور مہ سسار سسارا

سند نہا بپیت ل تارا

جس لائیل مہ دپے ن دیا

تس رنجیار دیکھاوے دیا

نورِ ضوئِ فِکْر رہتا ہے۔

۳۔ ناسک کیر، کنول مکھ سوہا پدمن روپ دیکھ جگ موہا
ترجمہ { توتے کی سی ناک اور کنول کا سا زیبا مُنہ، پدمنی کی صورت
دیکھ کر عالم فریفتہ ہوا۔ سمندر کا پانی گرم ہو کر موجیں مار رہا ہے اس کی تشبیہ
یکمل دی ہے ملاحظہ ہو۔

۴۔ تیلچے تیل کراہ جم ام تیلچے سب نیر

ترجمہ { جس طرح کراہ میں تیل جوش مارتا ہے اسی طرح پانی اُبل رہا ہے۔
رتن سین پدماوتی کی سہیلیوں سے کچھ کلام کرتا ہے اس پر وہ سب کی
سب ہنستی ہیں۔ اُس کی تشبیہ یوں دی ہے۔
۵۔ جانورین تران پرگسی

ترجمہ { گویا رات میں ستارے نمودار ہوئے۔

حُسنِ تعلیل | توتے کی گردن میں سُرخ و سیاہ حلقہ ہوتا ہے شاعر جاسی
اس کی علت یہ بتاتے ہیں کہ نامہ ہاجر جو اس کے گلے
میں باندھ دیا گیا تھا اُسی کی تپش سے نشان پڑ گئے۔ ملاحظہ ہو۔

۱۔ راتے سیام، کنٹھ جولاگے

ترجمہ { سُرخ و سیاہ کنٹھ جلنے کی وجہ سے پڑ گیا تھا۔

ناسک کیر کھل मुख۔ سوہا

पदमन रूप देख जग मोहा

तलचै तलफै कराह जिम इस तेल सब नीर

जानी रोग तरायन परगसी

रखे स्याम कंठ जर लागे ।

چاند اخیر ماہ میں دودن غایب ہو جانا ہر اور پھر جب دوسرے مہینے کی پہلی تاریخ شروع ہوتی ہر تو وہ سیاہی مایل ہو جاتا ہر اس کی وجہ وہ پدماوت کے حُسن کو دیکھ کر شرمندہ ہو جانا بتاتے ہیں (غالب نے بھی اسی طرح کی علت اپنے اس قصیدے میں بتائی ہر جس کا مطلع ہر "ہاں مہ نوسین ہم اس کا نام" شاعر جاسی فرماتے ہیں۔
۲۔ اتنی روپ مورت پر گئی گھٹ گھٹ چند اماوس بستی
ترجمہ { ایسی حسین عورت ظاہر ہوئی کہ چودھویں رات کا چاند چھوٹا (خفیف) ہو کر گھٹ گیا۔ گھٹتے گھٹتے اماوس ہوا اور شرم کی وجہ سے دو دن زمین میں گڑا رہا پھر جب دوج کے دن نکلا تو سیاہ فام تھا۔ یہ سیاہی اسی کے چہرے پر رشک کی ہر۔

مبالغہ | پدماوتی کی مانگ کو شاعر جاسی نے کرن سے تشبیہ دی ہر پھر غالباً اس تشبیہ کو کم وقعت سمجھ کر فرماتے ہیں۔ سورج کی روشنی کم اور اس کی زیادہ۔

۱۔ جانو سورج کرن ہست کاڑھی سورج کلا گھاٹ وہ باڑھی
غالب نے بھی خوب کہا ہر۔

حُسن مہ گرچہ بہ ہنگام کمال اچھا ہر
اس سے میرا مہ خورشیدِ جال اچھا ہر

इती रूप मूरति पसाइ ।
षट षटम्भमावस भई ॥

जानो सूरज किरन हित काढ़ी
सूरज कला घाट वह वाढ़ी

۱۵

۱۶

تخیل اور روانی | تخیل اور روانی شاعری کی جان ہیں جس نظم میں ان میں سے ایک بھی موجود ہو کافی بلند سمجھی جاسکتی

ہو۔ چہ جائیکہ وہ نظم جس میں یہ دونوں اوصاف موجود ہیں جیسا کہ پداوت میں ہر روانی تو اس درجہ ہو کہ اکثر ابیات منظوم روزمرہ معلوم ہوتی ہیں۔

الف) روانی۔ کسی سے ملاقات کے لیے اگر چتور جائیں تو کہیں گے کہ تم کو چتور میں سن کر میں نے کہا کہ ملاقات کروں۔ بالکل اسی طرح ملک محمد جاسی نے نظم میں کہا ہے۔

۱۔ سن تم کہنے چتور نہ کہیں کہ بھینٹوں جاے

اسی روانی کے ساتھ دوسری جگہ فرماتے ہیں۔

بل جیو نہ رہا تن سو جاگا

ترجمہ { جان میں دم نہ رہا (مگر) جسم میں تو زور ہے۔

غائب نے بھی اسی مضمون کو دوسرے انداز سے کہا ہے۔

کو ہا تھ کو جنبش نہیں آنکھوں میں تو دم ہے

رہنے دو ابھی ساغر و مینا مرے آگے

جاتے نہ میٹا تا کر کہا

ترجمہ { اُس کا کہا ٹل نہیں سکتا۔

सुनि तुम कँह बि सौर सँह ,

कहिँ कि भेटों जाय

له

बल जिये न रहा तन सो जागा ।

له

जाय न मेटा ताकर कहा ।

له

ایک بار بھر دیو پیالہ بار بار کو مانگ

ترجمہ { ایک ہی بار پیالہ بھر دو بار بار کون مانگے۔

مائی جاسی نے اس مضمون کو ذرا بلند کر کے یوں پیش کیا ہے۔

اندازہ تراکیا ہو وہ کیا جانے کیا دے

لکھ ظرف تمنا یونہی اس در پہ صدا دے

رواں کے لمحات آخر کی بے کسی کس بے ساختگی کے ساتھ بیان کی ہے۔

۵۔ نانی پوت کوٹ دس اہا روون ہار نہ اکیو رہا

ترجمہ { وہ رادن جس کے دس کروڑ پوتے اور نواسے تھے اُس کا رونے والا کوئی نہ تھا۔

آرزو لکھنوی نے بھی اسی مضمون کو کہا ہے۔

قتال جہاں معشوق جو تھے سونے میں پڑے مرقد اُن کے

پیا مرنے والے لاکھوں تھے یاروں نے والا کوئی نہیں

۶۔ رکت کے بوند کیا جب آہیں پدماوت پدماوت کاہیں

ترجمہ { جب تک جسم میں لہو کی ایک بوند بھی ہو اس وقت تک پدماوت پدماوت رٹے جاؤں گا۔

فارسی میں خسرو دہلوی کا ایک شعر بہت مشہور ہے جس کا ایک

مصرع "من تو شدم تو من شدنی زباں زد عام ہے۔ اسی مضمون کو

۱۔ एक बार भर देवपियाला, बारबार कोमांगु

۲۔ नासी पत्तू कीटि इस अहा । रोवनहार न एको रहा ॥

۳۔ रक्त के बूँद किया जब आही ।

पदमावत पदमावत काही

شاعر جاسی نے بھی باندھا ہے۔

۷۔ جیو کاڑھ لین تہہ آئیں وہ بھاکیا جیو تم بھین
ترجمہ { جان نکال کر تم چھپ گئیں وہ جسم ہو گیا اور تم جان
۸۔ برہ کال مارے پر مارے

ترجمہ { بھر ضرب پر ضرب لگاتا ہے۔ مرے کو مارتا ہے، معشوق کی طلب
پر سر کے بل جانے کو کس انداز کے ساتھ نظم کیا ہے ملاحظہ ہو۔

۹۔ جو بلا وے پاسوں ہم تہاں چلیں بلاٹ
ترجمہ { جو وہ پاٹو کے بل بلا وے تو ہم سر کے بل جائیں۔

کتوب نصف ملاقات کا حکم رکھتا ہے اسی کو شاعر جاسی نے بھی
نظم کیا ہے۔

۱۰۔ آدھی بھینٹ پر تیم پاتی

۱۱۔ آپنہ گرو اور آپنہ چیلآ آپنہ سب او آپ اکیلا
ترجمہ { آپ ہی پیر اور آپ ہی مرید آپ ہی سب کچھ اور آپ
ہی اکیلا۔

جب پچھڑا ملتا ہے تو اس سے محبت زیادہ ہوتی ہے اسی مضمون

जिय काद लीनतै अझैं-बह भा किया जीब तुम भई

दिरह काल मारे पर मारे

जो बुलावे पासों हम तहां बले लिलाट ।

۱۲۔ بقیر ہندی ماشیر ص ۱۲۱

کو یوں نظم کیا ہے۔

۱۲۔ ادھک موہ جو ملے بھجوتی

۱۳۔ جیو کیلے پونچھنا کالو

ترجمہ { موت دن میں پوچھتی اور انتظار نہیں کرتی ۔

ایک منظر پیش کرتے ہوئے فرماتے ہیں:-

اور نکمت چھوندس اجیارے بٹانوں بٹانوں دیب اس بائے
ترجمہ { اور ستارے چاروں طرف روشن تھے۔ جگہ جگہ مثل چراغ کے
جل رہے تھے۔

۱۵۔ ٹوٹے من نو موتی پھوٹے من دس کالج

لینڈ سمیٹ سب ابھرن ہوئے گا دکھ کرناچ

ترجمہ { غم میں نو من موتی اور دس من کالج چوڑ چو کر دی گئی۔

تھوڑی دیر کے بعد سب نے ٹکڑوں کو سمیٹ لیا کو یا دکھ کا ناچ
ختم ہو گیا۔

(ب) تخیل - یہ بتانا کہ یہ مثال روانی کی ہے اور اس میں خاص

تخیل ہے بہت دشوار ہے اس لیے کہ تخیل اور روانی کو بعض اوقات

بقیہ حاشیہ صفحہ ۱۵۱ ۵۱۔ आपहि गुरु रुद्र आपहि चेला ।

आपहि सब अरु आप पकेला ॥

अधिक मोह तिविद्दीशि ।

जिब लत पूछ ना कालू ।

दूद मन नौ मोती, फूटे मन दस कांच ।

हीन समेट सब आभरनु होयगा दुख कर नांच ॥

علیحدہ نہیں کیا جاسکتا۔ ہاں یہ ہو سکتا ہے کہ کہیں تختیل کا پہلو زیادہ روشن ہو اور کسی جگہ بے ساختگی اور روانی کا۔ پیناچہ اب تک جو مثالیں اس عنوان کے تحت میں پیش کی جا چکی ہیں ان میں روانی زیادہ تھی اور تختیل کا حصہ کم تھا۔ اب جو مثالیں دی جائیں گی ان میں روانی کی بہ نسبت تختیل زیادہ پایا جاتا ہے ملاحظہ ہو:-

عشق پہلے آسان معلوم ہوتا ہے لیکن بعد میں اُس کا نباہ دشوار ہو جاتا ہے۔ اسی مضمون کو حافظ نے بھی کہا ہے اور اسی کو ملک محمد جاسی نے بھی باندھا ہے۔

۱۔ پن بھٹے کٹھن بنا ہت اورا

غور انسان کو منہ کے بل گرا دیتا ہے اسی کو تختیل کے ساتھ یوں ادا کیا ہے۔

۲۔ ٹوٹ ہنڈول گرب جیہہ جھوٹے

ترجمہ { غور کا ہنڈولا جس میں جھوٹا تھا ٹوٹ گیا۔ عاشق کو وصال نہ ہونے تک تکلیف ہے جب دوست ملا سارا غم غلط ہو جاتا ہے اسے اس طرح نظم کیا ہے۔

۳۔ تو لگ دکھ پیتم نہہ بھیٹا ملے تو جائے جنم دکھ میٹا

ترجمہ { محبت اندھی ہوتی ہے عقل سے اُسے سروکار نہیں۔ ملک جاسی نے اس مضمون کو ایک خاص طرز سے ادا فرمایا ہے۔

۱۔ اونی ہو ی کٹین نیواہل آورا ।

۲۔ ڈٹ ڈیڈول گارو جیہی بھوٹے ।

۳۔ تو لگیو ڈوخل پریاتم نہی مےٹا ।

میلے تو جای جنم ڈوخل مےٹا ।

۴۔ پریم پنہ دن گھڑی نہ دیکھا تب دیکھے جب ہوئے سرکھا
 ترجمہ { محبت میں دن اور گھڑی نہیں دیکھتے جب عقل باقی ہو
 تو اُس کا خیال رہے۔ زمانہ ہر شخص کو پس دیتا ہو اس خیال کو
 شاعر جاسی نے استعارے کی مدد سے ادا کیا ہو۔ فرماتے ہیں:-

دھرتی سرگ جانتے دوڑ یہ بچ جیور کھ بچانہ کووڑ
 ترجمہ { زمین اور آسمان مثل چکی کے دو پاٹ کے ہیں جس نے اس میں
 سر رکھا سلامت نہ بچا۔ بعد میں کبیر نے بھی اسی خیال کو نظم کیا ہو۔

پداوتی تالاب میں غسل کر رہی ہو اس کی جو تصویر
 محاکات | شاعر جاسی نے پیش کی ہو اُس سے بہتر غالباً عکس
 سے بھی نہیں اُتاری جاسکتی۔

سرور نیر پد منی آئی گھو پنا چھوڑ کیس پھیلائی
 سس مکھ انگ ملیا کر باسا ناگن چھا پ لینہ چھو پاسا
 ترجمہ { تالاب کے نزدیک پہنچ کر پد منی نے گھونگھٹ اٹھا کر
 بال بکھرا دیے۔ چاند ایسے چہرے اور خوشبو سے بسے ہوئے بدن کو کالی
 ناگنوں نے گھیر لیا۔

پ্রেम पंच दिन षड़ा न देखा,

तब देखे जब होय सरेखा ॥

घरती सरग जांत ले दोऊ । यह बिच जिव रख बचाम कोऊ ॥

अरवर निपर पदमनी आई वोपा छोद केस पैलाई ।
 सस मुख अंग सलपा कर बासा नागन छाप लीह चहु पासा ॥

محاورہ | پدماوت میں اکثر محاورے استعمال ہوتے ہیں جن میں سے چند درج کیے جاتے ہیں۔

۱۔ کر بَسنت پدماوت گئی راجا تب بَسنت سدھ بھئی
ترجمہ { جب بَسنت کر کے پدماوت چلی گئی تب راجہ کو بَسنت کی خبر ہوئی۔
۲۔ جو پُلیست گھن جائے پیا
ترجمہ { جو کے ساتھ گھن بھی پس جاتا ہے۔

مقولہ | شاعر جاسی نے بعض بعض مقاموں پر مقولے نہایت خوبصورتی سے نظم فرمائے ہیں۔

باور اندھ پریت کر لاگو سونہ دھننے نہیں سو جھے آگو
ترجمہ { جس کو محبت ہوتی ہو وہ دیوانہ اور اندھا ہو جاتا ہے۔ سامنے چلا جاتا ہے مگر سو جھتا نہیں۔

ضرب المثل | مثل محاوروں کے ضرب الامثال بھی پدماوت میں موجود ہیں اور جس روانی کے ساتھ وہ نظم کیے گئے ہیں ان سے ان کا حسن دوبالا ہو جاتا ہے۔

کنچن برن سواات لونا مالو ملا سہاگن سونا
ترجمہ { سونے کے رنگ کا حسین تو تھا گویا سونے میں سہاگا ملا

۱۔ کئی ورسنت پدماوت گئی | راجا تہ ورسنت سوبھ مڈ

۲۔ جی پیست بون آجی پیسا |

۳۔ واوڈ اُردھ پریت کر لاگو |

سونہ دھننے نہیں سونے آگ |

۴۔ کنچن برن سواات لونا | مانا مینا سواات لونا ||

۲۔ سو آکا بول منو بکھ لاگا

ترجمہ { توتے کی بولی زہر لگی۔

۳۔ کاہ وہ پنکھ ٹوٹ منہ کوٹے اس بڑ بول چت مکھ چھوٹے

ترجمہ { کیا وہ پرند جس کے منہ سے تلخ بات نکلے وہی مثل کہ چھوٹا منہ بڑی بات۔

۴۔ ماتھے نہیں بیارے جون سٹھ سو اسلون

کان ٹوٹیں جیہی پہر کالے کرب سوسون

ترجمہ { سر نہ چڑھانا چاہیے چاہے تو تا کتنا خوبصورت کیوں نہ ہو۔ کان ٹوٹیں جس زیور سے ایسا سونا کس کام کا۔

پدماوت میں پند و نصائح اور حکمت کے بہت سے مسائل بیان ہوتے ہیں۔

حکمت و معظت

بہت کیا پدماوت شروع سے آخر تک تمام تر حکمت اور سرتا پا پند ہی ہے۔ لیکن انداز بیان و اعظانہ نہیں ہے بلکہ گفتگو کا رنگ لیے ہوئے ہے۔

ملک صاحب کا یہ انداز بیان بالکل اچھوتا ہے جو سحر کا حکم

سुआ का वोल मतो विप लागा

काह वह पंख टूट मंह कोटे ।

अस बड़ बोल चित्त मुख छोटे ॥

माथे नहीं बिसारिये जों सुठे सुआ सलोन ।

कान टूटे जेही पहर, काले कख सीसोन ॥

کے مثل مشہور ہے کہ بھٹ پرے وہ سونا جس سے ٹوٹیں کان۔

رکتا ہو۔ ورنہ کجا مسائل تصوف اور کجا ان کی عام فہمی۔
 آستانہ محبت کا احترام کرنے اور وہاں پر غصہ نہ کرنے کی تعلیم
 ایسے الفاظ میں دی گئی ہے کہ انسان بغیر سبق لیے نہیں رہ سکتا
 فرماتے ہیں:-

اپریم بار ہوتے کرود۔ نہ ہوؤ

ترجمہ { در دوست پر غصہ نہ کرنا چاہیے۔
 سچ کی تعلیم کس عمدہ پیرائے میں اور کن کن انداز سے دی گئی ہے۔
 ۲۔ جہاں ست تہاں دھرم سنگھاتا
 ترجمہ { جہاں سچ ہے وہیں ایمان بھی ہے۔

اس فلسفے کو ملک صاحب نے مختلف عنوان سے بیان فرمایا ہے۔

۳۔ پرکھ سچا ہے اونچ ہیاؤ دن دن اونچے راکھے پاؤ
 ترجمہ { انسان کو بلند حوصلہ ہونا چاہیے اس کو لازم ہے کہ روز بروز
 بلندی پر قدم رکھے۔

۴۔ دن دن اونچا ہووے جنم اونچے پر جاؤ

اونچ چڑھت ہو کہن پڑے اونچ نچاٹے کو دو

۱۔ प्रेम वार होय क्रोध न होऊ ।

۲۔ जहां सत्य तहं धरम संबाता

۳۔ पुरुष चक्षि ऊच्य दियाऊ ।

۴۔ दिन दिन ऊंचे राखे पाऊ ॥

दिन दिन ऊंचा होवे जेहि ऊंचे पर जान

ऊंच चढत जेहि खिस पड़े, ऊंच न छोड़े कोव ॥

ترجمہ { جو شخص اونچے سے ملاقات رکھے دن دن ترقی کرے گا۔
 اگر اونچے سے گرے بھی تب بھی بلدی کا خیال نہ چھوڑے
 دل کا حال اور معشوق کی چاہ چھپائے سے نہیں چھپتی۔ راہ عشق
 کی مصیبتیں پتھر کو پانی کر دیتی ہیں ان دونوں مصیبتوں کا ذکر شاعر جاسی
 نے کیا ہے۔

۵۔ دوی سو چھپائے نا چھپے ایک بیا اک پاپ
 ۶۔ پریم پنٹھ من بھول نہ راجا کٹھن پریم سروئے تو چھا جا
 ترجمہ { راہ محبت کی کہانی سن کر ناراض نہ ہو۔ محبت کی راہ بہت
 سخت ہے بغیر سروئے کچھ بن نہیں پڑتا۔

شوہر کی اطاعت ہندی عورت کا امتیاز ہے اور غالباً اس کی
 اطاعت شعاری ہی اس کا سبب ہے کہ باوجود تمام تمدنی اور معاشری
 پابندیوں کے ہندی عورت اکثر اپنے شوہر کے دل پر پورا پورا قابو
 رکھتی ہے اسی کو ملک صاحب نے کہا ہے۔

۷۔ کنت سہاگ پائے سا دھا

پاوے سوئی جو افہی چیت باندھا

ترجمہ { شوہر کے سہاگ کا مزہ وہ پاتا ہے جو اسی کا دھیان رکھے۔

دو سو छिपाये ना छिपे, एक दिया एक पाप

प्रेम पंथ मन भूल न राजा ।

कठिन प्रेम सर दिये तो छाजा ॥

कंत सोहागा पाय साधा ।

पावे सोई जो बहिचित बाधा ॥

۸۔ لون لون تہان کو کہے لون وہی کنت جے چہ
ترجمہ { حسین اور غیر حسین کا کیا سوال۔ جسے شوہر چاہے وہی حسین ہو۔
بقول مانی جاسی ع۔ "جن ذرے کو آغوش میں لے لے وہ حسین ہو"

۹۔ عاقبت نا اندیشی سے یہ کہ کر باز رکھا ہو۔

دوش تہ ماہ جیہ سو جھ نہ آگو

ترجمہ { جس کو آگے نہ سوچھے وہی قابل الزام ہو۔

ہنر کو نہ تو پوشیدہ رکھنا چاہیے اور نہ اُس کا اس طرح اظہار
کرنا چاہیے کہ خود ستائی معلوم ہونے لگے ان میں سے ایک اصول
کی تلقین ملک صاحب نے بھی کی ہو۔ ملاحظہ ہو۔

۱۰۔ گن نہ چھپائے پردے ماہنا

ترجمہ { ہنر کو پوشیدہ نہ رکھنا چاہیے۔

جب قحط الرجال ہوتا ہو تو ناقص چیز بھی کامل ہو جاتی ہو۔

جیہ سرور ما ہنس نہ آوا بگلا تہ سر ہنس کہا وا

ترجمہ { جس تالاب میں ہنس نہیں آتے وہاں بگلا ہی ہنس کہلاتا ہو۔

ان مثالوں سے انداز ہو گیا ہو گا کہ ملک صاحب نے نپوندھن

میں عمر کے پہلو کو قطعاً نظر انداز کر دیا ہو۔ روزمرہ اور ان کی زبان کی

لوں विलोन् तहां को कहे । ८

लोन् वही कंत जो चहे ॥

दोष तहि जेहि सूझ न आगू । ९

गुन न छिपाये परदे माहा । १०

जेहि सरवर मंह हंस न आवा । वगला तेहि सर हंस कहावा ॥

انوکھی اور زالی شیرینی نے جس پر ان کو پورا پورا تصرف حاصل تھا اس موضوع کی تلخی کو اور بھی کم کر دیا ہو اس پر ان کا خاص اور دلکش انداز بیان مستزاد ہو۔

اکھراوٹ | اکھراوٹ کبیر کی چوئیتی کے طرز پر لکھی گئی ہو۔ الفاظ کا انتخاب، زبان کی روانی، بندش کی چستی پتہ دیتی ہو کہ یہ نظم شاعر جاسی کے دور آخر کا نتیجہ ہو۔ اس کے یہ بھی قرائن ہیں کہ اکھراوٹ پداوت کے بعد کی تصنیف ہو لیکن سنہ متعین نہیں کیا جاسکتا۔

اکھراوٹ کا نمونہ کلام

۱۔ مہم محمد پریت پیارا تیں اکھریہ ارتھ بچارا
۲۔ سا-ساہس جاگر جگ پوری سو پاوا وہ امرت موری
ترجمہ { چاہت ہے وہ امرت پاتا ہے
۳۔ کھا-کھیلو کھیلو اور بھینٹا بن کا کھیلو کھیل سمیٹا
ترجمہ { اُس کی معرفت حاصل کرنے والا کھیل کھیلو اور کیا کھیلے ہو۔

मीन मुहम्मद प्रीति पियारा
लिलि आखर यह अरथ विचारा

सा-साहस जाकर जग पूरी
सो पावा वह अमृत मूरी

खा-खेलहु खेलहु ओहि मैठा
पुनि का खेलहु, खेल समेटा

۴۔ دے سب کچھ کرتا کچھ نہیں جیسے چلے میگھ پر چھاپیں

۵۔ کہوں سو گیان گکھرا سب آکھر منہ لیکھ

پنڈت پڑھ آکھرا وئی ٹوٹا جو رہو دیکھ

۶۔ جاسو کیا درپن کے دیکھو آب ماخہ آپ

آپھ آپو جائے لوچھن نہ بن نہ پاپ

آخری کلام | نام کے اعتبار سے تو اس کتاب کو ملک صاحب کی آخری تصنیف کہنا چاہیے لیکن اس کے مطالعے کے

بعد نظم میں بندش کی سستی اور زبان کا پھیکا پن دیکھ کر گمان ہوتا ہے کہ اس کتاب کے نام کو تصنیف کی مدت سے کوئی تعلق نہیں ہے۔

بہر حال یہ نظم ابتدائے مشق کی ہو یا آخر زمانے کی ہر صورت میں پدماوت کے قبل ہی کی ہو اس لیے کہ پدماوت میں شیر شاہ کی

۱۔ وہ سب کھنڈ کرتا کھنڈ ناہی۔

۲۔ جسے چلتے مہیہ پر کھا ڈی۔

۳۔ کھوں سو ج्ञान ککھرا سب آکھر منہ لیکھ

پنڈت پڑھ آکھرا وئی ٹوٹا جو رہو دیکھ

۴۔ جاسو کھیا درپن کے دیکھو آب ماخہ آپ

آپو آپو جائے لوچھن نہ بن نہ پاپ (پدماوت)

۵۔ آخری کلام غالباً آخرت نامہ کی بڑی ہوئی صورت معلوم ہوتی ہے۔ کتابت کی غلطی سے ایسا ممکن ہے۔

۶۔ پدماوت میں شیر شاہ کا ذکر یوں موجود ہے۔

شیر شاہ دیستی سولتان۔

شیر شاہ ولی سلطان۔

مدح ہو اور آخری کلام میں بابر کی، اور پدماوت کا سنہ تصنیف ۹۳۶ھ
 ہو اور آخری کلام ۹۳۶ھ کی نظم ہو۔

اس میں مرنے کے بعد جو واقعات پیش آئیں گے وہ درج ہیں
 اور اس سلسلے میں حضرت محمد مصطفیٰ کے اہل بیت کے شفیع روزِ محشر
 ہونے کا تذکرہ کیا گیا ہو۔

ملک صاحب کے متعلق معلومات حاصل کرنے کے اعتبار سے یہ
 کتاب ایک خاص اہمیت رکھتی ہو۔ اس سے صاف طور پر معلوم ہوتا ہو
 کہ محی الدین سے ملک محمد کا سلسلہ ارادت سید اشرف جہانگیر کے گھرانے
 سے ان کی عقیدت مندی کے بعد شروع ہوا۔

اس نظم میں ملک صاحب کا جاتس کو ”موراستھان“ کے تعارفی
 فقرے کے ساتھ پیش کرنا اس گمان کو بھی قوی کرتا ہو کہ ملک صاحب
 نے آخری کلام کو اپنے وطن سے کہیں باہر تصنیف کیا تھا۔ کیونکہ ۹۳۶ھ
 تک جو اس نظم کی تصنیف کا سنہ ہو سلطنت مغلیہ جاتس تک نہ
 پھیلی تھی۔

ممکن ہو کہ ملک صاحب نے اس نظم کو دہلی کے قریب ہی لکھا ہو
 اور وہاں سے پلٹ کر جاتس میں پدماوت کی طرح ڈالی ہو۔

لے آخری کلام میں ظہیر الدین بادشاہ کی مدح ان الفاظ میں کی گئی ہو:-
 بابر شاہ چہترپست راجا راج پاٹ ان کا بدھ ساجا
 لے جاتسی گرنٹھا ولی کی جدید اشاعت میں آخری کلام بھی شامل کر دی
 گئی ہو۔ اولاً یہ کتاب بھی فارسی رسم الخط میں تھی۔

نمونہ کلام ملاحظہ ہو:-

اپنے پیر کی مدح فرماتے ہوئے کہا ہے:-

۱۔ جو چالیس دن سیوئے بار بہارے کوئے
درشن ہوئے محمدؐ پاپ جلتے سب دھوئے
ترجمہ { جو کوئی چالیس دن خدمت کرے اس کو درشن ملیں اور
سب گناہ دھل جائیں۔

۲۔ یہ سنسار سَپَن کر لیکھا مانگت بدن نین بھر دیکھا
۳۔ کاموسون اُن جھگر پسارا حسن حسین کہو کو مارا
۴۔ پُن رِساے کے کہے گسائیں فاطمہ کا ڈھونڈو دینائیں
۵۔ پُن رسول کنہ آپس ہوتی فاطمہ کا سمجھاؤ سوئی

۱۔ جौ चालिस दिन सेवै, बार बहारे कोइ
दरसन होइ "मुहम्मद" पाप जाय सब धोइ

۲۔ यह संसार सपन कर लेखा
मांगत बदन नैन भरि देखा

۳۔ का मोसौं उन अगर पसारा
हसन हुसैन कहौ को मारा

۴۔ पुनि रिसाइ के कहै गोसाईं
फातिमा कहं ढूँढ़हु दुनियाई

۵۔ पुनि रसूल कहं आयसु होई
फातिमा कहं समुझाबहु सोई

۶۔ جو بی بی چھاڑیں یہ دوکھو تو میں کروں اُمت کے موکھو
 بس اب ملک صاحب کی ایک تصنیف کا تذکرہ اور
پوستی نامہ رہ گیا۔ یعنی پوستی نامہ جس کے محض دو شعر دستیاب
 ہو سکے جو حاضر ہیں۔

جب پستی مان لاگیں پات پستی کو دے نو نو ہات
 ترجمہ { جب پوستے میں پتے لگے پوستہ نو نو ہات کو دے لگا۔
 جب پستی مان لاگیں پھول تب پوستی مٹکاوے کول
 ترجمہ { جب پوستے میں پھول لگے تب کوٹھے مٹکانے لگا۔

متفرق اشعار شاعر جاسی کے چند متفرق اشعار اور بھی سننے
 میں آئے ہیں جن کو اسی سلسلے میں خاتمہ کلام
 کے طور پر بغیر کسی تمہید و تنقید کے اہل نظر کے سامنے پیش کیا جاتا ہے۔
 ۱۔ نیا و نہ کینھ کینھ ٹھکرائی ان کینھی لکھ دین بُرائی
 ترجمہ { انصاف نہ کیا بلکہ ٹھکرائی کی یعنی جو بُرائی ہم نے کی بھی نہ تھی
 اس کو بھی ہمارے نامہ اعمال میں پہلے ہی سے لکھ دیا یا یہ کہ جو بُرائیاں
 ہم نے کی بھی تھیں انھیں "ان کینھی" لکھ کر مجھے معاف کر دیا۔

جो बीबी छाड़ा है यह दोखू

तो मैं करौं उमन के मोखू

(آخری کلام)

जब पुस्ती मां लागे पात । पुस्ती बूढ़े नौ नौ हात ॥

जब पुस्ती मां लागे फूल । तब पुस्ती मटकावे कूल ॥

(پوستی نامہ)

۲۔ ہمرے تو ایک محمد پیارا جیون مرن سہارن ہارا
ترجمہ { ہمارا تو بس ایک محمد پیارا ہو جو موت اور زندگی میں ہمارا
مددگار ہو۔

۳۔ برست نور ہی تمہرے دوارا کیسے نہ ہوے جگت اُجیارا
ترجمہ { (ای محمد) تمہارے دروازے سے نور برستا ہی تو پھر دنیا میں
کیسے روشنی نہ ہو۔

۴۔ نزل بھان ہو دو جگ ما نہیں چاند سُر ج تمہری پر چھائیں
ترجمہ { تم (ای محمد) دونوں عالم میں روشن سورج ہو بلکہ چاند اور
سورج تمہارا عکس ہیں۔

۵۔ کون اس ٹھاؤں جہاں پت ناہیں

بھوٹ بین ترے سو جھت ناہیں

ترجمہ { کون سی ایسی جگہ ہو جہاں محبوب نہیں (البتہ) انکھیں تیری بھوٹ
گئی ہیں (اس لیے) دکھائی نہیں پڑتا۔

۶۔ ہے کرتار! تو سب کچھ دیکھا ہم باور کچھ چیت نہ کیٹھا
ترجمہ { ای باری تعالیٰ تو نے ہم کو سب کچھ دیا لیکن ہم پاکلوں نے
کچھ بھی دھیان نہ کیا۔

۷۔ تم ہو نور نور یزدانی تمہری صفت کو نہ نہیں جانی
ترجمہ { تم نور یزدانی ہو تمہاری صفت کسی نے نہیں جانی۔

۸۔ احد سے احمد بھیا ایک جوت دی ٹھاؤں

بھیا جگت کے تار نا پڑیو محمد ناؤں

ترجمہ { احد سے احمد ہوئے ایک نور دو جگہ دنیا کا نگہبان ہوا اور

محمد نام پڑا۔

۹۔ جہاں لو بھرتہ نہ کوئی لالچ نہ کوئی جہاں لا بھرتہ نہ کوئی لو بھرتہ نہ ہوئی ترجمہ { جہاں لالچ ہوتا ہی وہاں فائدہ نہیں ہوتا اور جہاں فائدہ ہوتا ہی وہاں لالچ نہیں ہوتا۔

۱۰۔ جہ من پریم کہاں تن مانسو کا یا رکت نہ نین آسو ترجمہ { جس دل میں محبت ہو اس میں گوشت یعنی نفس کہاں اس کے تو نہ جسم میں خون ہوتا ہی نہ آنکھوں میں آنسو۔



۳- پاره کاسه

ہمچو ہندی زن کسے در عاشقی مردانہ نیست
سوختن بر شمع مردہ کار ہر پروانہ نیست

شیخ علی حزیں کا یہ شعر صرف ہندو عورتوں پر صادق نہیں آتا بلکہ کم و بیش ہندستان کی تمام عورتوں کے جذبات کی خاکہ کشی کرتا ہے خواہ وہ کسی فرقے اور ملت سے متعلق کیوں نہ ہوں۔

اپنے شوہر سے جو محبت ہندستانی عورت کرتی ہے ویسی تو کیا اس کا عشر عشیر بھی دوسرے سے ممکن نہیں۔

اس کی "آہ" میں درد اور اس کی "واہ" میں رازِ شگفتگی کھنچا ہوا چلا آتا ہے۔

وصل کا سکون اور ہجر کی بے چینی دیکھنی ہو تو کسی ہندی عورت کے وہ جذبات جن کا اظہار وہ ران ہر دو مواقع پر کر رہی ہو ملاحظہ فرمائیے۔ آپ اپنے میں ایک قسم کی بالیدگی محسوس کریں گے جو روح سے تعلق رکھتی ہے۔

کون ہندستانی ہجراں نصیب عورت ہے جس نے اپنے آہ و نالہ سے دوسروں کو متاثر نہیں کیا۔ اور کون ہندی بیوی ایسی ہے جس نے آغوشِ وصل میں اگر محبت کی چاشنی کا مزا چکھایا ہو اور دنیا بے کیف رہی ہو۔

مبارک ہے وہ عورت جس کا جذبہ لطیف ہجر کے غم اور وصل کی خوشی سے دنیائے محبت میں ایک کیف پیدا کر دیتا ہے۔

یوں تو اہل دل کے لیے ہجو و وصل دونوں ایک خاص لطف

رکھتے ہیں لیکن کچھ تو ہجراں نصیبی کی فراوانی اور کچھ اہل دل کا غم سے زیادہ میل بول، ان دو باتوں نے داستانِ ہجر کو بہ نسبت افسانہ وصل کے زیادہ عام کر دیا ہے چنانچہ ہر آنکھ میں اشکِ ہجر نظر آتے ہیں اور خال خال نہیں بلکہ بکثرت۔ یہ اور بات ہے کہ کسی جگہ اس کا اظہار مرد کی طرف سے ہو اور کہیں عورت کی جانب سے۔ ہندوستانی معاشرت چونکہ مردوں کو بہ نسبت عورت کے بلند مرتبہ دیتی ہے۔ شاید اسی خیال سے اس معاشرت میں ہجر کے غم میں چیخ اُٹھنے کو اُس کی شان کے منافی قرار دے کر ایسے جذبات کے اظہار کا رواج عورتوں ہی کی طرف سے کیا جاتا ہے اور جذبات کا اظہار وہ مردوں سے بہتر کر بھی سکتی ہیں۔ یہی وجہ ہے کہ ہندوستان کی زبانیں جو اپنی خلقت کے لیے کلیتاً یہاں کی معاشرت کی رہیں منت ہیں اسی طریقہٴ مخاطب و اظہار جذبات کو اپنائے ہوئے ہیں۔

ہندی عورت کی ہجراں نصیبی کی داستانیں اتنی زیادہ ہیں کہ اس کی داستانِ غم نے ہندی ادب میں ایک مستقل جگہ حاصل کر لی ہے اور جو مقبولیت بارہ ماسا — یعنی بارہ مہینے کے "ہجر کی داستانِ غم" کو حاصل ہے اس سے گویا سبھی واقف ہیں۔

غالباً اسی اعتبار سے شاعر جالنسی نے بھی پدموت میں شوہر کے ہجر میں ناگمتی کی بیقراری اور نالہ و غم کی تصویر کشی کی ہے جس میں اس اثر کے علاوہ جو ہر افسانہٴ غم میں ہوتا ہے شاعرانہ محاسن اور تشبیہات اور استعارے کی خوبیاں بھی موجود ہیں۔

سب سے بڑی خوبی جو شاعر جاسی کے "بارہ ماسے" میں ہے وہ تشبیہات اور استعاروں کا مقامی اور ہندی ہونا ہے۔ ان کی تلاش کے لیے ملک صاحب ایران توران نہیں گئے بلکہ "قفیۃ زمین بر سر زمین" کر کے ہم کو جذبہ قومیت سے بھی آشنا کر دیا ہے۔

ناگمتی کے بارہ ماسے کے بعد ہزاروں بارہ ماسے ہندو اور مسلمان دونوں نے لکھے لیکن شاعر جاسی کا "بارہ ماسہ" ہندی ادب کی پہنائی (وسعت) میں آپ اپنی نظیر ہے۔

ہندی عورت کی محبت کے عنوان ظاہر کرنے اور نیز یہ بتانے کے لیے کہ ایک باکمال شاعر زبان کو الفاظ کی تلاش اور جذبات کے بر محل صرف سے اس میں واقعیت کا کیسا رنگ بھر سکتا ہے "بارہ ماسے" کا اقتباس ترجمے کی شکل میں حاضر کیا جاتا ہے۔ اصل عبارت دوسری زبان میں ترجمہ ہو کر اور مترجم کی ستم ظریفیوں کے ہاتھوں پا مال ہو کر جتنی با اثر باقی رہ جاتی ہے وہ اہل علم سے پوشیدہ نہیں لیکن اگر ترجمے کی تمام خامیوں کے باوجود کلام کی قوت، اس کا اثر، اس کی روانی اور

اسے سنسکرت لٹریچر میں "نک سنگ" (سراپا) کثرت سے پایا جاتا ہے اور ہمارے پاس کافی دلیلیں اس امر کے ثبوت کی ہیں کہ اس بارے میں جاسی نے اپنے پیش رو شعرائے سنسکرت سے استفادہ کیا۔ مگر اس کا بارہ ماسہ اپنے رنگ کا ایک ہی ہے۔ ہر ہندی داں جانتا ہے کہ بارہ ماسہ کیسا عام پسند اور ہر دل عزیز ہے۔ جاسی کے زمانے سے اب تک بے شمار بارہ ماسے لکھے گئے لیکن اس کے بارہ ماسہ کو کوئی نہ پہنچا۔

(مضمون لالہ سیتا رام - مندرجہ الہ آباد ہسٹریز سوسائٹی ۱۹۳۰ء)

بلند تخیلات پڑھنے والے کو اصل عبارت کی طرف متوجہ کر سکیں تو ظاہر ہو کہ اصل عبارت کتنی موثر، پُر شکوہ اور رواں ہوگی۔

گویہ ”بارہ ماسہ“ پداوت ایسی ضخیم کتاب کا ایک معمولی جزو ہو لیکن زبان، طرز ادا، تشبیہ روانی، شیرینی اور سب سے بڑھ کر اپنے جذبات کی بنا پر بذات خود ایک تصنیف ہو۔ یہ بھی ایک وجہ یا عذر اس کے پیش کرنے کا ہو سکتا ہے۔

ناگمتی کا شوہر رتن سین اُسے چھوڑ کر پردیس چلا گیا ہے ناگمتی رانی ہے اور ایسی رانی جو اپنے شوہر پر کافی حاوی ہے۔ لیکن پھر بھی عورت ہے!! رتن سین ایک دوسری عورت کے فراق میں جوگی بن لاج پاٹ چھوڑ چلا جاتا ہے اور سال بھر تک واپس نہیں آتا۔ اس درمیان میں ہندستان کا ہر موسم گزر گیا لیکن ناگمتی کا ہجر وصل سے نہ بدلا۔ شوہر کی فکر، سوت کی ڈاہ غرض سوکھ کر کانٹا ہو گئی۔ طرح طرح کے خیالات نے اور بھی زندہ درگور کر دیا تھا۔ لوگوں نے بہت سمجھایا، بجھایا کہ رانی اجی بدمزہ نہ کرو۔ اٹھو آئیے میں اپنی صورت تو دیکھو، سوچو، سمجھو اور دل کو قابو میں کرو۔ دیکھو بھنورا کٹول کے ساتھ رہتا ہے لیکن جب مالتی کو یاد کرتا ہے تو کیسا دوڑتا ہوا آتا ہے۔ بادل کو زمین سے محبت ہی تو ہوتی ہے کہ گھوم پھر کر کس طرح اُسے سیراب کرتا ہے ناحق اپنے کو اس طرح ہلاک کرتی ہو۔ تمہارا شوہر جب تمہیں یاد کرے گا دوڑتا ہوا آئے گا۔ لیکن یہ سب سمجھانا، بجھانا بیکار تھا۔ شدت غم کا یہ نتیجہ ہوا کہ رانی ہونے کی لاج بھی کھوتی۔ ناگمتی نے گھر بار چھوڑ کر جنگل کی راہ لی اور دیوانہ وار پھرنے اور جان

کھونے لگی

ناگمتی نے جس بے چینی سے جدائی کے دن کاٹے اس کا تذکرہ بھی "بارہ ماسے" میں موجود ہے۔ ایک ایک چوپائی میں ایک ایک مہینے کی کیفیات کوڑے میں دریا کی مصداق ہے۔

ملاحظہ ہو:-

بارہ ماسہ

اساڑھ لگ گیا۔ بادل گرج رہے ہیں۔ اودے اور کالے پنکھ، پکھیر، چیل، کوڑے آسمان پر اڑ رہے ہیں۔ سفید لگے قطار در قطار دوڑ رہے ہیں۔ بجلی کی تلوار چاروں طرف چل رہی ہے۔ بوندیوں کے تیر زور و شور سے گر رہے ہیں۔ گھٹائیں اُمنڈا اُمنڈ کر آ رہی ہیں! فوج بھر میں باجے بج رہے ہیں۔ جدائی کا دکھ بڑھتا جا رہا ہے۔ شوہر دیس سے باہر ہو اور نہیں آ پے۔

کچھ نچتر سر پر آگیا۔ مینڈک، مور اور کوکلا مست ہو کر پی ہو پی ہو کہہ رہے ہیں اور نین بجلی کی چمک سے سہمی ہوئی خاموش!! یہ موسم برسات کا اور نین ایسی خشک!! کون مکان درست کرے اور کون تخم ریزی کرے میری تو کوئی بات بھی نہیں پوچھتا۔ جس کا شوہر گھر میں ہی اُسی کو تمام عیش و آرام اور عزت حاصل ہو۔ میرا "پیا" تو پردیس ہی ہے مجھے سارا سکھ، چین بھول گیا۔ ساون کے پانی سے کھیتوں میں بھرنی لگی لیکن میں سوکھی کی سوکھی ہی ہوں۔ "پنر بس نچتر" بھی لگ گیا لیکن "پتیم کے درشن"

نہ ہوئے۔ اے پیارے تمہارے فرق میں میں باولی ہو گئی ہوں میرے
انسوزمین پر بیر بہوٹی کی طرح ریختے پھرتے ہیں۔

سکھیوں نے اپنے اپنے شوہروں کے ساتھ ہنڈولا رچایا ہو
— ہری زمین اور بسنتی چولیاں — اور مجھے فراق پینگیں دے
رے کر جھلا رہا ہو۔ میرا دل بھنبھری کی طرح بھٹکا پھرتا ہو، راہ
نہیں سو جھتی — ہر طرف پانی ہی پانی ہو۔ میرے دل کی ناؤ بغیر کھبوک
کے تباہی میں پڑی ہوئی ہو۔

اے پیارے تم تک کیسے پہنچوں نہ میرے پاؤں ہیں نہ پنکھہ ہے۔
بھادوں کی کالی راتیں اکیلے کیسے کاٹوں۔ شوہر نے تو دوسری
بستی بسائی ہو۔ بستر ناگ کی طرح دھردھر کے دستا ہو اکیلی ایک بٹی سے
بٹی پڑی ہوں۔ آنکھیں کھولتی ہوں تو ڈر لگتا ہے بجلی چمک کر اور
دل گرج کر ڈراتے ہیں۔ جب گھا جھکورے سے برستا ہو تو میری
آنکھیں اولتی کی طرح ٹپکتی ہیں، دل بھٹا جاتا ہو۔ جدائی جان کو
اٹ گئی ہو۔ یہ مہینا تو پہاڑ ہو گیا۔ کاٹے نہیں کٹتا۔ بھرے بھادوں
بں ایسی خشک ہوں اور تم کو خبر تک نہیں۔

پانی کی بارڈھ سے جل جھل، زمین آسمان سب ایک ہو رہے
یہ اور نہیں جوانی کے اتھاہ جل میں ڈوب رہی ہوں۔ پی پیائے
اتھ میں ہاتھ دو!!

کنوار لگ گیا۔ پانی گھٹ رہا ہو۔ اب بھی آ جاؤ پیارے تمہارے
نے سے ترقنا زگی پیدا ہوگی۔

آؤ پیارے آؤ دیکھو پیسے "پی ہو" "پی ہو" کر رہے ہیں۔ سہیل

نکلا ہے۔ "ہتھیا پنجر" شروع ہو گیا۔ راجہ زمین کس کے میدان کو جا رہا ہے۔ آب نیاں سیپ کے مُتہ کو موتیوں سے بھر رہا ہے سمندر اور سیپ سب موتی سے بھر گئے۔ ہنس سمندر کو یاد کر کے چلے آئے ہیں۔ سارس کلیل کر رہے ہیں۔ سبزہ آگ رہا ہے جنگل تک پھول رہے ہیں اب تو آجاؤ!!

دیکھو غم فراق مجھے کس طرح تباہ کیے ہوئے ہے۔ اے مرے کرشن آکر مجھے اُس سے نجات دلاؤ!!

کاتک کی چاندنی کتنی ٹھنڈی ہے تمام عالم سرد ہے ایک بیش جل رہی ہوں۔ مرے تن من کو بستر جلانے ڈالتا ہے۔

سارے سنسار میں دیوالی کی دھوم مچی ہے۔ سکھیاں جھومک گا رہی ہیں لیکن مجھے کیا میری جوڑی تو مجھ سے بچھڑ گئی مجھے تو دنیا آجاؤ معلوم ہوتی ہے۔

سکھیاں دیوالی گا کر تیوہار منا رہی ہیں میں کیا گاؤں تھاری جدائی میں "بے سدھ" ہوں۔ اے دلدار دیکھو اب بھی آجاؤ۔

اگہن کی بھاری راتیں بہت دشواری سے کٹتی ہیں۔ اس طرح جلتی ہوں جیسے چراغ میں بٹی۔ دل سردی سے تھر تھراتا ہے دم ہوتے تو ایسا کیوں ہوتا۔

گھر گھر سجاوٹ ہے۔ نیں کیا سنگار کروں میرا رنگ روپ تو شوہر کے ساتھ گیا۔ وہ پلٹے تو یہ پلٹے۔

سُلاک سُلاک کر خاک سیاہ ہو گئی۔ اب "برہ" کی آگ میں جل رہی ہوں۔ اس دُکھ درد کو پیارا کیا جانے۔

اسی بھنورے، اس کو تے پیتم کو مری سنائی یوں سنانا کہ وہ برہ کی آگ میں جل گئی اُسی کا ڈھنواں ہو جو ہم کو لگ گیا ہو۔

پوس کے جاڑے میں بدن تھر تھر کا ٹپ رہا ہو سورج ڈوبتے ہی سردی نے زور باندھ دیا۔ بستر گویا برف میں ڈوبا ہوا ہو۔ کا ٹپ کا ٹپ کر چھی نکلا جاتا ہو۔ ”پیتم“ کہاں کہ اس کو گلے سے لگا لوں۔ چکوی رات کی جدائی کے بعد دن کو ملتی ہو۔ ایک میں ہوں کہ دن رات ”برہ میں بیا کل“

خون بہا، گوشت گلا، ہڈیاں سکھ ہو گئیں۔ عورت ”پنی ہو“ ”پنی ہو“ رٹ کر مر گئی۔ جب سکھی نہیں تو زندگی کیسی ہے۔

ماگھ کا مہینا ہو۔ پالا پڑ رہا ہو، جتنا جتنا روٹی کے پہل سے بدن کو ڈھانکتی ہوں اتنا ہی دل اور کاٹتا ہو۔

آنکھوں سے آنسو اس طرح بہتے ہیں جیسے مہاوٹ ہو رہی ہو۔ تمھارے بغیر پانی تلوار سالگتا ہو۔ فراق ہو ابن کر جھوٹے مار رہا ہو۔ کہاں کا بناؤ اور کیسا سنگار۔ فراق میں ڈورے کی طرح ہو گئی ہوں۔ جاڑا تو مجھ برہ کی ماری کے لیے آفت جان ہو گیا۔ اسی پیارے سورج ہو کر تم کو مہین ماگھ کا جاڑا جانے کا نہیں۔ تمھارے بغیر جسم بے حس ہو اور دل بے قابو اس پر بھی فراق کو چین نہیں چاہتا ہو کہ جلا کر ”بھسم“ کر دے۔

بھاگن میں ہول کے جھونکوں نے سردی کو چوگنا بڑھا دیا ہو۔ وہ تو اب سہی نہیں جاتی۔ بدن پتے کی طرح زرد ہو گیا پھر بھی فراق باز نہیں آتا جھکھوڑے دیے ہی جاتا ہو۔

پتے جھڑ گئے اور از سر نو پھر پھول پتے شاخوں میں آئے سب کو خوش دیکھ کر میرا دل دوبارہ بخیدہ ہوا۔

سارا سنسار مل کر پھاگ گا رہا ہو اور میرا بدن مثل ہولی کے جل رہا ہو۔ میرا یوں جلنا پیارے تم کو اگر پسند ہو تو پھر مجھے کوتی غم نہیں۔ میری تو خواہش ہی یہ ہو کہ میں تمھاری مرضی بجالاؤں کہ مٹی ٹھکانے لگے۔

اب تو میرے جی میں یہی آتا ہو کہ اپنا بدن جلا کر اُس کی راکھ ہوا میں اڑا دوں کیا تعجب یہ اُس راستے پر جا پڑے جس پر تو قدم رکھتا ہو۔

چیت کے ساتھ بسنت رست بھی آگئی ہر طرف دھما رہو رہی ہو۔ لیکن میری دنیا سُنی ہو۔ کوئل کا پنچم راگ جدائی میں تیر سالگتا ہو۔ میرے خون کے آنسوؤں سے سارے اچھاڑ جھنکار رست پت ہیں۔ ٹیسو اور مجیٹھ کوئیں نے ہی رنگ دیا ہو۔ بالم آم میں بور آگئے اب تو گھر کی یاد کرو اور آؤ۔ جنگل میں ہزاروں طرح کی پتیاں ہوتی ہیں لیکن بھنورا مالتی ہی کی تلاش کرتا ہو۔ نارنگی کی شاخ بہار پر ہو اس کو فراق کا ہے کو باقی رہنے دے گل جس طرح کبوتر اپنے گھر پر ٹوٹتا ہو پیارے اُسی طرح آجاؤ۔ میں فراق کے پنجے میں ہوں بغیر تمھارے کیسے چھوٹوں۔

بسیاکھ میں لباس بار اور چندن اگ معلوم ہوتا ہو۔ سورج کی گرمی شوہر کی چھانٹو سے سرد ہو سکتی ہو۔ آؤ پیارے انکاروں پر لوٹ رہی ہوں۔ تمھارے ہی آنے پر ٹھنڈی ہو سکتی ہوں۔ آؤ

اور آگ کو گلزار کرو۔ تمھاری جدائی میں بھاڑ کی طرح جل رہی ہوں۔
تم جتنا چاہے جلاؤ تمھارا دروازہ نہ چھوڑوں گی۔

دل کا تالاب روز بروز گھٹتا ہی جاتا ہی اور وہ وقت قریب
ہر جب اس کی زمین ترک جائے۔

(امید کا) کنول جو اس تالاب میں کھلا تھا "بن جل" مرجھا گیا
اگر تم آکر "پریم جل" سے سینچو تو اب بھی اس کی بیل پھل پھول
سکتی ہے۔

جسم کا مہینا ہے سنسار تپ رہا ہے، لڑ چل رہی ہے، بگولے
اٹھ رہے ہیں، انگارے برس رہے ہیں اور برہ کی آگ لٹکا پھونک کر
اب مجھے جلا رہی ہے۔

چاروں اُور کی ہوا آگ برسا رہی ہے، لٹکا کو جلا کر پلنگ کو لگی
ہے، جسم جل کر سیاہ ہو گیا۔ جدائی کی آگ کیسا پوشیدہ کام کرتی ہے۔
اندھی اُٹھ رہی ہے۔ آگ برس رہی ہے، مجھ دکھیا کو کچھ سمجھائی
نہیں دیتا۔ ادھ جلی ہو گئی ہوں، بدن کا گوشت سوکھ گیا۔ فراق موت
بن کے پیچھے پڑا ہے مانس کھا کر اب ہڈی چبا رہا ہے۔ ہر شام کو تمھاری
راہ دیکھتی ہوں۔ ای کرشن کی صورت والے اب بھی آ جاؤ تم کو آتا
دیکھ کر وہ بھاگ جاتے گا۔

ای تمھارے جو ایسی آگ میں جلے جس کو کوئی سمجھا نہ سکتا ہو اس کو
سرا سنا چاہیے۔

اس طرح رورو کے بارہ مہینے بسر کیے، ہزار دھک درد ایک ایک
سانس میں جھیلے، ایک ایک پل پہاڑ ہو گیا اور ایک ایک پہر ایک

ایک جگہ، آخر کار میں نے مور کی طرح جنگل میں رہنا شروع کیا کہ شاید وہاں کچھ جی بھلے، کچھ پتہ چلے لیکن ع
بھلا نہ دل نہ تیرگی شام غم گئی

اب تو تمھاری جدائی میں تنکا بھی تیر معلوم ہوتا ہے۔
چیل اور فاختہ کو ہر چند راستا بتاتی ہوں مگر کوئی نہیں سنتا۔
کوکلا کی طرح پکارتی پھرتی ہوں۔ اور مہری کی طرح ”لے دہی“ کی
آواز لگاتی ہوں لیکن سب لاکھل۔

درختوں پر بیٹھے ہوئے جس پکھیر سے جدائی کا حال کہتی ہوں
وہ درخت اور پرند دونوں جل کر خاک ہو جاتے ہیں۔ کیا کروں میرے
ابرام!! برہ کے دن کیسے کاٹوں۔ ساجن تم تک آخر کیسے پہنچوں۔

کوک کوک کرتا روتی کہ خون کے آنسوؤں سے ٹھنگی کا جھگل
 ہو گیا۔ کوئل کی طرح مُنہ سیاہ ہو گیا اور آنکھیں سُرخ، کون ٹھنڈا کرے۔
 جدائی کا غم بہت تیز ہے۔ جہاں میں بن باسی کھڑی ہوتی ہوں وہاں
 ٹھنگی کا ڈھیر لگ جاتا ہے۔ ہر ایک قطرہ خون میری جان ہے گونج گونج
 کر مش پیسے کے ”پی ہو۔ پی ہو“ کرتی ہوں۔ مگر تم نہیں سنتے۔

میرے رنج سے ڈھاک بے برگ ہو گیا گیہوں کا دل میرے
 "بلاپ" سے بھٹ گیا۔ لیکن تم پر کچھ اثر نہ ہوا۔ میرے پیارے۔

مجھے تو ایسا جان پڑتا ہے کہ جہاں تم ہو وہاں نہ بھادوں ہوتا ہے نہ بسنت نہ "ہممت"۔ وہاں کوئلیں اور پیپیاں بھی نہیں ہوتے ورنہ تم انہیں کو سن کر مجھے یاد کرتے۔ اور آتے۔



شاعر جاسی کی بھاکا

۔ عرجاسی کی تصانیف آج سے تقریباً چار برس قبل کی ٹھیکہ
 ”اودھی بھاکا“ (اودھ کی زبان) میں لکھی گئی تھیں لہذا یہاں اودھی
 زبان کے متعلق ضروری معلومات درج کرنا مناسب معلوم ہوتا ہے۔

اودھی زبان کی تاریخ | افسانوی عہد پر تاریکی کا پردہ پڑا ہوا ہے
 اس لیے اودھی زبان کی صحیح تاریخ بتانا

دشوار سا ہو گیا ہے یقین کے ساتھ صرف اتنا کہا جاسکتا ہے کہ برج بھاشا
 کی طرح اودھی بھی خالص ہندستانی زبان ہے۔ البتہ ایسی نہیں کہ دنیا
 کے پردے پر ازل سے رہی ہو۔ گیارہویں صدی عیسوی کے
 لگ بھگ اس زبان نے جنم لیا۔ اس کی عمر گویا آٹھ نو سو برس ہے۔

۱۔ اردو میں حسب ذیل الفاظ ملک محمد جاسی ہی کے رایج کیے ہوئے
 ہیں۔ ان سے قبل یا تو وہ قطعاً بولے ہی نہ جاتے تھے یا ان کا استعمال
 نہ ہونے کے برابر تھا۔

اردو میں رایج الفاظ	ہندی میں رایج الفاظ
انگارا، سو جھنا، جگ، پل، درپن ہرا ہے،	طبل، امیر، امر، سلطانی، سرتاج،
گرگھ، حجام، بنجارا، پنخت، مایا، گونگھ،	میر، چیر، شیطان، اسلام، اسوار، دبار
چندن، حج دینا۔	شاہ۔

ہسٹری آف اردو لٹریچر مؤلفہ رام بابو سکسینہ صفحہ ۱۱۔

”ای“ ”اے“ اور ”اؤ“ ”و“ کی جگہ برج بھاشا اور کھڑی بولی میں ”ی“ ”ی“ اور ”و“ ”و“ بولا جاتا ہے مثلاً اودھی میں ”اہاں“، ”اُہاں“ اور کھڑی بولی اور برج بھاشا میں ”یہاں“، ”وہاں“ بولتے ہیں۔

اسی طرح "آ" اور "ا" کے بجائے اودھی کو "ھ" یا تے معروف پسند ہے۔ اور برج بھاشا کو "ب" یا "یا" تے مجہول مثلاً اودھی میں "آئی"۔ "جائی" بولیں گے اور برج بھاشا میں "آئے" "جائے"

اور دھی میں ”ہے“ ”اے“ کا تلفظ ”آسی“ اور ”او“ ”آو“ کا
 ”اڈ“ ”آو“ ہوتا ہے۔ مثلاً ”ایس“ ”ہس“ ”آس“ ”آس“ یا
 ”دور“ ”دور“ ”داور“ ”داور“ وغیرہ۔

۳۔ ”ہونا“ فعل کی شکلوں کے ماترے میں جو صرف ”ہ“ پہلے رہتا ہے۔ وہ اب تک اودھ کے کچھ حصوں میں — جاتس اور میٹھی کے آس پاس — بولا جاتا ہے۔ مثلاً ”ہ“ ”ہی“ کے بجائے آہے ”ہہ“ کہیں گے۔ شاعر جاتسی نے ابا ”مرا“ کہا ہے ممکن ہے بولا جاتا ہو۔

۴۔ کھڑی بولی اور برج بھاشا دونوں میں جو "صفات" اور
تعلیقی ضمائر "ا" "او" "آو" "او" "آو" پر ختم ہوتے ہیں وہ
اودھی میں بلا "ا" "او" "آو" کے ہوتے ہیں۔

کھڑی بولی برج بھاشا اودھی
ایسا ایسو ایس با آس

جیسا	جیسو	جئیں یا جس
چھوٹا	چھوٹو	چھوٹ
اپنا	اپنو	اپن
میرا	میرو	مور
تیرا	تیرو	تور
ہمارا	ہمارو	ہمار

کھڑی بولی میں تذکیر میں "کا" اور تانیث میں "کی" آتا ہے۔
 برج بھاشا کا بھی یہی اصول ہے۔ اودھی کی بول چال میں تو یہ فرق
 ظاہر نہیں ہوتا البتہ ادبی زبان میں فرق ملتا ہے۔ شاعر جاتسی نے
 تذکیر میں "کر" اور تانیث میں "کے" یا تے مجہول سے استعمال کیا ہے
 جس سے ظاہر ہوتا ہے کہ اودھی میں تانیث میں "کی" یا تے معروف
 سے کبھی نہیں ہوتا "ے" یا تے مجہول ہی سے ہوتا ہے۔

۶۔ کھڑی بولی اور برج بھاشا دونوں میں حرف جار ہمیشہ فعل
 کے سادہ شکل میں لگتے ہیں جیسے "کرے کو" "کرن کو" لیکن ٹیٹھ یا
 پوربی اودھی میں حروف جار ضمیر واحد متکلم میں لگتے ہیں جیسے "آئے کھ"
 "کھائے مان" "بیٹھے کر"

۷۔ اودھی میں فعل حال ناتمام (PRESENT INDEFINITE TENSE)

کی شکلیں برج بھاشا ہی کی سی ہوتی ہیں حرف ضمیر واحد حاضر
 کی صورت میں سنسکرت کی طرح "س" "سی" ہوتا ہے جیسے
 "کرسی" "کرس" وغیرہ۔ امر میں بھی یہی صورت قائم رہتی ہے۔
 گو کبھی کبھی آخر میں "ہی" "ہی" "ہی" لگا دیتے ہیں۔

۸۔ اودھی میں ضمیر متکلم فعل حال کے جنس تانیث کی صورتوں میں ”ہسی“ اور ”ہنی“ کی جگہ پر ”ہسی“ اور ”ہنی“ ہوتا ہے۔ جیسے ”گہنی“، ”لہنی“ وغیرہ۔ بول چال میں اکثر آخری ”نی“ نکال کر بچے ہوئے جز کی آواز کو ذن غنتہ سے بدل دیتے ہیں جسے ”لہنی“ ”گہنی“ کی جگہ ”لہنی“ ”گہنی“ بولتے ہیں۔ شاعر جاسی نے بول چال کے اس روپ کو بھی دکھایا ہے۔

۹۔ پوربی اودھی میں ماگدھی کے رواج کے مطابق برج بھاشا کے ”او“ سے صنم ہونے والے ضمائر کی جگہ ”اے“ سے ختم ہونے والے ضمائر استعمال ہوتے ہیں جیسے کو، (کون) کی جگہ ”کے“ ”جو“ کی جگہ پر ”جے“ زیر کے ساتھ اور کو دو کی جگہ پر ”کیو“ ”یا کیو“۔

۱۰۔ پوربی ہندی اور اودھی میں کہیں کہیں حرف جار مضمہ ہوتے ہیں۔

۱۱۔ ٹھیٹھ اودھی میں مستقبل کی شکلیں کچھ بچ کی ہوتی ہیں مثلاً ہوتے۔ پاؤب وغیرہ

۱۲۔ ”ہوتے“ پرانا لفظ ہے۔ اب اس کے بجائے ”ہوتی“ بمعنی ہوگا بولتے ہیں۔

۱۳۔ ”پاؤب“ یہ لفظ اودھی ادب کے جملہ ضمائر میں مستقبل ہی کو بول چال میں محض ضمیر جمع متکلم بھی ”ہم“ ہی کے ساتھ آتا ہے شاعر جاسی نے جملہ ضمائر اور دونوں عددوں میں اس کا استعمال کیا ہے۔

پوربی اودھی میں مصدر کا اختتامی حرف بھی ”ہ“ ہوتا ہے جیسا

”پاؤب“ میں ہے۔

برج بھاشا شاعری کی خصوصیات | برج بھاشا کی شاعری کی سب سے بڑی

خصوصیت جو اُس کو اکثر دوسری زبانوں خاص کر اردو سے ممتاز کرتی ہے اُس کا اندازِ مخاطب ہے۔ مایوسی، رنج، درد اور خوشی کے جذبات جس خوبی سے بھاشا کی شاعری میں ادا ہوتے ہیں دوسری زبانِ مشکل سے اتنی حسن ادا پر قدرت رکھتی ہے۔ غالباً اس کی بڑی وجہ یہ ہے کہ بھاشا کی شاعری میں جذبات کا اظہار عموماً عورت ہی کی طرف سے کیا جاتا ہے جو گویا مجسمِ کرب و اضطراب ہے۔ دوسری خصوصیت یہ ہے کہ بھاشا کی شاعری میں استعارے اور تشبیہات عام اور مقامی ہوتے ہیں جو شعر کو واردات کا درجہ دے دیتے ہیں۔

۱۵ ادھی اور برج بھاشا کی شاعری کی ابتدا کی صحیح تاریخ متعین کرنا دشوار ہے کہا تو یہ جاتا ہے کہ ۱۲۰۰ء سے قبل ہی اس کی ابتدا ہو گئی تھی اور "پٹنہ نانیہ" نام کا ایک شاعر ۱۲۰۰ء میں تھا۔ لیکن اس کا کوئی کلام دستیاب نہیں ہوتا۔ اسی طرح بارہ پٹنہ شاعر کا وجود ۱۸۰۰ء میں بتایا جاتا ہے لیکن کلام اس کا بھی محفوظ نہیں ہے۔

"چند بردائی" ہندی کا پہلا شاعر ہے جس کا کلام ہم تک پہنچا ہے اس کی معرکہ آلہ تصنیف "پرہتی راج راسو" عہدِ پرہتی راج کا ایک روشن کارنامہ ہے جس کا حجم تقریباً ڈھائی ہزار صفحے کا ہے۔ اسی کو ہندی کا باوا آدم کہہ سکتے ہیں۔

۱۶ اردو شاعری پر عام اعتراض ہے کہ اُس میں جذبات و احساسات اول تو غیر فطری ہیں اور حسن و عشق کے افسانوں تک محدود ہوتے ہیں۔ عاشق و معشوق کی محبت کے علاوہ دوسری قسم کی محبت کا اندازِ اردو شاعری میں خاں ہی خاں نظر آتا ہے۔

تیسری خصوصیت یہ ہے کہ بھاشا کا شاعر معمولی سی معمولی بات کو اس ڈھنگ سے بیان کرتا ہے کہ اُس میں ایک خاص بات پیدا ہو جاتی ہے۔

چوتھے یہ کہ بھاشا کے تھوڑے سے الفاظ کثیر معانی پیدا کرتے ہیں مختصر یہ کہ بھاشا کی شاعری حسن و عشق، درد و غم، محاکات اور تخیل حسن ادا اور موسیقی کی ایک دل گداز تصویر ہوتی ہے۔

ملک محمد جالنسی کی پدماوت اور دوسری تصانیف بھاشا شاعری کی جملہ خصوصیات کی تفسیر ہیں۔ ملک صاحب کا بارہ ماسہ، ان کا طرز ادا، اُن کے استعارات، تشبیہات اور الفاظ کا انتخاب بھاشا شاعری کی خوبیوں کی حامل ہیں۔

۱۔ اوزان کو پورا | شاعر جالنسی کی زبان کی خصوصیات کرنے کے لیے

الفاظ کا بے محل استعمال یا قواعد کے اصولوں سے چشم پوشی شاعر جالنسی کے یہاں بھوئے نہ ملے گی۔

۲۔ کہیں کہیں تو غضب کی روانی پائی جاتی ہے۔ کہاوتوں، محاوروں

لے مصنف جالنسی گرنقاوی کا قول ہے کہ کہیں کہیں قواعد کے خلاف ایک آدھ لفظ مل جائے تو مل جائے جملے کے جملے ڈھیلے اور بے ڈھنگے کہیں نہ ملیں گے۔ مصنف گرنقاوی کا قول محض قیاس ہی ہے لیکن اگر واقعی ایک آدھ لفظ قواعد کے خلاف ملے بھی تب بھی ترتیب میں جس وسعت اور دقت نظر سے کام لیا گیا ہے اس کا اندازہ کرتے ہوئے ایسے الفاظ کو خلاف قواعد کہنا درست نہ ہو گا خاص کر جبکہ اس وقت کی قواعد کا مطلق ہم کو علم بھی نہ ہو۔

اور ضرب الامثال کا استعمال بھی شاعر جاسی نے کیا ہے۔ لیکن وہ بھاشا کے فطری طریقے سے نہ کہ محض شعر کے حسن ظاہری میں اضافہ کرنے کی غرض سے۔

۳۔ البتہ بعض مقامات پر محذوفات کا عیب ضرور موجود ہے جس کی وجہ سے کبھی کبھی بادی النظر میں مطلب خبط سا ہو جاتا ہے بعض مقامات پر تعقید کا عیب بھی ملتا ہے لیکن یہ عیوب خال ہی خال نظر آتے ہیں۔

۴۔ شاعر جاسی کے دو لفظوں کا استعمال پڑھنے والے کو کچھ عجیب سا معلوم ہوگا۔ انھوں نے ”نراس“ لفظ کا استعمال ”جو کسی کا ساتھی نہ ہو“ کے معنوں میں کیا ہے۔

دوسرا لفظ ہے ”بسواس“ جسے شاعر جاسی ”بسواس گھات“ کے معنوں میں لاتے ہیں۔ اسی طرح ”بسواسی“ ”بواس گھاتی“ کے معنوں میں کئی جگہ لایا گیا ہے۔ (بسواس گھات۔ فریب دینا۔ بسواس گھاتی۔ دغا باز)

۵۔ شاعر جاسی نے کہیں کہیں بہت پُرانے الفاظ استعمال کیے ہیں مثلاً ”دن کر“ بمعنی سورج کو ”دن ار“ لکھا ہے۔ ”شش دھر“ کی بجائے ”سسہر“۔ ”بھوپال“ بمعنی راجا کے بجائے ”بھول“۔ ”شش دھر بمعنی سانپ کے بجائے ”بسہر“

اسی طرح ”آد“ ”آدھ“ کا استعمال ”بالکل“ کے معنوں میں اب صرف بنگلہ زبان ہی میں سنائی دیتا ہے۔ لیکن شاعر جاسی نے پداوت میں اسے استعمال کیا ہے۔

ایک بہت پرانا لفظ ہے ”پے“ ”چے“ ”جو“ ہی کے معنوں میں

آتا ہے۔ شاعر جاسی نے اس کو بھی استعمال کیا ہے۔
ایک اور پُرانا لفظ ہے ”پشے“ جس کے معنی ہیں ”پر“ اس کو بھی
ملک صاحب لاتے ہیں اور ”بھے“ کو بھی استعمال کیا ہے جس کے معنی
ہیں ”سے“

۴۔ ملک صاحب بعض مقامات پر نئے پرانے اور پوربی کچھی
دونوں طرح کے الفاظ لاتے ہیں مثلاً پر اُکرت کا ایک لفظ تھا ”سننو“
”سُنو“ جو سے کے معنوں میں استعمال ہوتا تھا۔ اس کی ہندی
شکل ”سینتی“ ”سِنو“ بہت دنوں تک مستعمل رہی۔ ولی دکنی
ایسے اُردو کے پرانے شعر تک نے اس لفظ کو استعمال کیا ہے شاعر جاسی
اس لفظ کو بہت جگہ لاتے ہیں۔

۵۔ ضرورت شعری کی بنا پر اکثر حروف کو بدل دیتے ہیں مثلاً
”دَل“ کے بجائے ”در“ ”بل“ کے بجائے ”بر“ استعمال کرتے ہیں۔
ملک محمد جاسی نے ایسا بہت کیا ہے۔ انھوں نے ”نزل“ کے بجائے ”نزم“
اور ”کلا“ کے بجائے ”کرا“ بھی استعمال کیا ہے۔ ضرورت شعری کی بنا پر مفرد
الفاظ کو انھوں نے مرکب بھی کر دیا ہے مثلاً ”ہنس“ کو ”ہنسا“ ”بول“ کو ”بولا“۔
۸۔ بول چال میں تلفظ کو مختصر کرنے کی عادت مستحسن مقصور ہوتی ہے۔
اسی لحاظ سے ”کر“ کی جگہ ”ک“ بول دیتے ہیں۔ شاعر جاسی کے
ہاں یہ مختصر شکل اکثر ملتی ہے۔

۹۔ ہندی کے اکثر شعر پر لفظوں کے توڑنے مڑوڑنے اور
اُن کی شکلوں کے مسخ کرنے کا الزام عاید کیا جاتا ہے۔ شاعر جاسی
اس الزام سے بلند ہیں۔ پڑھتے وقت مصرع کے آخری مفرد لفظ

کو مرگب کر دینے میں جتنا فرق لفظوں کی صورت میں پیدا ہوتا ہے اُس سے زیادہ اُن کے الفاظ کی شکل کہیں نہیں بگڑتی۔

۱۔ شاعر جاسی نے ٹھٹھ اودھی الفاظ کا بہت زیادہ استعمال کیا ہے مثلاً اُنھوں نے ”راندھ“ لکھا ہے جس کا استعمال اب صرف مرگب شکل میں رہ گیا ہے جیسے ”راندھ پروسی“ اس کے علاوہ بھی ٹھٹھ اودھی الفاظ ہیں جو ہندی ادیبوں کو دیہاتی معلوم ہوں گے مثلاً ”نوج“ ”موکا“ ”مہوں“ وغیرہ۔

۱۱۔ شاعر جاسی نے ”تو“ یا ”تیں“ کی جگہ پر اکثر توی لکھا ہے استعمال کیا ہے۔ یہ قنوجی اور کچھمی کی وہ شکل ہے جو کھیری اور شاہجاں پور سے لے کر قنوج تک بولی جاتی ہے۔

شاعر جاسی کی زبان بول چال کی سیدھی سادھی ہے۔ مرگب الفاظ اول تو اُنھوں نے بہت کم استعمال کیے ہیں۔ جہاں کیے بھی ہیں دو سے زیادہ اجزا کے الفاظ نہیں لائے — دو اجزا کے جو مرگب الفاظ استعمال کیے بھی ہیں ان کو مفرد ہی سمجھنا چاہیے کیونکہ وہ سنسکرت کے طریقے کے مطابق نہیں بلکہ فارسی کے طریقے پر ہیں۔ جہاں بعض بظاہر مرگب الفاظ دراصل مفرد ہی ہوتے ہیں — ایک جگہ پر تو پدماوت میں فارسی کا ایک فقرہ ہی اٹھا کر رکھ دیا گیا ہے ”سرتاپائی“ جو فارسی کا ”سرتاپا“ ہے۔

فارسی کی بس اتنی ہی جھلک کہیں کہیں دکھائی پڑتی ہے ورنہ شاعر جاسی کی زبان گویا سانچے میں ڈھلی ہوئی بہت ہی شیریں

اور دلکش ہو۔ شاہی دربار وغیرہ کے بیان میں ”اراکان“ ”بارگاہ“ ایسے کچھ لفظ آگئے ہیں لیکن وہ موضوع کے اعتبار سے ذرا سادہ بھی نہیں کھٹکتے۔

شاعر جاتسی کی زبان کی چاشنی اور اس کا سُرِ پلاپن نرالا ہے۔ اس میں برج بھاشا کی چاشنی ہے نہ کہ سنسکرت کی۔ اُس میں اودھی اپنی نچ کی مٹھاس لیے ہوئے ہے۔ اگر اس کا اندازہ کرنا ہو کہ اودھی زبان کے بہتے ہوئے شیریں اور شفاف چشمے تک شاعر جاتسی کی کتنی پہنچ ہے تو پدماوت کی نزاکت تخیل، روانی، سلاست اور فصاحت کا مطالعہ ناگزیر سا ہوگا اس لیے کہ بقول مصنف جاتسی گرن تھا ولی، اودھی کی خالص بے میل مٹھاس کے لیے پدماوت کا نام برابر لیا جائے گا۔

سنِ تصنیف | نظم پدماوت پر نقد و تبصرہ سے قبل اُس کا سنِ تصنیف معلوم کر لینا بوجہ مناسب ہوگا سر جارج گریئر سن نے اس کا سنِ تصنیف ۱۵۴۰ء لکھا ہے جو ۱۹۲۷ء ہجری کے مطابق ہے ہندی کے بیشتر ادیب بھی پدماوت کا سنِ تصنیف ۱۹۲۷ء ہجری بتاتے ہیں اور پدماوت کے اس صدی کے نسخوں میں بھی تصنیف کا سن یہی ۱۹۲۷ء ہجری ملتا ہے۔ نظم پدماوت میں شیر شاہ کی مدح اس کے زمانے کی سڑکوں کے تذکرے اور ”راجا بادشاہ کھنڈ“ میں فرنگیوں کے ذکر کی بنا پر یہی سنِ تصنیف کا صحیح سمجھا جاسکتا ہے۔

تاہم اس کی صحت میں اختلاف ہو۔ کچھ لوگ کہتے ہیں کہ پداوت ۹۲۷ء ہجری میں لکھی گئی۔ اور کچھ ایسے بھی ہیں جو اس کی ابتدا ۹۲۷ء ہجری قرار دیتے ہیں اور ۹۲۹ء ہجری کو سن تکمیل بتاتے ہیں۔ ان لوگوں کے نزدیک اس نظم میں گویا بائیس سال صرف ہوتے ہیں۔ یہ حضرات نظم پداوت میں شیر شاہ کی مدح اور سن تصنیف کی چو پائیوں کے درمیان چھو چو پائیوں کا فصل ہونے کی وجہ سے جن میں۔ مدح پیر، ذاتی حال، دوستیوں اور جاسی کی تعریف و توصیف لکھی ہو، یہ استدلال بھی کرتے ہیں کہ مدح سرائی اور سن تصنیف میں کوئی تعلق نہیں ہو۔ مدح کی چو پائیاں تکمیل نظم پر ۹۲۹ء ہجری میں اضافہ کر دی گئی تھیں۔ اسی سلسلے میں یہ بھی کہا جاتا ہے کہ ملک صاحب نے شیر شاہ کو لفظ "سلطان" سے مخاطب کیا ہو اور چونکہ وہ ۹۲۹ء ہجری میں دہلی کا "سلطان" ہوا تھا نہ کہ ۹۲۷ء ہجری میں اس لیے اختتام کا سن ۹۲۹ء ہجری ہو نہ کہ کوئی دوسرا سال اور نظم کے پُرانے نسخوں میں بھی تصنیف کا سال ۹۲۷ء ہجری ہی ملتا ہے۔

سن تصنیف پر محاکمہ | پداوت ایک معرکہ آرا تصنیف ہے لیکن اس میں شاعر کی زندگی کے

حاشیہ صفحہ ۱۹۰

جشبی رومی اور فرنگی بڑ بڑ گئی اور سست گئی

اس شعر میں پرتگالیوں کی بڑھتی ہوئی طاقت کی طرف اشارہ ہو پرتگالیوں

کا دور ۱۵۳۷ء مطابق ۹۴۵ء کے لگ بھگ شروع ہوتا ہے یعنی ۹۲۷ء کے

۱۷ حاشیہ صفحہ ۱۹۲ پر ملاحظہ فرمائیے

بہت بعد۔

بائیس سال صرف ہوئے ہوں قرین قیاس نہیں ممکن ہر اتنا وقت صرف ہوا ہو لیکن کوئی وجہ نہیں معلوم ہوتی کہ اس مدت کا شمار ۹۲۴ھ ہجری ہی سے کیا جائے یہ مدت ۹۲۴ھ ہجری سے بھی شروع ہو سکتی ہے۔

ثنوی کی مروجہ رسم کے خلاف ابتدا میں بادشاہ وقت کا ذکر نہ کرنا اور اس کے تذکرے کو بعد کے لیے اٹھا رکھنے کی کوئی وجہ نہ بتانا اس رواج سے لاعلمی کا ثبوت ہے۔ آخر ایسا کیوں کیا گیا کسی دنیاوی لالچ سے یا کسی اور طمع سے، چند چوپائیوں کا فضل یا پرانے نسخوں میں ۹۲۴ھ ہجری کا ہونا بھی کوئی قطعی دلیل پدماوت کے سن تصنیف کو ۹۲۴ھ ہجری قرار دینے کی نہیں ہو سکتی نہ اس فصل سے یہ نتیجہ نکالا جاسکتا ہے کہ مدح بعد میں ”جوڑ دی“ گئی ہے۔ خاص کر ایسی صورت میں جبکہ ملک صاحب کی ایک دوسری تصنیف یعنی ”آخری کلام“ میں مدح اور سن تصنیف کے درمیان بھی چار چوپائیوں کا فضل ہو اور سن تصنیف عہد بابر شاہ سے جس کی اس نظم میں مدح سرائی حسب رواج کی گئی ہے مطابقت کرتا ہو۔ اس سے اس کا بھی ثبوت ملتا ہے کہ اگر ۹۲۴ھ میں

حاشیہ صفحہ ۱۹۱

اراکان کے راجہ کی سرپرستی میں پدماوت کا جو نسخہ تصنیف کے سو برس بعد بنگالی زبان میں ترجمہ ہوا ہے اس میں سن تصنیف ۹۲۴ھ درج ہے۔
۱۵ آخری کلام کا سن تصنیف ۹۳۶ھ ہے اسی طرح ہنس جواہر بھاکا مصنف میر قاسم کا سن تصنیف بھی ممدوح نظم محمد شاہ سے مطابقت رکھتا ہے۔

پداوت نظم کی گئی ہوتی تو پداوت میں ابراہیم لودی کی مدح ملتی نہ کہ شیرشاہ کی۔

یہ درست ہے کہ ۹۴۷ھ میں شیرشاہ دہلی کا سلطان نہ ہوا تھا لیکن یہ امر مسلم ہے کہ وہ اس سے قبل ۹۴۷ھ میں ہمایوں کو شکست دے چکا تھا اور دہلی کا لے لینا چند روز کی بات تھی۔ اس کے علاوہ تخت نشینی کی رسم دسمبر ۱۵۳۹ء میں غوریا گور کے مقام پر ادا بھی ہو چکی تھی۔ جس طرح حسین میاں کو قطبین نے حسین شاہ لکھ دیا ممکن ہو اسی طرح شاعر جاسی نے شیرخاں کو دتی کا سلطان بنا دیا ہو مدح کی ترنگ میں اتنا مبالغہ ناراوا نہیں سمجھا جاتا اور پھر شہرت انسان کے پیش چلتی ہے۔ کیا تعجب کہ تخت نشینی کی رسم کے ادا ہونے اور شیرشاہ کی دتی کی روانگی اور اس کی فتح یابی کی خبر خود شیرشاہ کے دہلی پہنچنے سے قبل ہی شاعر جاسی تک پہنچ گئی ہو۔

قصہ کوتاہ نظم پداوت ۹۴۷ھ میں شروع کی گئی اور اسی وقت مدح بھی لکھی گئی ممکن ہے کہ ختم ہوتی ہو ۹۴۹ھ میں اور اس وقت ملک صاحب نے خود جا کر شیرشاہ کی خدمت میں پیش کیا ہو جیسا کہ مشہور ہے کہ ۹۴۹ھ میں وہ دربار میں گئے تھے۔

۱۔ شیرشاہ نے ہمایوں کو ۱۰ محرم ۹۴۷ھ مطابق ۱۷ مئی ۱۵۲۰ء میں شکست دی۔ ہمایوں کا پیچھا کیا۔ وہ کچھ دن آگرے میں رہا پھر دلی گیا۔ اس کے بعد جب ہمایوں نے دلی چھوڑی تو ۱۵۲۲ء میں شیرشاہ دہلی کا سلطان ہوا۔

رسم الخط ہندی کے متعدد ادیبوں کی رائے ہو کہ پدمات اور ملک صاحب کی دوسری تصانیف کا رسم الخط فارسی تھا۔ سر جارج گری یسن، ادجھاجی اور بابو شام سندرو وغیرہ نے پدمات کے رسم الخط کو فارسی ہی قرار دیا ہے۔ اور اسی سلسلے میں یہ بھی کہا گیا ہے کہ چونکہ ملک صاحب کی تصانیف فارسی رسم الخط میں لکھی گئی تھیں اس لئے اُن سے اس عہد کی زبان، بول چال اور تلفظ کا پتہ چلتا ہے کیونکہ ملک صاحب نے اُس رواج کی پروا نہیں کی جو قدامت پسند آج سے چالیس برس قبل سر جارج گری یسن نے پدمات کے رسم الخط کے متعلق بحث کرتے ہوئے لکھا تھا۔

”سولہویں صدی کے اوایل میں تصنیف ہوئی۔ اس میں ہم کو اُس زمانے کی زبان اور تلفظ کا پتا لگتا ہے۔ ہندو مصنف قدامت پرستی کی وجہ سے اپنے الفاظ کے ہجا پرانے سنسکرت کے طریق کے مطابق کرتے تھے لیکن ملک محمد نے اس کا اتباع نہیں کیا“ یہی رائے سر جارج نے سدھا کر چندریکا کے دیباچے میں لکھی ہے۔

۱۷۰۷ء ادجھاجی پدمات کے سنہ تصنیف کو ۱۷۲۷ء قرار دینے والوں کے قول کی تردید کرتے ہوئے فرماتے ہیں کہ ”جاسی نے پدمات ہندی میں لکھی یا اُردو میں ٹھیک معلوم نہیں لیکن ۱۷۲۷ء کا ۱۷۲۷ء ہو جانا ہی بتاتا ہے کہ یہ اختلاف اُردو رسم الخط ہی کے سبب سے ہوا ہوگا۔“

”آگے چل کر آپ فرماتے ہیں کہ اگر اس کا رسم الخط ہندی ہو تا تو ۴ کی جگہ ۲ پڑھا جانا قریب قریب ناممکن تھا“

ہندوؤں کو مجبور کرتا تھا کہ وہ اِلا کے معاملے میں تلفظ کا خیال نہ کریں بلکہ اپنے آباؤ اجداد کا اتباع کرتے ہوئے الفاظ کو اسی طرح لکھیں جیسا کہ وہ سنسکرت میں لکھے جاتے تھے۔ انھوں نے اپنی تصانیف میں تلفظ کو رواج دیا نہ کہ مستعمل اِلا کو۔

لالہ سیتارام نے بھی اپنے ایک مضمون میں جو الہ آباد اسٹڈیز رباہت ۱۹۳۰ء میں شائع ہوا ہے سر جارج گری یرسن کی تائید کرتے ہوئے منظومات ملک خصوصاً پدمات کے رسم الخط کو فارسی ہی قرار دیا ہے۔ لیکن بالکل حال میں سن تصنیف کی طرح رسم الخط کے متعلق بھی اختلافات پیدا ہو گئے ہیں اور ایک علمی بحث کا دروازہ کھل گیا ہے کہ آیا شاعر جاسی کی تصانیف کا رسم الخط فارسی تھا یا ہندی۔ چنانچہ پدمات کے رسم الخط کو ہندی قرار دینے کے لیے توجیہا ایک بہت چھوٹی بات یہ کہی جاتی ہو کہ ”مسلمان اہل قلم خصوصاً صوفیوں کا مقصد اپنے اصولوں کو ہندوؤں کے کانوں تک پہنچانا تھا اور غالباً ملک محمد جاسی کا بھی یہی مقصد رہا ہوگا۔ اس لیے انھوں نے پدمات کو ہندی رسم الخط میں لکھا ہوگا نہ کہ فارسی رسم الخط میں، خاص کر اس وقت جبکہ اُردو کا لوگ نام بھی نہ جانتے تھے۔“ پھر یہ دیکھ کر کہ پدمات کے جتنے نسخے ہندی رسم الخط میں ملتے ہیں وہ فارسی رسم الخط ہی سے نقل ہوئے ہیں یہ حضرات فرماتے ہیں کہ ”بعد کو ان نظموں کو مسلمانوں نے اُردو رسم الخط میں منتقل کر لیا۔ کہنے کو تو یہ حضرات یہ کہتے ہیں لیکن اُن کے قول کی تردید خود اُن کی دلیں سے ہوتی ہے۔ اُردو کا نام نہ جاننا اور بات ہر اور فارسی الخط سے ناواقفیت اور بات ہے۔ اس لیے اگر شیر شاہ کے

وقت میں لوگ اُردو کا نام بھی نہ جانتے تھے تو اس سے یہ نتیجہ نہیں نکالا جاسکتا کہ وہ فارسی رسم الخط سے بھی بے بہرہ تھے۔

دوسرے یہ کہ ایسے زمانے میں جبکہ آج کی سی آسانیاں طباعت کی فراہم نہ ہوں نظم یا نثر کی کتاب کا دائرہ اشاعت محدود ہی ہوگا چاہے وہ کسی رسم الخط میں کیوں نہ لکھی گئی ہو۔ ایسے زمانے میں کسی کتاب کی مقبولیت ظاہر ہو کہ اسے دوسروں کو سنا کر ہی ہو سکتی تھی۔

اور یہ مشہور ہی ہے کہ ملک صاحب کے چیلے پدماوت کے دوہے پڑھ پڑھ کر لوگوں کو ملک صاحب کے کلام کی طرف متوجہ کیا کرتے تھے۔ پس پدماوت کے رسم الخط کے انتخاب میں کسی تبلیغی مقصد کو بھی دخل نہیں ہو سکتا تھا۔ اور اگر بخوڑی دیر کے لیے یہ بھی فرض کر لیا جائے کہ ملک صاحب کا مقصد ہندوؤں میں تصوف کے اصولوں کی تبلیغ ہی کرنا تھا تو ظاہر ہے کہ اس مقصد کا اولین نشانہ پڑھے لکھے ہندو ہی ہو سکتے تھے جن میں سے بیشتر فارسی پڑھ پڑھ کر دفاتر میں بڑے بڑے عہدوں پر مامور تھے۔ ان کے استفادے کے لیے بھی رسم الخط کو ہندی کرنے کی کوئی ضرورت نہ تھی عہد شیر شاہ میں فارسی رسم الخط کے دفاتر میں رواج اور ہندوؤں کی فارسی دانی سے انکار کرنا اس عہد کی معاشرتی اور تمدنی تاریخ سے کھلی ہوئی چشم پوشی کرنا ہے۔ اب رہ گئے وہ کٹر مذہبی ہندو جو املا میں آبا و اجداد کی حرف بہ حرف پیروی کرنا اپنا ”دھرم“ سمجھتے ہوں چاہے عام بول چال میں لفظ کہیں کا کہیں پہنچ گیا ہو ان سے یہ امید کرنا کہ ملک صاحب کے کلام کو پڑھیں گے حسن ظن پر محمول کیا جاسکتا ہے پھر یہ بھی سمجھ میں نہیں


اسنا کہ محض ہندوؤں میں رواج دینے کے لیے رسم الخط کے انتخاب کے معاملے میں ملک صاحب نے مسلمان صوفیوں کی تعداد کو کیسے نظر انداز کر دیا ہوگا۔

تعجب بالائے تعجب یہ ہو کہ ہندو جن کے لیے خاص طور پر رسم الخط کی طرح ڈالی گئی ہو اور جن کے یہاں اب ایم۔ اے اور بی۔ اے کے درس میں پدماوت شامل ہو وہ تو اس کی اتنی قدر کرتے رہے کہ اب اس کا ایک قدیم نسخہ تک ان کے پاس ہندی رسم الخط میں محفوظ نہیں اور اردو داں طبقہ جن کی بیشتر فردیں ملک صاحب کی نظموں کے مطالب درکنار ان کے الفاظ کو بھی نہ سمجھ سکتے ہوں وہ آج سے چند ہی سال قبل اپنی ادب نوازی کا یہ ثبوت دیں کہ ہندی رسم الخط سے پدماوت کے سارے نسخوں کو اردو میں اس طرح منتقل کریں کہ چند سال میں ہندی رسم الخط میں نقل کرنے کے لیے اردو رسم الخط میں لکھے ہوئے نسخوں کو اصل قرار دیا جائے۔ ایک اور دلیل ہندی رسم الخط کی تائید میں پیش کی جاتی ہے یعنی فارسی رسم الخط کے حروف تہجی (ALPHABETS) ہندی الفاظ کو صحیح طور پر ادا نہیں کر سکتے اس لیے ملک صاحب کی تصانیف کے لیے ان کا استعمال ناکافی ہے۔

ایسی صورت میں یہ سوال پیدا ہوتا ہے کہ وہ حروف جو فارسی حروف تہجی میں نہیں ملتے اس رسم الخط میں کیونکر ادا ہوئے۔ اس کا جواب یہ ہے کہ اگر آج ”ڈ“ اور ”ٹ“ کو فارسی میں لکھنا چاہیں تو کس طرح لکھیں گے؟ جس طرح ان الفاظ کو فارسی رسم الخط میں

لکھا جاتا تھا اسی طرح ملک صاحب نے بھی پرمادت میں ان الفاظ کو لکھا ہوگا۔

الغرض میری رائے میں ملک صاحب کی تصانیف کا رسم الخط فارسی تھا جیسا کہ ابتداءً جملہ منظومات کے اردو رسم الخط میں دستیاب ہونے اور نیز ۹۴۷ھ کے ۹۲۷ھ ہو جانے سے بھی ظاہر ہے۔



سرپا

سنسکرت ادب میں ”نکھ سکھ“ (سرپا) کی ایک کثیر تعداد موجود ہے۔ پدمات میں پدمنی کا ”سرپا“ دو مقاموں پر آیا ہے۔ ایک جگہ ”توتے“ کی زبان سے دوسری جگہ ”راگھو“ کی زبانی تشبیہ کی نزاکت اور معنویت کے ساتھ ساتھ ہندی مذاق سلیم کا جو نمونہ ان دونوں سرپاؤں میں ملک صاحب نے پیش کیا ہے۔ اس کا اندازہ ”سرپا“ کے مطالعے ہی سے ہو سکتا۔ بھاکا کا شاعر اپنے سامنے کی تشبیہات کو استعمال کر کے کلام میں کتنی دل کشی اور دل فریبی پیدا کر دیتا ہے اس کا ثبوت ملک صاحب کا ”بارہ ماسہ“ اور ”سرپا“ ہیں جو نظم پدمات کا ایک بہترین حصہ ہیں چونکہ ان دونوں ”نکھ سکھوں“ کے انداز بیان میں کوئی خاص فرق نہیں ہے اس لیے تمثیلاً ”توتے“ کا بیان کیا ہوا ”سرپا“ ترجمہ کر کے پیش کیا جاتا ہے۔

(۱)

اُس کا سنگار اُسی کو پھبتا ہے پھر کوئی اس کی شرح کیا کرے۔
اس کے موئے مشکین کا بیچ و خم (اس کی لہریں) سانپ کی طرح
بل کھاتا ہے اور اس کا رنگ بھونرے کے مانند ہے جب چوٹی
کھول کر بال جھاڑتی ہے تو سارا سنسار سیاہ ہو جاتا ہے۔ زہر آلود
گھونگھر والے بال زنجیرِ محبت بن کر کسی کے گلے پڑنا
چاہتے ہیں۔

(۲)

اُس کی بے سیند و بھری مانگ گویا اندھیری رین میں دیا
کی جوت ہو، یا کسوٹی پر سونے کی لکیر، یا گھنگھور گھٹاؤں میں بجلی کی
چمک، یا آکاش پر سورج کی کرن، یا جمنائیں سرستی۔ اور سیند و رے
بھری مانگ تو خون میں بھری ہوئی تلوار معلوم ہوتی ہو۔

(۳)

اس کی چمکدار پیشانی کو ہلال کی روشنی سے تشبیہ دینا غلط ہوگا
کہ اس میں اتنی روشنی کہاں۔ سورج اگر ہزار درجے روشن ہو تب
بھی اُس کی پیشانی کے نور کے مقابل نہیں ہوگا نہ کہ چاند جس میں عکس
کا عیب ہو اور اس کی جبین میں یہ عیب نہیں۔

(۴)

اس کی بھنویں مثل سیاہ کمان کے ہیں۔ جس طرف رخ کیا زہر
کے تیر برساتے۔ یہی کمان کرشن کے پاس تھی یہی راگھو کے ہاتھ میں۔
اسی سے راون مارا گیا اور اسی سے کنس کی جان گئی۔ بھنویں کمان
اور عورت کمان دار ایسی دھنک کا کون مقابلہ کر سکے۔

(۵)

دونوں آنکھیں گویا بحر زخار ہیں۔ سرخ کنوں سمجھ کر بھونرے
منڈلاتے ہیں جس طرف اٹھی بے لگام گھوڑے کے مانند جا پہنچی۔
اس کی گردش سے زمین آسمان سب ہل گئے۔

(۶)

پلکیں کیا ہیں گویا دو فوجیں آمنے سامنے تیر لیے کھڑی ہیں۔ ادھر

رام کی سینا آدھر راون لی فوجوں کے بیچ میں آنکھ کا سمندر حایل۔ کون
ہر جوان تیروں کا کشتہ نہیں سارا عالم انھیں کا پامال کیا ہوا ہے۔

(۷)

اس کی ناک کو تلوار سے کیسے تشبیہ دوں۔ تلوار باریک ہوتی ہے
اور وہ مناسب طور پر باریک اور موٹی اس کی ناک دیکھ کر تو تاثر مند ہوا۔
توتے کی ناک سخت اور ٹیڑھی ہوتی ہے اور اس کی ناک نرم اور ستواں۔
ہوٹل اور دانت کے قریب ناک ایسی معلوم ہوتی ہے کہ گویا توتے کے
مٹہ میں انار کو دیکھ کر پانی بھرا کیا ہے۔

(۸)

ہوٹل کیا ہیں آپ حیات کے کوزے ہیں۔ ان کا رنگ مثل
دوپہریا پھول کے ہے جب وہ بات کرتی ہے پھول جھرتے ہیں۔ ہیرا اس کے
سامنے گرد ہے۔ جب وہ سنستی ہے ایک عالم روشن ہو جاتا ہے۔ مٹہ سے پان
کا رنگ ٹپکتا ہے۔ دیکھیے یہ آپ حیات کسے نصیب ہو۔

(۹)

دانتوں کی شبیسی مثل ہیرے کے تھی اور بیچ بیچ میں مٹی کی دھڑی
جی تھی جس طرح بھادوں کی اندھیری رات میں بجلی چمکتی ہے اسی طرح
اس کے دانت چمکتے تھے۔ سورج، چاند، ستارے، ہوا ہر لال اور مونے
سب اس دانت کی روشنی سے روشن ہیں۔ س
جب بجلی باوصف اتنی روشنی کے اس کا مقابلہ نہیں کر سکتی تو پھر
اور کون سی چیز اس کا مقابلہ کر سکتی ہے مسکراتے وقت دانت میں سے
ایسی چھوٹ پیدا ہوتی ہے جیسے سنگ سے شرار۔

(۱۰)

جب بات کرتی ہو زبان سے رس ٹپکتا ہو۔ اس کی آواز کے سامنے کوکلا، پیپہا اور بانٹری سب ہیچ ہیں۔ اس کی گفتگو شرابِ محبت سے بھری ہو جو سنتا ہو غش ہو جاتا ہو۔

(۱۱)

رُخسار کیا ہیں گویا ایک نارنگی کے دو ٹکڑے ہیں۔ باتیں رُخسار پر ایک تل تھا جس سے لوگوں کے دل جلتے تھے / قطبیہ اُسے دیکھ کر انگشتِ بزدان ہو۔ کبھی نکلتا ہو کبھی ڈوبتا ہو لیکن تل کو چھوڑ کر اپنی جگہ سے نہیں ٹلتا۔

(۱۲)

صدفِ گوش (کان) اس کے گویا دو چراغ ہیں کانوں کی بالیاں گویا دو بجلیاں چمک رہی ہیں جب وہ دوپٹہ ہٹاتی اور اڑھتی ہو تو گویا بجلی چمک کر رہ جاتی ہو۔

(۱۳)

اس کی گردن ایسی معلوم ہوتی ہو جیسے کسی تار میں شیشی۔ طاؤس کی گردن اس کے مقابلے میں ہیچ ہو۔ پھر نزاکت اتنی کہ پیک کی سُرخِی تک نمودار۔
دیکھیے یہ گردن کس کی ہانہوں میں حایل ہو۔

(۱۴)

سونے کے رنگ کے اس کے بازو اور کلاسیاں۔ ایسی سڈول جیسے خرا دی ہوئی کسی کا دل نکال کر ہاتھوں میں لیا ہو جس سے انگلیاں

سُرخ ہیں۔ دنیا بے روح ہو۔ سارے سنسار کی آتما اس کے ہاتھ ہو۔

(۱۵)

سینہ تھالی ہو اور پستان لڈو۔ جس طرح بھنورا اپنا ڈنک لیتی ہیں
ڈبوتا ہو اسی طرح پستان کے سرے چولیوں میں سوراخ کیے دیتے
ہیں۔ کندن کے ہیں کی انگلیا سجا کر اس میں آب حیات کے دو کوڑے
بہ حفاظت رکھے ہیں۔ یا یوں سمجھیے کہ دوا آہنی تیر ہیں جو اگر اس طرح
بند نہ ہوں تو سنسار کو زخمی کریں۔ نیو ایسی چھاتیوں کی چولی محافظ ہو۔
یہ نیبو دیکھیے کس کی قسمت کے ہیں۔

(۱۶)

پیٹ صندل کا سا خوشبودار اور زعفران کا سا رنگ والا۔ دودھ
بھی اس کو گرانی کرتا تھا۔ صرف پھول اور پان پر رہتی تھی۔ سینے کے
بال کا سائپ ناف سے نکل کر پستان تک پہنچا وہاں موروں (یعنی سرپستان)
کو دیکھ کر ٹھٹک کر رہ گیا ناف اس کی بنارس کا گرداب ہو جسے جان غریز
نہ ہو وہ اس کے پاس جلتے۔ پیٹ کے بال ایسے معلوم ہوتے ہیں
جیسے بھونڈے صندل کی خوشبو لینے کے لیے قطار در قطار جمع ہوتے ہیں۔
بہت سے گلا گھونٹ کر مر گئے مگر ایک کی بھی مراد بر نہ آتی۔

(۱۷)

چوٹی نے اس کی پیٹھ پر بڑی زیبائش پائی پیٹھ تختہ صندل اور
چوٹی سائپ، گویا سائپ لہریں مار رہا ہو اور دوپٹہ مثل کچی کے پڑا ہو
ممکن ہو صندل کی خوشبو لینے سائپ چڑھا ہو۔ زلف رخسار پر بل کیا
کھاتی ہو گویا سائپ کتوں کے پھول کو منہ میں لیے ہو یا چاند کو

گہن لگ گیا ہو جو اقبال مند ہو وہی اس سانپ کو دیکھے۔ سانپ
کنول کے پھول کو منہ میں لیے بیٹھا ہو جو اسے دیکھے اسے تخت و تاج نصیب ہو۔

(۱۸)

ایسی کمرسی کی نہ ہوگی۔ چیتے کی کمر اس کے مقابل نہیں۔ زنبور (بھڑ)
کو ایک عالم باریک کہتا ہو حالانکہ اس کی کمر اس سے کہیں باریک ہو۔
یہی وجہ تو ہو کہ غم و حسد سے زنبور زرد ہو گیا اور اب انسانوں کو ڈنک مارتا ہو
دل کے اشارے سے کمر کو موڑتی ہو۔ قدم اٹھا کر چلنے میں اندیشہ ہو ٹوٹ
نہ جائے۔ شیر اس کی کمر کے مقابلے میں ہار گیا۔ اسی وجہ سے جنگ میں
بھاگ گیا اور انسانوں کا خون اور گوشت اسی غصے میں کھاتا ہو۔

(۱۹)

گرداب ناف ابھی تک مانند غنچہ کنول کے ہو معلوم نہیں کس بھنویے
کی قسمت میں ہو۔ صندل کے تختے پر ناف مثل سُم آہو کے ہو۔ دیکھیے اسے
کون پائے (دوپٹے اس کے بدن پر ایسا تھا جیسے سمندر میں لہر)

(۲۰)

رانوں کی جوڑی ایسی جیسے خرا دے ہوئے ستون۔ اس کے
پاؤں مثل کنول کے پھول کے سُرخ۔ اس کے قدم دیوتا ہاتھوں ہاتھ لیتے
ہیں۔ جہاں وہ قدم رکھتی ہو وہاں دیوتا سر رکھتے ہیں۔ ہو کوئی ایسا صاحب اقبال
جس نے اس کے قدموں پر سر نہ رکھا ہو؟

اوشن کی دیوی!! حق تو یہ ہو کہ تیرے سراپا کا وصف مجھ سے
ممکن ہی نہیں اس لیے کہ

ع۔ ایسا کہاں سے لاؤں کہ تجھ سا کہیں جسے

جاس

جاس اودھ کا ایک پُرانا اور تاریخی قصبہ ہے جو آج کل ضلع رائے بھری میں ہے چونکہ بلندی پر واقع ہے اس لیے اس کی آبادی ایک حسین اور دلکش منظر پیش کرتی ہے۔

اولاً اس کا نام اودیا نگر تھا۔ اور یہ مقام ”بہر“ (راجپوت) قوم کا مستقر تھا۔ جب ۱۲۲۷ء میں سید سالار مسعود بعد غیاث الدین ہندستان آئے اور ان کے نایب نجم الملک سید نجم الدین نے اسے فتح کیا تب سے اس کا نام ”جاس“ پڑا۔

جاس کی وجہ تسمیہ کے بارے میں مختلف دلچسپ روایتیں بیان کی جاتی ہیں۔

(۱) لشکر کا مستقر ہونے کے اعتبار سے مسلمان سپاہیوں نے ”جیش“ کہنا شروع کیا بعد کو ”جیس“ اور پھر جاس ہو گیا۔

(۲) سفر اور منازل کی صعوبتوں کے بعد جب اس قصبے میں اسلامی لشکر کو نسبتاً آرام اور سکون میسر ہوا تو اظہارِ پسندیدگی کے طور پر لشکر کا لشکر چلا اٹھا کہ ”جائے اسیت“ یہی نعرہ مسرت بعد کو بگڑ کر جاس ہو گیا۔ گویا جاس نعرہ مسرت کی بگڑی ہوئی شکل ہے۔

(۳) جاس صغیر اسم فاعل ہے۔ اس کا مصدر ہے ”الجوس والجوسان“ جس کے معنی ہیں دشمن کو رات کے وقت مارنا — چونکہ جاس شجوں مار کر فتح ہوا تھا اس لیے اس کا نام جاس پڑ گیا۔

(۴) ایک روایت جانس کو جلے عیش کی بدلی ہوئی شکل بتاتی ہے۔ مذہبی اعتبار سے جانس ہمیشہ ممتاز رہا اب بھی اکثر عمارات ہر مذہب و ملت کی جانس میں ایسی ہیں جو مذہبی اعتبار سے کافی شہرت اور مقبولیت رکھتی ہیں۔ جن میں سے ایک سید اشرف جہانگیر کی درگاہ بھی ہے۔ ان کے علاوہ وہ مقابر بھی ہیں جو فتح جانس سے متعلق ہیں اور جن کو اعتقادی نقطہ نظر سے عوام نے مذہبی یادگاروں کا سا مرتبہ دے رکھا ہے۔

فتح جانس کے قبل یہاں کی آبادی کس ڈھنگ پر تھی معلوم نہیں۔ البتہ مسلمانوں نے آبادی کو بارہ حصوں میں تقسیم کر کے ان حصوں کا نام ان قبیلوں کے نام پر رکھا جو ان میں آباد ہوئے۔ انھیں حصوں میں سے ایک کا نام ”کچانہ“ ہے جو ملک صاحب کا مولد و مسکن ہے۔

اس سر زمین سے کتنے ہی علما، فقہا، حکما، شعرا، صنایع، اہل سیف، اہل قلم، صوفی، رشی، مُنی اُٹھے اور اپنی قابلیت کا سکہ بٹھا کر ایسے پیوند خاک ہوئے کہ آج تک گمنامی میں پڑے ہوئے ہیں گو چند نامور فرزند جن سے جانس کی مردم خیزی کا پتہ چلتا ہے اب بھی موجود ہیں لیکن امتداد زمانہ کے کرشموں کے ہاتھوں ان کا تحفظ بھی مشکل ہی معلوم ہوتا ہے۔

جانس کی زمین زرخیز، آب و ہوا خوشگوار اور آبادی کثیر تقریباً ۱۳۰۰۰ ہزار ہے۔ اس کے باغوں میں فواکھات کی فراوانی زمین کی زرخیزی کا پتہ دیتی ہے۔ اعلیٰ طبقے میں زیادہ تعداد مسلمان جاگیرداروں اور زمینداروں کے اخلاف کی ہے جن کو قدامت پسندی نے مغلی کی ضمانت

میں دے دیا ہے ہندوؤں میں علاوہ کابستھوں اور محدود دے چند
برہمنوں اور ٹھاکروں کے زیادہ آبادی شاگرد پیشہ لوگوں کی ہے۔ اس
دیار علم و عمل میں اب عموماً بے علمی اور بے عملی کا فرمانظر آتی ہے۔
تباہ اور تجارتیں غارت ہو گئی ہیں۔ البتہ :-

از نقش و نگار در دیوار شکستہ آثار پدید است صنادید عجم را



ہماری زبان
انجمن ترقی اُردو (ہند) کا پندرہ روزہ اخبار
ہر مہینے کی پہلی اور سولہویں تاریخ کو شائع ہوتا ہے۔
چند سالانہ ایک روپیہ فی پرچہ پانچ پیسے

اُردو

انجمن ترقی اُردو (ہند) کا سہ ماہی رسالہ

جنوری، اپریل، جولائی اور اکتوبر میں شائع ہوتا ہے
اس میں ادب اور زبان کے ہر پہلو پر بحث کی جاتی ہے تنقیدی اور محققانہ مضامین خاص
امتیاز رکھتے ہیں۔ اُردو میں جو کتابیں شائع ہوتی ہیں، ان پر تبصرہ اس رسالے کی ایک خصوصیت
ہے۔ اس کا حجم ڈیڑھ سو صفحے یا اس سے زیادہ ہوتا ہے۔ قیمت سالانہ محصول ڈاک وغیرہ ملا کر سات روپیہ
سکہ انگریزی (اٹھ روپیہ سکہ عثمانیہ) نمونے کی قیمت ایک روپیہ بارہ آنے (دو روپیہ سکہ عثمانیہ)

رسالہ سائنس

انجمن ترقی اُردو (ہند) کا ماہانہ رسالہ

(ہر انگریزی مہینے کی پہلی تاریخ کو جامعہ عثمانیہ حیدرآباد سے شائع ہوتا ہے)
اس کا مقصد یہ ہے کہ سائنس کے مسائل اور خیالات کو اُردو دالوں میں مقبول کیا جائے۔
دنیا میں سائنس کے متعلق جو جدید انکشافات وقتاً فوقتاً ہوتے ہیں، یا بحثیں یا ایجادیں ہو رہی ہیں
ان کو کسی قدر تفصیل سے بیان کیا جاتا ہے اور ان تمام مسائل کو حتی الامکان صاف اور پس زبان
میں بیان کرنے کی کوشش کی جاتی ہے۔ اس سے اُردو زبان کی ترقی اور اہل وطن کے خیالات
میں روشنی اور وسعت پیدا کرنا مقصود ہے۔ رسالے میں متعدد دہاک بھی شائع ہوتے ہیں۔ قیمت
سالانہ صرف پانچ روپیہ سکہ انگریزی (بھجی روپیہ سکہ عثمانیہ)
خط و کتابت کا پتہ: - معتمد مجلس ادارت رسالہ سائنس۔ جامعہ عثمانیہ حیدرآباد۔ دکن

انجمن ترقی اُردو (ہند) دہلی

عام پسند سلسلہ

اُردو زبان کی اشاعت و ترقی کے لیے بہت دنوں سے یہ ضروری خیال کیا جا رہا تھا کہ سلیس عبارت میں مفید اور دل چسپ کتابیں مختصر حجم اور کم قیمت کی بڑی تعداد میں شائع کی جائیں۔ انجمن ترقی اُردو (ہند) نے اسی ضرورت کے تحت عام پسند سلسلہ شروع کیا ہے اور اس سلسلے کی پہلی کتاب ہماری قومی زبان ہی جو اُردو کے ایک بڑے محسن اور انجمن ترقی اُردو (ہند) کے صدر جناب ڈاکٹر سرتیج بہادر سپرو کی چند تقریروں اور تحریروں پر مشتمل ہے۔ اُمید ہے کہ یہ سلسلہ واقعی عام پسند ثابت ہوگا اور اُردو کی ایک بڑی ضرورت پوری ہو کر رہے گی۔ قیمت ۸/-

ہمارا رسم الخط

از جناب عبدالقدوس صاحب ہاشمی
رسم الخط پر بحث کی گئی اور تحقیق و دلیل کے ساتھ ثابت کیا گیا ہے کہ ہندوستان کی مشترکہ تہذیب کے لیے اُردو رسم الخط مناسب ترین اور ضروری ہے۔
گیارہ پیسے کے ٹکٹ بھیج کر طلب کیجیے۔

مینجر انجمن ترقی اُردو (ہند) علی دریا گنج۔ دہلی
(جند پرین دہلی)

